

MASTER NEGATIVE NUMBER

6022.16

பஞ்சாமிர்தம்
மாலை 2, காசு 4
ஆடி 1925
[July / August 1925]

Record no. 524

Pañcāmirtam

Mālai 2, kācu 4

Āṭi 1925

[July / August 1925]

Record no. 524

பஞ்சாமிர்தம்

ஒரு மாதாந்தரப் பத்திரிகை

௧௯௨௨-௧௯௨௩

நான் ஒரு மானுடன் : நான் மதியாதன

மானுட வாழ்வில் இலை.

மலை - II

ஆடி - 1925

காக - 4

புதிய இந்தியா.

(கிரிக் கண்ணிகள்)

- சின்னஞ் சிறிய மகள்,
சிங்காரச் சேல்வ மகள்,
எந்நெஞ் சினிக்கும் மகள் — கிளியே,
எங்கள் நவ இந்தியாவே. (1)
- பண்டோர் முதுக் கிழவி,
பார்க்கெல்லாம் தாய்க் கிழவி,
கண்டோர் தொழும் கிழவி — கிளியே,
காலம் கடந்தனளே. (2)
- இந்நாள் முளைத் தேழுந்து,
எங்கள் மனம் படர்ந்து,
அன்னாள் இளங் கொடி போல் — கிளியே,
ஆனந்தக் கூத்தாடுமே. (3)
- எங்கன் தருமத் தல்லி,
எங்கள் அருமை மகள்,
எங்கள் அரசி அவள் — கிளியே,
எல்லாம் அவள் எமக்கே. (4)
- பாடம் பணிந்திவேம்,
பரிந்துச்சி மோந்திவேம்,
ஏதும் அவள் பணியே — கிளியே,
என்றும் உழைத்திடுவோம். (5)
- உயிர்ப்ப தவள் பொருட்டே,
உண்ப தவள் பொருட்டே,
பயிர்ப்பு படிப்புகள் எல்லாம் — கிளியே,
பயில்வ தவள்பொருட்டே. (6)

சிறக்க அவள் நலங்கள்,
சீர்க்க அவள் பேருமை,
இறக்கவும் அஞ்சோ மடி — கிளியே,
எல்லாம் எமக்கவளே.

(7)

எம் தாய், மகள், இறைவி,
எல்லாம் எமக் கவளாய்த்
தந்தான் தனிமுதலே — கிளியே,
சன்ம சாபல்யம் இதே.

(8)


அன்னை அடி பரவி,
ஆசை மகள் வளர்த்து,
பின்னை உலகுக் கெலாம் — கிளியே,
பேரரசி ஆக்குவமே.

(9)

தோண்மைந் துடைய வரேல்,
தொல் சிழவி மக்களெனின்,
ஆண்மை எமக்குள தேல் — கிளியே,
ஆணை யிது, தப்பா தடி!

(10)

—அமுதகவி.



புராதன காலத்து வித்தியார்த்திகள்

(“பாலபாரதி”யில் ஆசிரியர் வ. வெ. சு. ஐயர் எழுதியது.)



இந்தியாவில் பூர்வ காலத்தில் இந்திய மாணவர்கள் குரு குலத்தில் எவ்வாறு வசித்துக் கல்வி கற்பிக்கப்பெற்று வந்தார்கள் என்பதைப்பற்றிச் சிறிது ஆராய்வோம். இந்தியாவில் பூர்வத்தில் மனிதர்கள், பிரமசரியம், கிரகஸ்தம், வானப்பிரஸ்தம், சந்நியாசம் என்கிற ஆசிரமங்களை வகுத்து முறைபெற அனுஷ்டானத்திற்கு கொண்டு வந்திருந்தார்கள். இக் காலத்தில் இவ்வனுஷ்டானம் பெயர் மரத்திரையிலிருந்து வருகிறது.

தழைகளினாலும், மரக் கொம்புகளினாலும், மரம் அடர்ந்த தோப்புகளிலும், காடுகளிலும் வீடுகள் செய்துகொண்டு பெரிய வர்கள் முற்காலத்தில் வசிப்பதையே ஆசிரமம் என்று கூறிவந்தார்கள். ஆசிரமம் என்றதற்கு உண்மையான பொருள், வீடு அல்லது குடிசையென்று சொல்வது பொருத்தமானதாகாது.

‘ஆசிரமம்’ என்ற வடமொழிப் பதம் ‘மிக்க சிரமமேற் கொண்டுழைப்பது’ என்று பொருள் படுகிறது. ஒவ்வொருவரும் தத்தம் காரியங்களைச் செய்து முடிப்பதற்கு ஒரு வழியில் கஷ்டப்பட்டழைப்புதற்கே, ஆசிரமம் என்று சொல்லப் பெறுவதாகும்.

மனிதன், கர்மம், யோகம், ஞானம் என்ற மூன்று வகைகளில் கஷ்டப்பட்டழைக்கிறான். ஒருவன் செய்யும் கர்மமே தர்மமாகும். மற்றொரு விதத்தில் கவனிப்போமானால் தர்மமே கர்மமாகும். மனிதன் தன் சக்தியை விருத்தி பண்ணுவதற்கு யோகம் செய்கிறான். சந்நியாச ஆசிரமம் மேற்கொண்டு மனிதன் தன் ஞானத்தைப் பெருக்கிக் கொள்ளுகிறான். ஆகவே, கர்மம், தர்மம், ஞானம் என்னும் மூன்றினையும் பெற மனிதன் பிரமசரிய ஆசிரமத்தில் சிரமம் மேற்கொண்டுழைக்க வேண்டியவனாகின்றான்.

பிரமசரியாசிரமம் — பிரமசரியம் என்னும் பதத்திலுள்ள பிரமம் என்னும் பதம் தத்துவம் என்று பொருள்படும். தத்துவம், உண்மை, சத்தியம் என்னும் சொற்களெல்லாம், ஒரே அர்த்தத்தைக் கொடுக்கும். உண்மையான தத்துவப் பொருளாயறிய, பிரமசரிய ஆசிரமமே அடிப்படையானதாகும். பூர்வ காலத்து மாணவர்கள் ஒவ்வொருவரும் ஒரே உண்மைப் பொருளையே அறிய விரும்பிக் குருகுலத்திற் புகுந்து, ஆசாரிய சசுருஷை மேற்கொண்டு, ஒரே பொருளை அறிந்து கொள்வதற் பெரிதும் முயன்றார்கள். தற்போதைய படிப்பு இப்படிப்பட்ட தன்று. வயிற்றுப் பிழைப்புக்காக ஏற்பட்டது என்பது தெளிவாயிருக்கிறது. ஆகையால், பூர்வ குருகுல வாசப் படிப்புக்கும் இக்காலத்துப் படிப்புக்கும் இடையில் கிம்ப வித்தியாசங்க ளிருப்பதில் ஆச்சரிய மொன்று மில்லை. முற்காலத்தில் குருகுலத்தில் ஆசிரியர்களாக வந்த மாந்தர்கள் இயற்கையிற் சிறந்த உபாத்திமார்களாகவே இருந்தார்கள் என்னத் தடையில்லை. ஒவ்வொரு உபாத்தியாயரும், தாய் கற்பிப்பதுபோல் நிதர்சனமாய் நடந்து காட்டுவார்கள். உபாத்தியாயர்கள் தமக்கேயன்றிப் பிறருக்கே உபாத்திமார்கள ளாவார்கள். பூர்வ காலத்து மாணவர்கள் ஒவ்வொருவரும் ஒவ்வொரு விஷயத்தினை ஐயந்திரிபற அறிவதிலேயே தமது முழுக்கவனத்தையும் செலுத்திப் பயன் பெற்று வந்தார்களென்பதற்கு உபநிஷத்து வாக்கியானங்கள் பலவிருக்கின்றன.

* * * * *

பூர்வகுருகுலபதிகளும் குருகுலங்களும்—பூர்வ காலத்தில் மாணவர்களுக்கு வித்தியாப்பியாசம் செய்வதற்கென்றே கக்கணம் கட்டிக்கொண்டுநின்ற ஆசிரியர்கள், குலபதிகள் என்றழைக்கப்பட்டார்கள். இப்படிப்பட்ட குலபதிகள் பலர் பல்லாயிரம் மாணவர்களின் சங்கியைகளைத் தம்கீழ் கொண்டவர்களாய், இடங்கள் தோ

றும் இருந்தனர். கிரகஸ்தர்கள் பல்பேர் நெருக்கமாய் வலிக்கும் கிராமங்களின் எல்லையின் ஒதுக்குப் புறத்திலேயே பூர்வகுருகுலங்கள் ஸ்தாபிதம் அடைந்திருந்தன. தற்காலத்திய படிப்புக்கேற்பட்ட பள்ளிக்கூடக் கட்டடங்கள் கட்ட ஏராளமான தொகை செலவாவது போல் பள்ளிக்கூடக் கட்டடம் கட்டத் தொகை அதிகம் வேண்டியிருந்ததில்லை. தற்கால கல்விச் சாலைகளுக்கென்று வேண்டும் மூலதனம்போல் அக்காலத்திய குருகுலங்களுக்கு மூலதனம் ஏராளமாய் வேண்டி யிருந்ததில்லை. பீர்வீக காலத்தில் குலபதியின் அல்லது குருகுலத்தின் ஆசாரியனின் சத்தியமே அக் குருகுலத்திற்குற்ற பெருத்த மூலதனமா யிருந்தது. குருகுலத்தில் பயிலும் பிள்ளைகளும் இக் காலத்துக் கல்விசாலைப் படிப்புக்குச் செலுத்தும் விசேஷமான கட்டணம்போல் கட்டணமும் செலுத்தத் தேவையா யிருந்ததில்லை. ஒவ்வொரு குடும்பத்தினின்றும் மாணவர்களைக் குருகுலத்திற்கு அனுப்பியே தீரவேண்டுமென்னும் கட்டுப்பாடும் அக்காலத்தி லிருந்தது. தகப்பன் பிள்ளைக்குத் தேவையான யோக்கியதை யுடையவனு யிருப்பினும், அவனும் தன் பிள்ளையை குருகுலத்திற்கே யனுப்பவேண்டுமென்ற நியதி அக்காலத்திலிருந்து வந்தது. குருகுலத்தில் படிக்கும் பையன் அரசன் மகனாயினும் ஏழையின் மகனாயினும், ஒரே விதமாகவே நடத்தப் பெற்று வந்தான் என்பதற்கு ஆதாரங்கள் வேதப்புத்தகத்தில் காணக் கிடைக்கின்றன. குருகுல வாஸியான வித்தியார்த்திகள் எவராயினும் பிசுஷ யெடுத்துக் குருநிவேதனம் செய்து, அவருத்திரவு பெற்று உண்ண வேண்டுமென்ற நியமம் அக்காலத்திய குருகுலங்களில் ஏற்பட்டிருந்தது. ஆகவே அக்காலத்திய குருகுலங்களில் ஏற்பட்ட மாணவர்களின் போஜன விதிகளின் பொருட்டு பணச் செலவு ஏற்பட்டதில்லை. கிரகஸ்தர்கள் வலிக்கும் கிராமங்களுக்கருகே குருகுல பாடசாலைகள் ஏற்பட்டிருந்தபடியால் மாணவர்கள் தம் முனைவீர் கென்று கஷ்டப்படாமல் பிசுஷ யேற்றுக் குருகுலங்களிற் கொண்டு வந்து வயிறு பாராமல் பிசுஷ யேற்றுக் கவலை யில்லாமல் கற்று வந்தார்கள். இதன் நிறையச் சாப்பிட்டுக் கவலை யில்லாமல் கற்று வந்தார்கள். இதன் மிகக் குருகுலங்கள் ஒவ்வொன்றிற்கு எண்ணிறந்த பசுக்கள் உண்டு. இப்பசுக்களின் பால் தயிர் நெய் முதலியன இக் காலம்போல் பணம் சம்பாதிப்பதற் கென்று மாற்றப்படுவ தில்லை. பசுக்களினின்றும் கிடைக்கும் பால் தயிர்களெல்லாம் மாணவர்களைப் போஷிப்பதற்கே உபயோகப்பட்டு வந்தபடியால், பூர்ணயுகை யுடையவர்களாக, தேசக் கட்டுடையவர்களாயும், பூர்ணயுகை யுடையவர்களாயும், முனை பலமுள்ளவர்களாயும், தம்மாதிரியர் போன்ற குணமும், கல்வியும் நிரம்பப் பெற்றவர்களாயுமிருந்ததாக அறியக் கூடியதாயிருக்கின்றது. உத்தராலகள் என்றும் ஆருணி யென்றும் பெயர்

பெற்ற ஆசாரிய சிரேஷ்டன் கல்வித்துறையிற் கரை கண்டவர் என்று உபநிஷத்து வாக்கியங்கள் கூறுகின்றன. இவருக்கு சுவேத கேது என்ற திருக்குமார னொருவ னிருந்தான். அக் குமாரனை உத்தாலகன் தன்னிடமே வைத்திருந்து கல்வி கற்பிக்காமல், மற் றொரு ஆசாரியனிடமே கல்வி கற்க அனுப்பித்தான் என்று அறி வதிலிருந்து, குருகுலத்தில் ஒவ்வொரு பிள்ளையும் குருகுலத்தி லேயே கட்டாயம் போய்ப் பயின்று வரவேண்டும் என்று நிர்ப்பந்தம் ஏற்பட்டிருந்த தென்பது தெளிவாய்த் தெரிகிறது.

பிரமசரிய வாழ்க்கை—குலம், இனம், மந்தை, கூட்டம் இவை யாவும் ஒரு பொருள் குறிக்கும் பதங்களாகும். பிரானிகளின் கூட்டத்தை மந்தை யென்றோம். பட்சிகளின் கூட்டத்தைப் பட்சியினம் என்றழைக்கிறோம். அப்படியே மாணவர்களின் கூட்டத்தை, மந்தையை, அல்லது இனத்தைக் குருகுலம் என்றழைக்கிறோம். உலகத்தின் சேவைக்கு இச் சிஷ்யக் கூட்டங்களில்லா மல் முடியாது. இச் சிஷ்யக் கூட்டங்களெல்லாம் பிரமசரிய ஆசிர மத்தை மேற்கொண்டவர்களா யிருந்தார்கள். உலகத்தில் எந் தகாலத்தில் நேரக்கூடிய கஷ்ட சுகங்களைச் சகித்துக் காரியங்கள் செய்யத் தக்கவாறு இம் மாணவர்கள் குருகுலத்தில் தகுந்த பயிற்சி பெறுகிறார்கள். உலகத்தில் மன்பதைகளுக்கு ஏற்பட்ட விபாதிகளைத் தீர்க்க இவர்கள் குருகுலத்தில் பயிற்சி பெறுகிறா கள். கஷ்டப்படுபவர்களைக் கை தூக்கவும், ஆறுதல் சொல்லவும், அசாத்தியமான காரியங்களைப் புத்தி வன்மைகொண்டு சாத்திய மான காரியமாகச் செய்யவும், இவை போல்வன பிறவற்றிலும் இவர்கள்: செவ்வையாய்ப் பயிற்சி பெறுவதனால், இவர்கள் குரு குலம் விட்ட பிற்காலத்தில் உலக உபகாரிகளாய் மாறுகிறார்கள். இப்படிப்பட்ட பிரமசாரிகளையே, இக் காலத்தில் இச்சா சேவக் கள் (வாலண்டியர்கள்) அல்லது வாலிப சாரணர்கள் என்று பெயர் கொடுத்தழைக்கிறோம். இப் பிரமசாரி ஆசிரமத்தினை மேற்கொண்டவர்கள், அ வயதிலிருந்தோ அல்லது பன்னிரண்டு வயதிலிருந்தோ உச வயது வரையிற் பழகவேண்டும். பிரமசரிய விரதம் பூண்டவர்கள், தினந்தோறும் காலையில் ச மணிக்கு எழுந் திருக்க வேண்டும். எழுந்திருந்து அவசியமான காலைக் காரி யங்களைப் பார்த்தபின், உ-இ மணி சாவகாசமளவு, நம்முடைய சக்தியைப் பெருக்கிக் கொள்ளவேண்டி, ஆயிரம் காயத்திரிக்குக் குறையாமல், ஜெபம் செய்யவேண்டும். பின் சுமார் கூ-இ மணிக் குத்தான், இம் மாணவர்கள் தம் ஆசிரியரிடம் சென்று கல்வ ி ஆரம்பிக்க வேண்டும்.

சூருகுலக் காலவரையறை.—பூர்வீச காலத்தில் மாணவர்க ளெல்லாரும் சுமார் ஐந்து மாத காலவளவுதான், தாம் ஆசாரியரிட

மிருந்து கல்வி பயின்று வந்தார்களென்ன வேண்டியிருக்கிறது. மீதியான எ மாஸ காலங்களையும் பிரமாசாரிகள் தமது இல்லங்களில் பெற்றோர்களுடன் வேறு காரியங்களைப் பார்த்து வந்தனர் என்பது தெளிவாயிருக்கிறது. பூர்வகாலத்துக் குருகுலங்கள் யாவும் சிராவண மாஸம் என்று சொல்லப் பெறுகிற ஆடி, ஆவணி, மாஸங்களில், பூர்வீக அனுஷ்டானமாகிய பெளர்ணமி தினத்தில் திறக்கப் படுகின்றன. இது விஷயத்தை ஞாபகப் படுத்துவதற்காகவே தான், தற்காலத்தில் பிராமணர்கள் சிராவண உபாகர்த்தத்தை வைத்துக் கொண்டாடி வருகிறார்கள் என்று நினைக்க வேண்டியிருக்கிறது. இப்படிச் சிராவண பெளர்ணமியில் திறந்த வேதபாடசாலை மூடும் தினம், அடுத்த தை மாதத்தில் வரக்கூடிய புஷ்ய நக்ஷத்திரம் சேர்ந்த பெளர்ணமி தினம் என்று வேதத்திலிருந்து காணும் ஆகாரத்தினாலுடிகிறோம். ஆனால் தற்காலத்தில் வேதாரம்பம் செய்யும் தினத்தைப் பிராமணர்கள் கொண்டாடுவதை நாம் பார்க்கிறோமே யொழிய, பள்ளிக்கூடம் மூடும் தினமாகக் கருதப் படுகிறதை, புஷ்ய பெளர்ணமி தினத்தைக் கொண்டாடப் பார்த்த தில்லை. இதிலிருந்தும், தற்காலத்தில் பிராமணர்கள், சிராவண பெளர்ணமியிலேயே பள்ளிக்கூடத்தைத் திறந்ததாகப் பாவனை பண்ணி, அன்றை தினமே மூடும் அனுஷ்டானத்தை வைத்துக் கொண்டிருக்கிறார்கள் எனத் தெரிகிறது. தற்காலத்து ஆசாரியர்களுக்கு ஏற்பட்டிருக்கும் வேதனம்போல் பூர்வீக ஆசிரியர்கள் வேதனம் பெறுவதில்லை. குருகுலத்தை மூடி மாணவர்களுக்கு ரஜாக்கொடுத்த ஏழுமாத காலத்தில், ஆசிரியர்கள் வருஷத்திற்குத் தேவையான வருமானத்தைக் கிரகஸ்தர்களிடமிருந்து பெறுகிறார்கள். ரஜாவில் குலபதிகளிருக்கும் ஏழு மாஸ காலமும், தேவதைகள் விழித்துக் கொண்டிருக்கும் உத்தராயண காலமாகையால், தேவதைகளைத் திருப்தி பண்ணிவைக்க வேண்டி, அநேக யாகங்களும் யக்ஞங்களும் புண்ணிய காரியங்களும் நடைபெறும். இச்சமயத்தில் ஆசிரியர்கள் தம் குடும்ப ரக்ஷணத்திற்கு உரிய பொருள்களைத் தேடிக்கொள்வார்களாகவே, உபாத்தியாயர்கள் அக் காலத்தில் தனியாகவே தனம் யாதொன்றும் பெறவில்லை.

விவாக காலம்—பிரமசாரிகள் அ முதல் உச வயது வரையில் குருகுலத்தில் வித்தியாப்பியாசம் பண்ணவேண்டிய நிர்ப்பந்தம் ஏற்பட்டிருந்தபடியால், இந்த வயது வரையில் மாணவனுக்குக் கலியாணமாவதில்லை. அக் காலத்தில் பிரமசரிய ஆசிராமம் கழித்தே கலியாணம் செய்விக்கும் விதி நிர்ப்பந்தமாயிருந்ததனால், பாலிய விவாகம் எனப் திருந்த தில்லை. குருகுல வாலத்தைச் செவ்வையாய் முடித்து, ஆசாரியரிடமிருந்து உத்தரவு பெற்றவன், ஸ்நாத கன் என்னப் படுவான். ஸ்நாதகன் என்னும் பதம், ஸ்நாநம்

பண்ணினைவன் என்று பொருள் படும். இவ்வாறு பிரமணர்கள் குருகுலத்தில் வித்தியாப்பியாசத்தை முடித்து, ஸ்தாதக விருதத்தைப் பூர்த்தி செய்யும் வழக்கம் பிரமசாரியின் கலியாண காலத்தின் பூர்வாங்கமாக அனுஷ்டிக்கப் படுவதை நாம் இன்றும் பார்க்கிறோம். இதிவிரும்பும், பழைய சம்பிரதாயத்தில் ஸ்ரீவீகர்கள் அனுஷ்டித்து வந்த விரதம் மறந்து போகாமல், இன்றும் கொண்டு வருகிறோம் போல் தோன்றுகிறது.

பிரம ஸ்திரீகள்—வாலிபர்கள் பூர்வ காலத்தில், குருகுலத்திற்
சேர்ந்து வித்தையிற் பயிற்சியடைந்தமை போன்று, பிரமஸ்திரீகளாகப்
பெண்களும், அதே குருகுலங்களில் பூர்வ காலத்து ஸ்திரீகளும்
பிரமசாரினிகளாக விருந்து ஆசாரியரிடமிருந்து கல்வி
பயின்று வந்தார்கள் என்பதற்கு வேதத்தில் பிரமாணங்கள் பல
வற்றைக் காணலாம். புருஷர்களுக்கு பிரமசரிய ஆசிரமத்துவக்
கத்தில், யக்ஞோபவீதம் தரிப்பித்து உபநயனம் செய்வித்தது
போல், வேதகாலத்தில் பிரமசாரினிகளும் நடத்தப்பட்டார்கள்
என்று வேதங்களில் சொல்லப்பட்டிருக்கின்றன. வேதகாலத்தில்,
ஸ்திரீகளுக்கு, இப்போது நாயகனே ஆசாரியனாகும் வழக்கம்
போல், ஏற்பட்டிருந்ததில்லை. ஸ்திரீகளும் உபநயனம் செய்விக்கப்
பட்டுப் பெற்றோர்கள் வீட்டில் தமக்குத் தக்க வரன்கள் அகப்
படும் வரையிலும் கலியாணமில்லாமல் வேதாப்பியாசம் செய்து
வந்தார்கள் என்பதற்கு வேதத்திலிருந்து எண்ணிறந்த ஆதாரங்
கள் கிடைக்கின்றன. வேத காலத்தில் பிரமஸ்திரீகள் பலர் உப
நயனம் செய்விக்கப் பெற்றுக் குருகுலவாஸத்தை விஸ்தாரமாப்ச்
செய்து மேம்பட்டிருக்கிற தன்மையை ருக்வேத மந்திரதர்ஷடா
வாகிய ஆம்பிரிணி போன்ற சிறந்த ஸ்திரீகளின் பெருமையிலிருந்
தும் அறிய இடமிருக்கின்றது. ருக்வேதத்தில் மட்டும் மந்திரதர்
ஷடாக்களாகப் பன்னிரண்டு நாரீ மணிகள் இருந்ததாகத் தெரி
கிறது. ஆகவே நவ நாகரீகம் மிக்க தற்காலத்தில், ஸ்திரீகளுக்கு
உபநயனத்தையும் பிறவற்றையும் விவாக் காலத்தில் செய்து எல்
லாக் காரியங்களுக்கும் ஸ்திரீக்குப் புருஷனை ஆசாரியனாக நியமிக்
கும் தற்போதைய விதிக்கு வேதத்தில் சிறிதும் ஆதாரமே யில்லை.
ஆகவே பூர்வ காலத்திய ஸ்திரீ சுதந்திரம் ஏற்பட்டு, பிரமசாரிகள்
போல் ஸ்திரீப் பிரமசாரினித்துவம் ஏற்படுகிற வரையில், ஸ்திரீ
களின் பாலிய விவாகத்தைத் தடுக்க இடமேற்படாது.

உபநயத்தின் பொருள்—உபநயம் என்ற ஸம்ஸ்கிருத பதம், ஒரு மாணவனுக்குப் பூணூலைத் தரிப்பது என்ற பொருளைக் கொடுக்காது. உபநயம் என்பது, அ வயதுக்கு உட்பட்ட மாணவனைக் கல்வி கற்க வேண்டி, அவனை ஆசிரியனருகில் கொண்டு சேர்ப்பதாகும். பூர்விகத்தின் மாணவன் கல்வி கற்கத் தொடங்கு

முன் சிற்சில ஸம்ஸ்காராதிகளை ஆசாரிய முதகமாய்ப் பெறவேண்டி உபநயன கர்மாவை முன்னோர்கள் ஏற்படுத்திநுக்கிறார்கள். இவ்வுபநயன கர்மாவை, இக் காலத்தில் செய்யும் வழக்கம் போன்று ஊரை ஒன்று கூட்டிப் பணச் செலவுடனும் விசேஷ ஆரவரத்துடனும் செய்து கூடப்பட்டுவர்களில்லை. உபநயனம் செய்வீர்தல் என்றால், மானவனின் பெற்றோன், தன்னுடைய குமாரனை அழைத்துக்கொண்டு குருகுல ஆசிரியனைச் சமீபிப்பதாம்! ஆசாரியன் சமீபம் சென்ற மானவன் உலர்ந்த ஸமிதை அல்லது விறகை மரியாதையாக அவர் கையிலிடுகிறான். ஆசாரியன் அந்த ஸமிதையை ஆகரத்துடன் பெற்று, தன் முன்னே ஜவலிக்கும் அக்கினி மீது மந்திர உச்சாரணத்துடன் வைக்கிறான். இந்தக் கிரியை முடிந்து, ஆசிரியன் மானவனுக்கு ஒரு புணூலை அடையாளமாகத் தரிப்பித்துக் காயத்திரி மஹா மந்திரத்தை உபதேசிக்கிறான். புணூலை இப்படித் தரிப்பித்து ஆசாரியன் தன்னருகில் சேர்த்து மாணவக் கூட்டத்தில் அவனை ஒருவனுக்கிக் கொள்வதையே உபநயனம் என்கிறார்கள். உபநயனம் என்றால் அருகில் சேர்ப்பது என்று பொருள் படும். ஆசாரியனருகில் மாணவானைச் சேர்த்து அங்கி கரிக்கப்பதே உபநயனம் என்ற பதத்தின் அர்த்தமாகும். வாஸிப சாரணர் கூட்டத்தில் சேர்க்கச் சில வாக்குமூலங்கள் வாங்கிப்பின் அக் கூட்டத்தில் சேர்ந்தவனைப் பிறர் நனைக்க சிவப்பிறித துணியினடயாளத்தைத் தரிப்பிப்பது போன்றதொரு அடையாளமே, பிரமசரிய மாணவனுனதற்குப் புணூலை அடையாளமாகத் தரிப்பித்தது என்று கொள்ளினும் தவறாகாது.



மாகத் தரிப்பித்தது எனது கொள்ளினும் தனது
பூர்வ காலத்தில் ஸ்திரீ புருஷர்களுக்கு ஒருசேர பிரமசரியம்
கிருகஸ்தம், வானப்பிரஸ்தம், சந்நியாசம் என்ற நான்கு ஆசிரமம்
களையும் அனுஸரிப்பதற்கு அனுசூனமாகக் சகல வித்தைகளையும்
ஆசாரியர்கள் குருகுலத்தில் இவர்களுக்குக் கற்பித்துவந்தார்கள்;
பிரமசரியம் தவிர பின் மூன்றுள்ள ஆசிரமங்களில் முயன்று
சித்தி பெறுவதற்குப் பிரமசரிய ஆசிரமமே அக்காலத்தில் அடிப்
படையான ஆசிரமம் யிருந்தது. மூன்று பிற ஆசிரமங்களுக்குத்
தேவையான சகல விஷயங்களையும் பூர்வ காலத்து மாணவர்கள்
பிரமசரிய ஆசிரமத்திலேயே பழக்கம் பெற்று வந்தார்கள். பிற
ருக்கு உபகாரம் செய்வதற்கும், ஊரில் தூர்ப்பிஷ்டம் வந்தால்
நீக்குவதற்கும், நோயாளிகளுக்குப் பரிகாரம் செய்வதற்கும், முன்
ஆலோசனையுடன் மந்திரிகள் போல் காரியங்கள் செய்யப் பழகு
வதற்கும் அடிப்படை ஆசிரமமாயிருந்தது பூர்வ காலத்துப் பிரம
சரிய ஆசிரமமேயாகும். ஆனதால் தான் சிறந்த குருகுலவாஸத்
தில் பூர்ணகாலமிருந்து பயின்று கிரகஸ்தம் முதலிய ஆசிரமம்

ஸயாம் நாடு

வெள்ளையானைப் பிரதேசம்

(228-ம் பக்கத்தின் தொடர்ச்சி)

பண்டிதர் ஸ்ரீ. வி. சுப்பிரமணிய ஐயர், திருவண்ணாமலை.



ஞ்சாபுக்கு 1913-ம் வருஷத்தில் விஜயம் செய்த வித்யா என்ற பெயரையுடைய இளவரசரின் தபவினாலும், இந்நாட்டிலுள்ள பிரிட்டிஷ் கான்ஸல் ஜெனரலின் உதவியினாலும், ஸயாம் தேசத்துப் பொன் நாணய மாற்று விசுத்தை நான் நன்கறிந்து கொண்டேன் இளவரசராகிய வித்யா மன்னரின் கீழுள்ள உத்தியோகஸ்தரின் உதவியினால் பங்காக்கு பட்டணத்திலுள்ள பிரதானமான கோயில்களெல்லாவற்றிற்கும் சென்று பார்த்து வந்தேன். பங்காக்கு பட்டணத்தின் ஈரத்தில் ஒரு பாகத்தில் கோயில்களும், அவற்றைச் சேர்ந்த பொந்த வித்தியா மடாலயங்களும் நிறைந்திருக்கின்றன. வர்ணமிட்ட சிவக் கனிமண்ணோடுகள் மாற்றி, கூறையின் சரிவுகளில் கண்ணாடி மணிகள் தொங்குவது மிகவும் அழகிய காட்சியைத் தருகின்றது. கோயில்களின் வாயிற்புடிக் கதவுகளின் உட்புறங்களில் நல்ல வெள்ளி வேலைப்பாடுகளும் தந்த வேலைப்பாடுகளும் நிறைந்து, இராமாயண கதைகளைப் பற்றிய சித்திரங்கள் விசித்தரமாய்ச் சித்திரிக்கப் பெற்றிருக்கின்றன. சக்கிரி அரண்மனையின் உட்புறத்தில் நவரத்தினக்கிதமான புத்த விக்கிரகத்தின் அழகிய ஆலயத்தை நாங்கள் பார்த்தோம். இம்மாதிரியான விக்கிரகம் பூமண்டலத்திலேயே இஃதொன்றே தான் என்று சொல்லப்படுகிறது. இம்மாதிரியான ஸயாமியர்களுடைய கோயில்களை, ஸயாமியர்கள் தங்கள் உயிராகப் பெரிதும் மதித்துப் போற்றி வருகிறார்கள். ஸயாமியர்களில் இராஜாமுதல் கீமேசுவரானவன் வறையில் ஓவ்வொருவரும், தம் வாழ்நாட்களில் ஒரு பாகத்தில், சந்திரியாக மாறி, இக் கோயில்களைச் சேர்ந்த மடாலயங்களில் வசிக்க வேண்டியவர்களாக விருக்கிறார்கள். இம் மடாலயங்கள் பல வேளைகளில் வித்தியா பிடங்களாக விருக்கின்றன. ஸயாமியக் குழந்தைகள் இவ்விடங்களிலேயே தம்முடைய ஆரம்பக் கல்வினை அப்பியாசம் செய்கிறார்கள். விசேஷப்பயிற்சி பெற்றவர்கள், சில மடாலயங்களில் பாலி பாஷையை அப்பியசிக்கப்

பெறுகிறார்கள். பாங்காக்கு பட்டணத்தில் சதிக்ஷணஸயம் என்ற ஒரு கோயிலுள்ளது. இதனைப் பிராமணர்களின் ஆலய மென்றும் சொல்லுகிறார்கள். இக்கோயிலில் விஷ்ணு கணேசர் போன்ற இந்தியத் தெய்வங்களின் விக்கிரகங்கள் எண்ணிறந்த உள்ளன. அவர்கள் இப்போது பெளத்த மதத்தினராயிருந்த போதிலும், இக் கோயிலிலுள்ள குருக்கண்மார்கள் பிராமணர்கள் என்றே அழைக்கப் பெறுகின்றனர்.



கம்போடியர்

அனாமியர்

ஷான்

ஸ்ரீ சோகன் ராஜ வேதி—மஹா வித்துவானென்பபெரும் பெளத்த சந்நியாசியாகிய சோகன் ராஜ வேதி பென்பவரிடம் நான் சிறிது காலம் பேசும் பாக்கியத்தையும் பெற்றேன். அவர் வசக்கும் மடாலயம் மிகவும் நுசுகரமாயும், சுசுகரமாயும் அழகாயு மமைந்திருந்தது. இம் மடாலயத்தில் விசித்திரமான பல புத்த விக்கிரகங்கள் காணப்பட்டன. ஸ்வர்ண பூமி என்று அழைக்கப் பெறும் ஸயாம் தேசத்தில், அசோகன் காலத்தில், இந்தியாவிலிருந்து சோனகதீரர், உத்தர தீரர் என்ற இரு சந்நியாசிகள் வந்து, ஸயாம் தேசத்தினரைப் பெளத்தர்களாக்கினர் என்று, அம் மஹா வித்துவான் என்னிடம் சொன்னார். அசோக மன்னன் காலத்திலிருந்த மௌகலி புத்தரின் சிஷ்யர்களே மேற் கூறிய சோனகதீரரும் உத்தர தீரர்களாமவர், இந்தியாவுடன் ஸயாம் தேசத்தினருக்கு மௌரிய ராஜவம்சத்தவர்கள் காலத்துக்கு முன்னமே முதற் கொண்டே சம்பந்த மிருந்ததாக, மேற் கூறிய வித்துவான் என்னிடம் கூறினார். ஸயாமியர்கள் தேசத்தின் நரம்புகளில் இந்திய இரத்தமும் சீனரத்தமும் கலந்திருக்கிறதென்று இப்புத்த மதக் குருக்கள் என்னிடம் கூறினார். ஸயாம் தேசத்தில் ஹிது

யம் புத்தமதம் பரவியிருக்கிறது. மஹாயன புத்தமத மென்றாலும் பிராமணமத மென்றாலுமொன்றுதான் என்று மேற் கூறிய புத்த மதக் குருக்கள் கூறினர். நான் மேற் கூறிய விஷயங்களைப் பேசி, பின் அவரிடமிருந்து விடைபெற்றுக் கொண்டேன்.

குளாலங்காரன் ஸர்வ கலா சாலை—அரசன் பெயர் வைத்துச் குளாலங்காரன் ஸர்வ கலா சாலை யொன்று சமீபத்தில் ஸ்தாபிக்கப் பட்டிருக்கிறது. இச் சர்வ கலா சாலைப் புரோபஸர்களும் பிரசங்கிகளும் ஸயாமிய கனவான்களே யாவார். ஆயினும் இவர்கள் ஐரோப்பாவிலேயே வித்தைப் பயிற்சி பெற்றவர்கள். அமெரிக்காவிலும் கல்வி பயின்ற இவர்கள், வித்தியார்த்திகளுக்கு ஸயாமிய பாஷையிலேயே கல்வி போதிக்கிறார்கள். காண்டர்பரி ஸர்வகலா சாலையில் பி. ஏ. பட்டம் பெற்ற ஸாக்கால் என்ற இளவரசர், ஸர்வ கலா சாலையின் அமைப்பின் முக்கிய பாகத்தில் சிறந்த செல்வாக் குடையவராய், ஸர்வகலாசாலை மாணவர்களுக்கு தாத்காலிக மாய் பொது ஜன வரவு செலவு சாஸ்திர விதையைப் பயிற்றி வருகிறார். ஸயாமிய பாஷையில் பொது ஜன கணித சாஸ்திரத் தைப் பற்றிப் பிரசங்கம் செய்வதில் தமக்கு யாதொரு சிரமும் ஏற்பட்ட தில்லை யென்று அவர் என்னிடம் கூறினர். ஸயாம் பாஷையில் வியாபார முறைகளைக் குறிக்கும்; தொழில் முறைப் பதங்களெல்லாம் சீன பாஷையிலிருந்து எடுத்தாளப் படுகின்றன. பாஷாந்திரமான வார்த்தைக ளெல்லாம் ஸம்ஸ்கிருதத்தி லிருந்தோ பாஷையிலிருந்தோ எடுத்துக் கையாளப் படுகின்றன. இதன்பிறகு என்னிடம் தேசத்தின் வரவு செலவு சம்பந்தமான விஷயங்களைப் பற்றி விஸ்தாரமாய்ப் பேசிக் கொண்டிருந்தார். தற்காலத்திற் கேற்ற முறையில் தேசத்தின் அபிவிருத்திகளைச் செய்ய விசேஷ வருமானம் வேண்டியிருக்கிறதென்று அவர் கூறினர். ஆனாலும் தேசத்தின் நிலவரிப் பளுவைக் குறைக்கும் நோக்கமும் இராஜாங்கப் பிரச்சனைகளில் ஒன்றாயிருந்து வருவதாகவும், அவர் கூறினார். ஸயாம் போன்ற கீழ் நாட்டுப் பிரதேசங்களில் வருமானவரித் திட்டம் அனுபவத்திற்கு ஒத்ததாயில்லை. வடபாகத்து ரெயில்வே பாதையில், தேசத்திற்குச் சிறிது இலாபம் கிடைக்கும் என்று இளவரசர் கூறினார்.

புல்தக சாலை—கீமார் ஏகாதி பத்தியம்—பாங்காக்கிலுள்ள வஜ்ர நவ புத்தகசாலை இராஜாங்கத்தின் சிறந்த புத்தகசாலை; பார்க்கத் தக்கது. தென்னிந்தியாவின் பழைய கிரந்தலிபியி லியன்ற ஏட்டுப் பிரதிகள் இப்புத்தகசாலையில் ஏராளமாய் வைத்துக் காப்பாற்றப் பட்டிருக்கின்றன; இவைக ளெல்லாம் ஸயாம் தேசத்தின் வடபிரதேசத்திலிருந்து தருவித்து வைக்கப்பட்டிருக்கின்றன. பிரெஞ்சு மஹாவித்துவான் புரோபஸர் காட்டெஸ் என்பவர் இப்புத்தக

சாலையின் தலைவராய் விளங்குகிறார். பூர்வீக காலத்துக் கிமார் ஏகாதிபத்தியத்தார் தகவல்களைப்பற்றி இம்மஹா வித்துவான் வெகுசாலமாய் ஆராய்ச்சி செய்தவண்ணமாயிருக்கிறார். பூர்வ காலத்தில் கிமார் ஏகாதிபத்தியத்தார்தாம், இந்து சின தீபகல் காலத்தில் கிமார் தீபகல்பம் முழுவதும், ஹிந்து நாகரிகத்தைக் கொண்டு வந்து பாப்பினர் என்று, சரித்திரத்திலிருந்து அறிகிறோம். தென்கிழ் இந்தியாவிலிருந்து இந்து சின தீப கல்பத்தில் கி.பி. மூன்றாம் நூற்றாண்டில் குடியேறினவர்களால், கிமார் ஏகாதி பத்தியம் ஸ்தாபிக்கப் பட்டதாகுமென்று, மேற்கூறிய பிரெஞ்சு புரொபஸ் என்னிடம் கூறினர். இந்து சின தீப கல்பத்தின் மத் திய பாகத்தில் இப்படித் தென்கிழ் இந்தியாவிலிருந்து வந்தவர்கள் பல்வ ராஜ வமிசத்தவர்களாக இருக்கவேண்டுமென்று, அங்கு காணப்படுகிற பல்வ பழைய சம்பிரதாய வழக்கங்களிலிருந்தும்



பேயாடிசன் பெய்முகம்


அறியக் கூடியதாயிருக்கிறது. அங்கே காணப்பெறும் கல்வெட்டுக்களெல்லாம் பூர்வகாலத்துத் தென்னிந்தியக் கிரந்தலிபிகளாகவே யிருக்கின்றன. இச் சிறந்த வலிமையுள்ள பிராமண ஏகாதிபத்தியம் அங்கு ஆயிரம் வருஷங்கள் நிலத்திருந்து அடிக்கடி சினர்களின் இடைவிடாத எதிர்ப்பினாலும் படைப்பினாலும் இராஜாங்கம் சீர்குலைந்து போனதாகத் தெரிகிறது. பூர்வத்தில் இங்கு அரசு செலுத்தின கிமர்கள் சிறந்த கட்டடங்கள் கட்டுவதில் ஷல்ல சிற்ப சாஸ்திரவல்லுனர் என்றும் தெரிகிறது. கம்போடி

யாப் பிரதேசத்தி லுள்ள ஆங்ககோர் விஷ்ணு ஆலயம், உலகத்தி லுள்ள பெருத்ததோர் கோயிலாகும். இந்தியாவின் மற்றொருசிறந்த பெரிய சரித்திரம் இன்னும் எழுத வேண்டியிருக்கிற தென்று, புரொபஸ் காக்கெஸ் என்னிடம் கூறினர். எல்லாராலும் மற்றது விடப்பட்ட கிமார் ஏகாதிபத்திய சரித்திரம் ஈதாகும். பிரெஞ்சு வித்தியார்த்திகள் இந்த இராஜாங்க சரித்திரத்தை எழுதத் தொடங்கி யிருக்கின்றனர். வித்தியார்த்திகளும், பிரெஞ்சு இந்திய வித்தியார்த்திகளோடு ஒத்துழைத்து இதனைப் பூர்த்தி செய்ய வேண்டும். ஸயாம் இராஜாங்கம், கிமார் இராஜாங்கம், சீர்குலைந்தி விருந்தும் ஆக்கப்பட்ட தேவர் இராஜாங்க மாகும் என்று, புரொபஸ் காக்கெஸ் என்னிடம் கூறினர். பூர்வகாலத்துக் கிமார் அரசாங்கத் தாமிடமிருந்தே தமது சம்பிரதாயங்கள் ஆசாரங்கள் நடவடிக்கைகள் வித்தை முதலாக, தற்காலத்தில் ஸயாமியர் ஆசரித்து வருகிறார்கள் என்னலாம். இந்தியாவில் சமீப காலத்தில் தேச சஞ்சாரம் செய்து விஷய ஆராய்ச்சி செய்து வருகிற ஸ்ரீ கார்ப்பிலிஸ் என்ற மாதனை இப்புஸ்தக சாலையில் எனக்கு அறிமுகம் செய்து வைத்தார்கள். இவ்வம்மை நம் கவிவாணர் இரபீந்திர நாத தாகூரினைச் சிறப்பாகப் போற்றிக் கொண்டாடுபவரார் ஒருவராவர்.

இந்திய ஸயாமிய கல்வி முறைகள்—இந்தியக் கல்விப் பயிற்சிக்கும் ஸயாமியக் கல்விப் பயிற்சிக்கும் விசேஷ ஒற்றுமைகளிருப்பதை எவரும் எளிதில் அறியலாம். ஸயாமிய அக்ஷரங்க ளெல்லாம் இந்தியர்களின் அட்சரங்களே யாகும் என்பது கவனிக்கத் தக்கது. இந்திய ரீதிகளும், பழமொழிகளும் அடிக்கடி ஸயாமிய புஸ்தகங்களில் எடுத்தாளப் பெற்றிருக்கின்றன. உதாரணமாக, வித்யா இளவரசர், சிறந்த கவி வானராய் விளங்குபவர், நள தமயந்தி சரித்திரத்தை ஸயாமியக் கவிகளில் புனைந்து, பொதுஜனங்கள் கொண்டாடுமாறு எழுதியிருப்பதே இதற்குக் காரணமாகும். இராஜாங்கத்தி லுள்ள நாமதேயங்க ளெல்லாம் இந்தியப் பெயர்களாகவே யிருக்கின்றன. அரசனது நாமதேயம் மஹா வஜ்ராயுத ஆளுவது இராமன் என்றும்; இராணியின் பெயர், இந்திர சக்தி ஸகி என்றும், பெயர்கள் முறையே பூண்டிருக்கிறார்கள். ஸயாமிய ஜில்லாக்க ளெல்லாம், ஸௌராஷ்டிரம், மஹாராஷ்டிரம் விஷ்ணு லோகம் முதலிய பல பெயர்களைக் கொண்டு விளங்கின்றன. இருந்தாலும், இந்நாமங்களை ஸயாமியர்கள் தமக்கேற்றவாறு ஒருவிதமாய் உச்சாரணம் செய்து கொள்ளுகிறார்கள். ஹிந்து எவர் போனாலும், ஸயாமியர் வீட்டில் வித்தியாச மில்லாமல் சேர்ந்து பழகிச் சுயமாயிருக்கிறார்கள் நானும் இந்துக்களின் பாஷை நடையுடை பாவனைகளைப் பற்றியு; அவற்றின் ஒற்றுமை நயங்

கனையு மாற்றி இந்தப் ஸயாமியர் கனவான்கள் நிறைந்த சபையொன்றிலும், பின்னும் பாங்காக்கு நகரின் மஹா விஷ்ணு கோயிலிலும் பிராங்க் கொன்று செய்து, அவர்களுக்குக் தெளிவு படுத்தினேன்.

அரசமுறை—ஸயாம் ஆரம் பதேச்சாநாரம் செலுத்து பவராயிருந்தார். அரசுக்கு ஆலோசனை சொல்ல வேறுபதி என்ற சிறுத்த சபையுண்டு. அந்தச் சபையில் உள்நாட்டுமந்திரிகளில் தலைவர், வியாபார மந்திரி, புத்தமந்திரி முதலியவர்கள் அங்கத்தினர்களாவார்கள். முன்னரசர் மாட்சிமை தங்கிய குளாலம்பார அரசனும், தந்திரோபாய ஆளுகை இராமராஜனும் நவநாகரிகத்தில் சிறந்து விளங்கும் ஸயாம் தேசத்தின் முன்னுக்குக் கொண்டு வந்தவர்களுண்டு சொல்லவேண்டும் சென்ற பத்தொன்பதாம்தாற் றுண்டிருந்து ஸயாம் தேசம் முற்போக்கடைந்து, இந்த நவீன நிலைமைக்கு முன்னேறிப் விதம் ரிகவும் ஆச்சரியகரமானது.



ஸயாமியர் சாப்பிதேல்

ஆரம்பக் கல்வி முறை—ஸயாம் தேசத்தில் சமீபத்தில் தான் கட்டாய ஆரம்பக் கல்விமுறை அனுஷ்டானத்தில் கொண்டு வரப்பட்டிருக்கிறது. இத் தேசத்திலுள்ள எண்ணிறந்த பொளத்த முடாலயங்களின் உதவியினால் கட்டாயமான ஆரம்பப் படிப்பை

ஸயாமில் புகுத்த வெகு சுலபமாயிற் றென்ன வேண்டும். இப்போது தான் இது அனுஷ்டானத்தில் கொண்டு வந்திருக்கிறபடி.



ஸயாம் அரசர்

யால், இதன் முடிவுகளையும் பலன்களையும் பற்றித் துணிந்து உடனே ஒன்றும் சொல்லிவிட முடியாது.

படைப்பிற்கு—ஸயாமிய தேச சேனைகள், தற்காலத்திய ஐரோப்பிய முறையைப் பின்பற்றிப் பயிற்சி செய்கிறபடி பெறுகின்றன. படைப் பயிற்சி விஷயத்தில் அரசர் தமது முழுக்க வனத்தையும் செலுத்தி வருகிறார். ஸயாமிய படைப் பயிற்சியைச் செய்கிற, காட்டுப் புலிப்படைபைச் சேர்த்ததே, தற்காலத்திய அரசர், சிம்மாசன மேறினபோது முதல் செய்த முதல் காரியமாகுர். சென்ற பத்து வருஷங்களாக, கட்டாயப்படைச் சேவகம் இராஜாங்கத்தில் அனுஷ்டானத்திலிருந்து வருகிறது. ஸயாமியர்களில் 21 வயது வந்த தேசக் கட்டுள்ள ஒவ்வொரு ஸயாமியச் சிறுவனும், இரண்டு வருஷம் படைப் பயிற்சியைக் கட்டாயம் பெறவேண்டும். பின்னால் அவன் ரிஸர்வ்படையில் சேர்க்கப்பெறுகிறான். படைப்பயிற்சியில் தவிர, ஸயாமியர்கள் அடங்கி நடத்தல், தேசாபிமானம், தன்னல மறுப்பு, தியாகம், பிறரிடத்தில் பழகுமுறை முதலிய சிறந்த குணங்களில் பயிற்றப்பட்டு, தேசிய முறையில் தோர்ச்சி படைகிறான்.

ஆகாய விமானப் பயிற்சி—ஸயாமியர்கள் ஆகாய விமானப் பயிற்சியில் மிகவும் சிறந்து விளங்குகிறார்கள். இத்தேசத்திற்கு ரைப் போன், ஆகாய விமானப் பயிற்சியில் சிறந்தவர் பூமண்டலத்திலேயே யென்பது ஸயாமிய சரித்திரம் விளக்கும் ஐரோப்பிய யுத்தம் ஆரம்பித்த நான் முதலாக, ஸயாம் தேசத்தில், உள்நாட்டு ஆகாயவிமானப் பயிற்சியும், சேனா சமூக ஆகாய விமானப் பயிற்சியும் ஆரம்பமாகி, இவ்விஷயத்தில் இத்தேசத்தவர் கியாதி யடைந்து விட்டார்கள். ஸயாம் தேசத்தின் கீழ்நாட்டுப் பிரதேசத்தில், 1920-ஆம் வருஷ முதல், ஆகாய விமான மூலமாய்த் தபால்களைக் கொண்டுபோகும் வழக்கம் ஆரம்பமாகியது. 1921-ம் வருஷத்தில் ஸயாம் தேசத்தில் பெருவாரி நோய்கள் உண்டானபோது, டாக்டர்களுக்கும், மருந்து சாமான்களையும் நோயுற்ற விடங்களுக்கு ஆகாய விமான மூலமாய்க் கொண்டு போனார்கள். ஆகாய விமானங்கள் உள்நாட்டுச் சாமான்களால் கட்டப்படுகிற தன்மையிலிருந்து, ஸயாம் தேசம் ஆகாய விமானப் பயிற்சியில் எவ்வளவு சிறந்து விளங்குகின்ற தென்பது தெளிவாகிறது. ஆகாயவிமானப் பயிற்சிப் பள்ளிக்கூடங்கள், ஸயாமிலேயே எண்ணிறந்தன ஏற்பட்டிருக்கின்றன. இவற்றிலே பயின்றவர்களே, ஸயாம் தேசத்தில் கட்டப்பட்ட ஆகாயவிமானங்களிலே ஏறிச்செலுத்துவதிலிருந்தும், இத்தேசத்தினர் ஆகாயத்தை வென்றுள்ள விதமும் தெளிவாகிறது. இப்படி இத்தேசப் பிரயாணத்தை முடித்து, நான் பிறவர்க்கு பட்டணத்திற்கு வந்து சேர்ந்தேன்.



கைவல்லியாசிரமம்

பிரானுயாம முறை



ஸ்ரீ. R. அனந்த கிருஷ்ண சாஸ்திரி,
சாந்திரிகேதனம்



ரியர்களின் முதல் சட்டம் சரீரத்தை விருத்தி செய்து, வெகு பலத்துடன் கூடியிருப்பதே. சரீரத்திற்கு வியாதி முதலானவைகள் வந்தால்,

இந்திரிய பலங்கடையாது; அதில்லாவிட்டால், மனோபல மில்லை; மனோபல மில்லாவிட்டால், ஆத்ம பலமிருக்கமாட்டாது; ஆத்ம பல மில்லாதவர்களை, ஆரியர்கள் தங்கள் கூட்டத்திலிருந்து விலக்கிவிடுகிறது வழக்கம். அப்படி விலக்கப்பட்டவர்களுக்கு அனூரியாக நென்று பெயர். ஆகையால், சரீர பலத்தைச் சரிபாக விருத்தி செய்து, மர்ண பரியந்தம் அசக்தி யுண்டாகாமலிருக்க, நம்முன்னோர்கள் நல்ல நடத்தையையும், ஸாத்விக ஆகாரத்தையும், பிரானுயாமத் தையும் அனுஷ்டித்து வந்தார்கள். ஆகையால் நம்முன்னோர்கள் தீர்க்காயுள் உள்ளவர்களாயும், வியாதியற்றவர்களாயும், ஞானிகளாயுமிருந்தார்கள். காலக்கிரமத்தில் இந்த அனுஷ்டானங்கள் தவறிச் சரீர பலங்குறைப, மற்றப்பலங்களும் குறைந்து விட்டன. இப்பொழுது, நம் பாதகண்டத்திலிருக்கிறவர்களைப் போல் சரீர பல மற்றவர்கள் மற்றத் தேசங்களில் காணமுடியாது. இவ்விதமான மாதா பிதாக்களிடமிருந்து உண்டாகிற குழந்தைகளும், பிறந்து கண்ணால் பார்க்கிற சக்தி வந்தவுடன், கண்ணுக்குக் கண்ணாடி போடும்படி. நேரிடுகிறது; நம் ஆரியர்களுடைய கண் பார்வை வெகு பலமாயிருந்தபடியினால், கண் கண்ணாடியை உபயோகப்படுத்த வில்லை; ஸம்ஸ்கிருதத்தில் கண் கண்ணாடிக்குப் பெயர்கிடையாது. இவ்விதம் பலமற்றவர்களுக்குக் குழந்தைகள் பிறக்கும் பொழுது, அவர்களைக் காட்டிலும் இன்னும் பலக் குறைவான குழந்தைகள் பிறக்கிறார்கள். இவ்விதமாக நடந்து வந்தால், இன்னும் சில காலத்துக்குள் வரப்போகிற ஜனங்கள் மனுஷியத் தன்மையில்லாமல், ஆடுகள் மாதிரி குறுகி, அல்ப வாழவும் வியாதிகளுடன் கூடியும், துக்கமும் உடையவர்களாவார்கள். இதை நிவர்த்தி

செய்ய, நாம் முயற்சி செய்ய வேண்டியது ஆவசியம். நாம் ஸ்வராஜ்யம் அடையுமுன், சரீர ஸ்வராஜ்யத்தை அடைவது அவசியமென்று, நம்மவர்களில் சில அபிமானிகள், அனேக இடங்களில் சரீரத்தை விருத்தி செய்ய, சில ஆசிரமங்கள் ஸ்தாபித்திருக்கிறார்கள். அவற்றில் மேல் கூறியிருக்கிற கைவல்லியாசிரமமானது, ஒரு முக்கியமான பள்ளிக்கூடம். இது, புனாவிலிருந்து பம்பாய்க்குப் போகும் வழியில் மலையுச்சியில் சுமார் 3000 அடிக்குமேல்; லோனாவாலா என்கிற இடத்தில் ஸ்தாபிக்கப் பட்டிருக்கிறது. இது புராதன சரித்திரப் பெயர் பெற்றது. இதற்குச் சமீபத்தில் எட்டாவது தன சரித்திரப் பெயர் பெற்றது. இதற்குச் சமீபத்தில் எட்டாவது நூற்றாண்டில் செய்யப்பட்ட வெகு ஆச்சரியத்தை யுண்டு பண்ணுகிற புத்தகக் குகைகளிருக்கின்றன. இப்பொழுது சித்திரத்தில் பெயர் பெற்ற ரவிவர்மா படம் அச்சடிக்கிற ஸ்தலமும், இதற்குச் சமீபத்திலேயே யிருக்கிறது. இந்த ஆசிரமம் தேசாபிமானி நூதா என்கிற வரானவர். வித்யு சக்தி (Electricity) உண்டாக்கக் கட்டியிருக்கிற பெரிய ஏரிக்கரைச் சமீபம். இந்த ஆசிரமத்தை நடத்தி வருகிறவர் ஒரு பெரிய யோகி. இங்கிலீஷ் சாஸ்திரங்களிலும் பெயர்பெற்றவர். இந்த மகானுடைய முக்கிய கோரிக்கையாவது, தத்வ சாஸ்திரப் பிரகாரம் எக்ஸ்ரே (X Ray) வைத்து பிராணயாமம் முதலானவைகள் செய்து வருகிறவர்களுடைய சரீரத்திலிருக்கிற கருவிகளின் அபிவிருத்தியைப் படமெடுத்து, அவர்களுடைய விருத்தியைப் பிறர்களுக்குப் பத்திர மூலமாகக் காண்பிவிடும் ஒன்று; இரண்டாவது, பிறகு இவ்விதமாக அனுஷ்டித்து வருகிறவர்களை. தேசத் தேசமாக அனுப்பி, பள்ளிக்கூடங்களில் படிக்கிற சிறு பையன்களுக்குப் பிராணயாமம் கற்றுக் கொடுத்து, சரீர பல முண்டாக்குதல்; மூன்றுவது, இப்பொழுது புத்தி வேலை செய்து ஜீவித்து வருகிறவர்களில் அனேகர், அஜீர்ணத்தினால் சாப்பாடு ஜரியாமல், மலச்சிக்கலினால் கஷ்டப்படுகிறதை நிவிர்த்தி செய்தல். இவரின் அனுஷ்டானம், நம் பூர்விக சாஸ்திரத்தையே சார்ந்திருக்கிறது.

அனுஷ்டானத்தின் முறை—நம் தம் சாஸ்திரங்களை ஆராய்ந்து பார்க்கும் பொழுது, ஒவ்வொரு கிரியையெய்யுமுன், பிராணயாமம் செய்யச் சொல்லியிருக்கிறது; இதில்லாமல், ஒரு கிருத்தியமும் ஆரம்பிக்க முடியாது. ஆகையால் பிராணயாமஞ் செய்ய வேண்டியது ஆவசியம். அந்த அப்பியாச மிராவிட்டால், சரீரம் பலமடிகிறது. பிராணயாமம் அப்பியாசஞ் செய்பவர்கள் யாவரும், காலமே எழுந்திருந்தவுடன், கைகால் முதலானவற்றைச் சுத்தி செய்து கொண்டபின், (ஸ்நானஞ் செய்கிறது அவரவர்களுடைய இஷ்டம்) தங்கள் வீட்டில் நல்ல காற்று ஓடுகிற இடத்தில், கிழக்கு அல்லது வடக்கு முகமாக ஒரு சுத்தமான இடத்தில் சவுக்கத்தை விரித்து

உட்காரவேண்டியது. பலகை, மான்தோல் முதலானவை பிறர் உபயோகப்படுத்தாமலிருக்கிறது கிடைத்தால், அவைகளையும் உபயோகப்படுத்தலாம். பிறகு, இரண்டு கால்களையும் ஒன்றின் மேல் ஒன்றாகப் போடவேண்டியது; இதை பத்மாசனம் என்று சிலர் கூறுவதுண்டு. இப்படி உட்கார்த்தால், முதலுணையாமல் நேரே சரீரம் கம்புமாதிரி நிற்கும். (வயிறு பெருத்திருக்கிறவர்க்கு, பத்மாசனம் போட முடியாது. இதை அப்பியாசஞ் செய்தால், கிரமமாக வயிற்றின்பருமன் குறைந்து போகும். வயிறு பெருத்தல் (obesity) சகல வியாதிகளுக்கும் காரணம் என்று தெரிந்த விஷயமே.) பிறகு, சுவாலத்தை மூக்கு மூலமாக மெள்ள உள்ளே இழுக்க வேண்டியது. முழுதும் இழுத்தவுடன், அப்படியே மெள்ள வெளியே விடவேண்டியது. மூக்கின் இரண்டு துவாரங்களில், வலத்திலிருந்து காற்றை உள்ளே யிழித்து இடத்தின் வழிவெளியிடும்; மாறியும்; அல்லது இரண்டு துவாரம் வழிபாகவும் உள் இழுக்கிறதும் வெளியிடுகிறதும், செய்யலாம். கைவிரலை உபயோகப்படுத்தக்கூடாது? இப்படி ஐந்து நிமிஷம் மெள்ள மெள்ளக் காற்றை முழுதும் உள்ளே யிழுத்து, முழுதும் வெளியே விடவேண்டியது. இது, முதல் அப்பியாசம். இரண்டாவது: இப்படி வழக்கமானபின் உள்ளே யிழுத்த காற்றைக் கொஞ்சநேரம் வயிற்றில் நிறுத்தவேண்டியது. கஷ்டப்படாமல் வழக்கப்படுத்தினால், உடனே பிராணவாயு உள் அடங்கும். இதற்குக் கும்பகம் என்று பெயர். உள்ளே போகிற காற்று ஆக்ஸிஜன், (oxygen), தத்வ சாஸ்திரிகள் சொல்லுகிற பிரகாரம், உள்ளே போய், எல்லா நரம்பு ஸ்தானங்களையும் புதுப்பிக்கிறது. இது பிரத்தியக்ஷம். கும்பகம் சம்பந்தமான பிராணயாமம் ஐந்து நிமிஷம்வரை செய்யலாம். இவ்விதம் காலமேயும் சாயங்காலத்திலும் வெறும்வயிற்றில் பத்துத்தினங்கள் செய்தால், உடனே சரீரத்திற்கு ஒருவிதமான கலகலப்பு உண்டாகும்; இதை யாரும் பார்க்கலாம். மூன்றுவது—பிறகு, பஸ்ரா (Bhuras) பெய்கிற துருத்தி மாதிரி அப்பியாசஞ் செய்யவும். இது ஐந்து முதல் பத்து நிமிஷம் வரை. அதாவது, வயிற்றைத் துருத்தி மாதிரி உள்ளே அமுக்கவும்; இதின் பலன் உடனே தெரியும். அதாவது, சிறு குடவில் (Smaller intestines) வாயு வேலை செய்கிறதினால், அதைச் சுத்திசெய்து, உள்ளே போகிற நல்ல ஆகாரத்தை ஜீரணமாக்கி, பெரிய குடலுக்கு அனுப்பி விடுகிறது. அப்பால், மனிதனுக்கு என்ன ஆகவேண்டியிருக்கிறது? ரத்த சுத்தி நன்றாக, மலச்சத்தியும் சரியாக, சரீரம் முழுதும் பலமாகும். எல்லா ரத்த மில்லாததினால், கோபம், தாபம், வியாதி முதலானவை உண்டாகின்றன; வயதும் குறைகிறது. இந்த மேற்சொன்ன மூன்று விதத்தையும் அனுஷ்டிக்க, குரு வேண்டிய தில்லை. யாவரும் தம்மயுக்திப்படி அப்பியாசஞ்

யென்று அஞ்சினேன். பரிக்ஷையில் பிரிவு ஏற்பட்டது தவிர, தேகப் பிரிவுகூட ஏற்பட்டுவிட்டதே! என் செய்வேன், ஜகதீசா! நீயே அவனுக்குத் துணை!

ஐயர், நீர் அவனைக் குறித்து அதிகமாய் வருந்தவேண்டாம். ராமு உங்கள் மீது மிகுந்த பிரீதி கொண்டவன் என்று நான் சொல்லி நீர் அறிபவேண்டிய தில்லை. தன் துயரம் நீங்கிய பின்பு, தானே தங்களிடம் திரும்பிவருவான். நான் தங்கள் துயர்களை விரைவில் நீக்குவாராக!

ரமஸ்காரம்.

தங்கள் அன்புள்ள

ஸுப்ரஹ்மண்யன்.”

ஐயர் படித்தார்; துக்கம் மேற் கொண்டார். “நானா அவன் ஓடிப் போனதற்குக் காரணம்? இது என்ன? ராமுவுடைய கையெழுத்துப் போல் இருக்கிறதே. ஆம். ராமுவுடையதே! என் கண்மணி! என்னை ஏனடா இவ்வாறு துயரத்துக்கு ஆளாக்குகிறாய்? நீ என்ன எழுதுகிறாய் பார்ப்போம்” என்று, கண்ணீர் வடிய, ஸுப்ரஹ்மண்யன் அடக்கம்செய்துள்ள ‘லட்டரை’ப் படிக்கலானார். “அன்புள்ள மணி!

சென்ற வாரம் நீ பட்டணத்துக்குச் செல்லுபோது, நான் எவ்வளவு துன்பப்பட்டேன் என்பதை நீ அறிவையோ? நாமிருவரும் சிறு வயஸுமுதல் ஆப்த ஸ்நேஹிதர்களாயிருந்தும், உன்னிடமிருந்து ஒரே ஒரு ரஹஸ்யத்தை மாத்திரம் ஒளித்திருக்கின்றேன்.

நான் சிறுவனாயிருக்கும் போது, எனது பக்கத்து வீட்டுப் பெண் லலிதாவுடன் விளையாடி மகிழ்வேன். எனது பெற்றோரும், அவளது பெற்றோரும் இதைக் கண்டு மகிழ்ந்து, நான்களிருவருமே மணந்துகொள்ள வேண்டுமென்று சேலி செய்து மகிழ்வார். இது என் இளமனையில் பதிந்து, வயஸாக ஆக, முழுக்காதலாகி முதிர்ந்தது.

லலிதாவுக்கு வயது பன்னிரண்டாயிற்று. எனக்குப் பதினாறு ஆகிறது. என் தகப்பனாரிடம் வந்து லலிதாவின் பெற்றோர் மணம் பேசியதறிந்தனர். வரதகூறினை ஐயாயிரத்துக்குக் குறைந்து வாங்கிக் கொள்ள மாட்டேன் என்றார், என் பிதா. லலிதாவின் தகப்பனோ ஏழை என் செய்வார் பாவம்!

மணம் நின்று விட்டது.

வேறு ஒரு ஏழைச் சிறுவனுக்கு லலிதா மணம் செய்து வைக்கப் பட்டாள். என் தலை மேல் ஒரு இடி விழுந்தது. என்ன ருமை லலிதாவை வேறொருவனன்றோ கொண்டுபோயினன்! இத்தருவாயில் எனக்குப் பரிக்ஷையும் தவறியது. அந்தோ! இக் கஷ்டம் என்னால் பொறுக்க முடிய வில்லை. வெளியூர்களுக்கு ஓடிப்

போனாலாவது எனது தூதிர்ப்புடத்தை மறக்கக்கூடும். எங்கேயாவது ஓடிப்போய்விடுகிறேன்.

மன்னிப்பாயாக! மறப்பாயாக!

உன்னை மறவாத

ராமு”.

படித்தார் கிருஷ்ணஸ்வாமி ஐயர். ஆற்றொணத் துயர் கொண்டார். தன்னையே நொந்து கொண்டார். “அடே ராமு! உன்னை விட்டை விட்டுத் தூரத்திவிட்டேனே! என் கண்மணி! இனி என் மடா உன் சிரித்த முகத்தைக் காண்பேன்! நீ எங்கேயடா போய் விட்டாய்?” என்று, கண்ணீர் வடிய, புலம்பிக் கொண்டே விடுவந்து சேர்ந்தார்.

* * * *

ராமு காணுமற்போய் நான்கு வருஷங்கள் ஆயின ராமுவேன திரும்பி வரவில்லை. தன்னருமை மகனுக்குத் திங்கிழைத்த தன்னை என்று நமன் கொண்டேருவானோ என்று, காலத்தைக் கடத்திக் கொண்டு வந்தார் கிருஷ்ணஸ்வாமி ஐயர்.

* * * *

ஸுப்ரஹ்மண்யன் ‘இண்டர் மீடியட்’ பரிக்ஷையில் தேறி, சென்னை வைத்திய கலாசாலையில் முன்றாவது வருஷம் படித்துக் கொண்டிருந்தான். அவன் இருப்பிடத்திற்கு, ஒரு நாள், காவி வஸ்திரம் பூண்டு முகம் சிரைக்கப் படாத ஓர் இருபது வயஸுள்ள வாலிபன் வந்து சேர்ந்தான். ‘மணி!’ என்றழைத்தான். அக் குரல் உடனே மணிக்கு ஞாபகம் வந்து விட்டது. ‘ராமு!’ என்றான். இருவரும் கட்டி அணைந்தார்கள். ஆனந்தக் கண்ணீர் சொரிந்தனர்.

அவன் காவி வஸ்திரத்தைக் களைத்துவிட்டு ஸ்ரானம் செய்வித்து, வேறு உடை கொடுத்து, சாப்பாடு செய்வித்த பின்பு, மணி ராமுவை விசாரிக்கலானான்.

“நான் உனக்கு எழுதியவாறு துயரம் தாளாமல், விட்டை விட்டு ஓடி வந்த பின்பு, ‘பவதி பிக்ஷார் தேஹி’ என்பதே என் பிழைப்பாய்விட்டது. கால் நடையாகவே காசி, வங்காளம், காஷ்மீர் முதலிய தேசங்க ளெல்லாம் சுற்றிவிட்டு வந்திருக்கிறேன். என்னே பாரத நாட்டின் வளமை! ஹிந்தி பாஷையிலும் பாண்டித்ய மடைத்திருக்கிறேன். என் தாய் தந்தையரையும் உன்னையும் காண வேண்டுமென்ற அவா மேலிடவே, திரும்பி வந்தேன்.”

* * * *

பெற்றோரும் மைத்தனும் பழமையை மறந்து புதுமையை மகிழ்ந்து வாழலானார்கள். ராமஸ்வாமிக்கும் மதுரை ‘ஹை ஸ்கூல்’ ஹிந்தி ‘முனிஷி’ வேலை கிடைத்துச் சம்பளமும் பெறலானான்.

* * * *

லலிதா, தன்னை மணந்தவனிடம் பிரியம் செலுத்தக் கூட வில்லை. சிறு வயஸு முதல் வேறு ஒருவனைக் காதலிக்கும் போது, எவ்வாறு தன்னை மணந்தவனை நேசிக்கக் கூடும்? ஏதோ அண்ணனும் தங்கையும் போல வாழ்ந்து வந்தனர். * * * மஹாமாரி, ஜனங்களை மிகவும் கொடுமையுடன் பிடிக்கத் தொடங்கினான். பலர் அவன் கொடுமைக்கு இரைபாயினார். அவர்களுள் ஒருவன் லலிதா வின் கணவன். * * * என் செய்வான் பாவம்! துக்கங்கள் ஒன்றன் மேல் ஒன்று எய்தின! அன்புக் காதலனை யிழந்தான்; மணந்த கணவனையும் இழந்தான். பதினெட்டாம் வயஸில் வைதவியம் வந்தெய்தியது. நாட்டாரோ குரூரமானவர்: மொட்டை யடித்தனர். வெள்ளை வஸ்திரம் கொடுத்தனர். மற்றும் ழேவறு துன்பங்களுக்கும் ஆளாக்கினர். * * * ராமு இதை அறிந்தான். துயரங்கொண்டான். தன் காதலியின் துயரை நீக்க ஒரு மார்க்கக் தேடினான். மதுரை பிரஹ்ம ஸமாஜத்தின் ஆகரவின் கீழ், சிரஞ்சீவி ராமஸ்வாமிக்கும் ஸௌபாக்பவதி லலிதாவுக்கும், அக்னி முன்பாக, பல நண்பர்கள் கூடி சான்றிரோக்தமாக மணம் புரிவித்தனர். *

விகட விநோதம்

5. வாக்கு சாதாரியம்.

அறிவாளர் சங்கத்தில் ஜயின்தாரை யாரும் மதிக்கவில்லை. இடையிடையே அவரும் பேசினார்; ஒருவரும் கவனிக்க வில்லை. பின்பு, நாய்களின் சபாவத்தைப்பற்றிப் பேச்சு நிகழ்ந்தது. “சில நாய்களுக்குத் தங்கள் யஜமானரைவிட அதிகம் புத்தியுண்டு” என்றார் ஒருவர். உடனே ஜயின்தார்: “ஆமாங்க; நிசும்தான்; நம்ம அரமனையிலேகூட அப்படி ஒரு நாய் இருக்குது” என்றார். எல்லோரும் சிரித்தார்கள்.

6. தந்த சுத்தி விசேஷம்

தனகர்த்தர், சிப்பாய்களின் உடுப்புக்கள் சாமான்களை யெல்லாம் தனிக்கை செய்துகொண்டு வருகையில், சிப்பாய் கண்ணனைப் பார்த்து, “உன்னுடைய பல் விளக்கும் பிரஷ் எங்கே?” என்று கேட்டார். “இதோ இருக்கிறது” என்று தன் கோட்டுப் பையிலிருந்து, கண்ணன், ஒரு பெரியப் ப்ரஷை எடுத்துக் காட்டினான்.

தனகர்த்தர் — இது உன் வாய்க்குள் எப்படி துழையும்?

கண்ணன் -- இல்லை, ஸார், என் பற்களை வெளியே எடுத்து நான் சுத்தி செய்வது வழக்கம்!

* காதலன் காவியுடையும் காதலி வெள்ளாடையும் உடுத்தியின்பே அவர்கள் கன்னிக்காதல் நிறைவேறியது! இது காலத்தின் கோலமோ? நம்மவர் கொடுமையோ? — ப-ர், ப-ம்.

சிசு மரணம்

அதன் காரணங்களும் பரிகாரங்களும்

ஸ்ரீமதி Dr. S. முத்துலக்ஷ்மியம்மாள், M. B., & C. M.

சென்னை.

(232-ம் பக்கத்தின் தொடர்ச்சி)



ஏழைகளின் விஷயமே இப்பொழுது நாம் கவனித்தற் குரியது. அவர்களுக்கு நற்புத்தி சொல்லி, ஏற்றவாறு உதவிகள் ஏற்படுத்திவிட்டால் போதாது; அந்த உதவிகளை அவர்கள் அடைந்து, பயன் பெறும் வழிகளையும் உபாயங்களையும் தேடிக்கொடுக்கவும் வேண்டும்.

நகரங்களில் சிசுமரண விசித்திரத்தைக் குறைக்கும் முயற்சியில், குழந்தைகளின் ஆரார விஷயம் அதிகமுக்கியமான தொன்று. தாய்ப்பாலுக்கு அடுத்தபடி பசுவின் பால்தான் என்று யாவரும் ஒப்புக்கொண்டனர். சிசு வியாதிகளில் முக்கால் வாசிக்கு ஆகாரக் கொள்கை மூலகாரணம். குழந்தைகளுக்கு ஏற்ற ஆகாரத்தைக் கொடுப்பது. அல்லது அதை மடையும் வழியையேனும் ஜனங்களுக்குக் காட்டிக் கொடுப்பது, துரைத்தனத்தார் நகர பரிபாலன சபையார்களின் கடமை யாகும். அமெரிக்காவிலும் மற்ற நாகரிக நாடுகளிலும் இப்பொழுது நடைபெறும் முறைப்படி, சுகாதாரமான பார்பொருட் சாலைகள் (Sanitary Dairies) ஏற்படுத்துவது தான் ஒரே வழி. இச்சாலைகளில், எந்த வேளையிலும் எல்லா ஜனங்களுக்கும் சுத்தமான பால் கிடைக்க வேண்டும்; ஏழைக் குழந்தைகளுக்கு இலவசமாய்க் கொடுக்கவேண்டும்.

குழந்தையின் வயிற்றினுட் போய்ச் சேருமுன், உஷ்ணமான நம் நாட்டிலே, பால் எவ்வளவு அசுத்த மடைகிற தென்று நான் விரித்துக்கூற வேண்டாமே. படிப்புள்ள நடுத்தர ஜனங்களுக்குமே சுத்தமான பால் கிடைப்பது அரிதாயிருக்கிறது; கையில் காசில்லாத ஏழை ஜனங்களின் கஷ்டம் இன்னும் அதிகம்; இந்த விஷயம் நாம் உடனே கவனிக்க வேண்டியது. வீட்டில் பால் இல்லாத போது, ஆகாரக் கொடுக்கும் ஒழுங்கையும், பாலைப் பரிசுத்தப்படுத்துதல் முறைகளையும் பற்றி, சுகசாரணர்கள் ஏழைகளுக்குப் பிரசங்கம் செய்வதால் என்ன பிரயோசனம்?

மருத்துவச்சிகளைப் பழக்கும் முறையைப்பற்றி, நான் ஒரு வார்த்தைகூற விரும்புகிறேன். என் அதுபவத்தில், இவர்களுக்குத் திறமை போதாது; வேண்டுமாயின், இவர்களை இரண்டு வருஷ காலம் படிப்பிக்க வேண்டும்; அப்படிப்பு அதிக முள்ளவர் களையே தேர்தெடுத்து, மருத்துவத் தொழிலுக்குப் பழக்கவேண் டும்; ஏழைகளுக்குள் இவர்கள் செய்யும் வேலையை, பிரசவசார ணர்கள் மேற் பார்க்க வேண்டும்; திறமை குறைந்தவர்களை, இன்னும் பழகும்படி, பிரசவ ஆசுபத்திரிகளுக்கு அனுப்ப வேண்டும். சுக சாரணர்களைத் தெரிந்தெடுத்துப் பழக்குவதில், நாம் இதனினும் அதிகம் கவலை காட்டவேண்டும்; ஏனெனின், இவர்களுடைய அறிவும் அதுதாபமும் அன்புமே, ஏழைகள் வீடு களில் பேருதவி யாவன. பெண்களுக்கு நென்றே ஒரு வைத்திய கலாசாலையை ஏற்படுத்தி, படித்த பெண்கள் பலரை மருத்தவச்சி களாகவும் சுகசாரணர்களாகவும் பழக்குவதும்; “மருத்துவச்சி கள் சட்டம்” ஒன்றை ஏற்படுத்தி, மருத்தவ ஞான மில்லாத அம் பட்டச்சிகள் இத் தொழிலில் பிரவேசித்துத் தீங்கு விளையாது தடுப்பதும், அவசியமாகும்.

இவை எல்லாவற்றினும் அதி முக்கியமான விஷயம், பிரசவத் துக்கு முன் சூலிகளைப் பேணிப் பராமரிப்பதாகும்: இனி அதைப் பற்றிப் பேசுவோம். நம்மிற் பலர் எண்ணுகிறபடி, உயிர் வாழ்க் கையின் ஆரம்பம், பிரசவ மன்று. தாயின் கருப்பப் பையில் ஜனித்த கணத்திலேயே, சிசுவின் வாழ்க்கை தொடங்கி விடுகிறது. அது முதலே, நாம் அதைப் பேணித் காப்பாற்ற வேண்டும்; தாய் தந்தையர்க் குரிய நோய்களாலும், வேறு தீங்குகளாலும் பிடிக்கப் படாமல், அதைப் பாதுகாக்கவேண்டும். இதைத்தான், பிரசவத் துக்கு முன் சூலிகளைப் பராமரித்தல் என்று சொன்னோம்.

ஒரு ஸ்திரீ கருத்தரித்திருப்பதை, அவளேனும், அவளைச் சேர்த்தவர்களேனும், சுக சாரணர்களேனும் முன்னதாகவே தெரி யப்படுத்த வேண்டுமென்று, ஒரு கட்டாயமான விதியை ஏற்படுத்த வேண்டுமே; ஆனால் தான், சூலிக்குவேண்டிய சிகிச்சைகள் செய்து, கருச் சிதைவு, அகாலப் பிரசவங்கள் நேராமல் காக்கக்கூடும்; ஸ்திரீ ரோக விஷங்களால், அவள் பிடை யுறாமல் விலக்க முடியும்.

பூர்ணமான சுகப் பிரசவங்களைவிட, கருச் சிதைவுகளும், அகாலப் பிரசவமாகிச் சிசுக்கள் செத்துப் பிறப்பதும், நம் நாட் டில் அதிகம் நிகழ்கின்றன. என் அதுபவத்தில், உயர்தர ஸ்திரீ களில் பலர் வாழ்க்கையில், பிரசவங்களிலும் அதிகம் “பிள்ளை விழுதல்” நிகழ்கின்றது. சரியான சிசுமரணக் கணக்கில், இவ்வாறு “பிள்ளை விழுதல்” களையும் சேர்த்துக் கணக்கிட வேண்டும்.

ஆகையால் ஒவ்வொரு பிரசவத்தையும் தெரியப்படுத்திப் பதிவு செய்ய வேண்டுமென்று ரூல் இருப்பதுபோல, பிள்ளை விழுதல், அகாலப் பிரசவங்களையும் தெரியப்படுத்த வேண்டுமென்று ரூல் இருக்க வேண்டும். நோயைக் குணப்படுத்துவதைவிட, நேராமல் தடுத்து விலக்கவே நாம் முயல்வேண்டும்.

இந்தச் சந்தர்ப்பத்தில், பல சிசுக்களை அழித்தும், சிசுக்களை அங்கவீனர் பலவீனாக்கியும், பெருந்தீங்கு விளைத்துவரும் வெட்டை, மேகம் முதலிய ஸ்திரீ ரோகங்களைப்பற்றிப் பேசுவது அவசியமாகிறது. இந்நோய்கள் தாய்க்கோ, தகப்பனுக்கோ மட் டும் (இருவருக்குமோ) இருந்தாலும், இத் தீங்குகள் விளையக் கூடும். இதன் பொருட்டு, இப்படிப்பட்ட நோயுள்ள சூலிகளுக்கு இலவசமாகச் சிகிச்சை செய்யும்படி, ஸ்திரீரோக ஆசுபத்திரி ஒன்று ஸ்தாபிக்கவேண்டும். இந்த ஆசுபத்திரியில், ஏழைகளுக்கு இலவசமாக, இரத்த பரிசோதனை முதலிய பரீகைகளை நடத்திப் பார்த்து, உள்ள நோய்களுக்கு ஏற்ற சிகிச்சைகள் செய்யப்பட வேண்டும்.

மற்ற நாகரிக நாடுகளில் நடப்பதுபோல, ஏழைச் சூலிகளுக்குத் தினம் ஒரு போதேனும் சமர்த்தியான ஆகாரமும், குழந்தை களுக்குப் பாலும், இனாமாகக் கொடுக்கும்படி, தர்ம ஸ்தாபனங் கள் ஏற்படுத்த வேண்டும். தனவான்களும் நகர பரிபாலன சபை யாரும், இதைக் கவனிக்கவேண்டும்.


கவர்னரவர்களின் புண்ணியத்தால், சென்னையிலே ஒரு சிசு வைத்திய சாலை சீக்கிரம் ஏற்பட்டு விடும். இப்படி யொரு ஆசு பத்திரி யின்றி, இந்தியக் குழந்தைகளுக்கு வேண்டிய சிகிச்சைகள் செய்வது சாத்திய மன்று. இப்படி ஒரு ஆசுபத்திரி யில்லாமல், குழந்தைகள் நெடு நாளாய்க் கஷ்டப்பட்டு வந்திருக்கிறார்கள்; இன்னும் கஷ்டப்படுகிறார்கள். குழந்தை வைத்தியத்தில் தேர்ந்த நிபுணர் சென்னையில் இல்லை; இப்படி ஒரு ஆசுபத்திரி ஏற்பட் டால் தான், காமாலை, வயிற்றுக்கட்டி முதலிய சிசு ரோகங்களை ஆராய்ந்து பார்த்து, பரிசாரங்கள் கண்டு பிடிக்க முடியும். குழந்தைகளின் ஆகார விஷயத்தில் மேல் நாட்டார் முறைகளையே நாம் பின்பற்றி வருகிறோம். நம்முடைய நாட்டின் சிதோஷ்ண நிலைமைகளுக்கும் நம் குழந்தைகளுக்கும் ஏற்ற ஆகார முறையை, நாம் இன்னும் கண்டு பிடித்துக் கொள்ளவில்லை.

மற்ற நாகரிக நாடுகளிலே, சிசுபரிபாலன முயற்சியில், இரா சாங்கத்தாரும் முனிஸிபாலிட்டிகளும் சமூகக் கடமைப்பற்றுள்ள தனவான்கள்தர்மிஷ்டர் படிப்பாளிகளும், ஒன்று கூடி ஒத்துழைக் கின்றனர். நம் நாட்டிலும் அப்படிச் செய்தால்தான் காரியம் கைகூடும்.

நமக்குள் படித்துள்ள ஸ்திரீகளும், கனம் லேடி வில்லிங்டன் அவர்களின் முன் மாதிரிப்பைப் பார்த்து, தங்கள் ஏழைச் சகோதரிகளுக்கு, அவர்களின் ஏழைக் குழந்தைகளுக்கு நன்மை விளைக்கக்கூடிய பல வேறுபட்ட துறைகளில், ஊர்கத்தோடும் உற்சாகத்தோடும் மனமுகந்து உழைப்பாராக.



புரீமதி * * * * * அம்மாள், சென்னை.



தமிழ் நாட்டில் நன்னெறி போதிக்கும் உயர்ந்த தத்துவார்த்தத்தை விளக்குவதான நூல்கள், ஞானோதயம் பெற்ற மகான்களால் கோடானுகோடி இயற்றப்பட்டுள்ளவாயினும், இயற்கைக் கொட்டி, பலவகைப்படும் மனிதர்களின் மனோ நிலைமையை நன்குணர்த்திக் கூறுவதான “நாவல்” என்னும் புதிய வழியை யனுசரித்து எழுதப்பட்ட புத்தகங்கள், மிகச் சிலவே யுள்ளன. அவற்றிலும் பொருட்சுவை, நடைபழகு, இயற்கை யனுபவம் இவை மூன்றும் சேர்ந்து காணப்படும் “நாவல்”கள், பின்னும் குறைவுபடும். இவ்வகையான புத்தகங்கள் மற்றப் பாஷைகளில் விட ஆங்கிலத்தில் பெரும்பாலும் நாம் காணலாம். இயல்புக்கு விரோதமாய் அதிகசுயோக்கி மிகுந்து கின்ற கவிதைகள், கதாசிரியர்கள், அப்போதைக்கப்போது தங்கள் குற்றம் குறைவுகள் வெளிப்படையாடுத்துப் பேசிக் கண்டனம் செய்யப்படுகின்றமையால், உலகநீதி சற்றும் பிசகாமல், படிக்கப்படிக்க அதிக ஆச்சரியகரமான விஷயங்கள் புலப்படக்கூடியவண்ணம் கதாநாயகம் வெளியிட்ட நூல்கள், அங்கு அநேக மிருக்கின்றன. கேவலம் கற்பனா சக்தியின் மேன்மையினால் புனையப்பட்டுக் கட்டுக்கதைகளை வெளியிடும் புத்தகங்கள், ஜனங்களுக்கு நல்லறிவை யூட்டும் தெய்வீகப் பான்மையுள்ள அரிய கிரந்தங்களிற் சேர்ந்தனவாய் இவற்றுக்கு இல்லை. இயற்கையின் விசேஷங்களையும், வாழ்நாளின் உள்ள உண்மைகளையும் அறிந்து கொள்ளும் மனமுகந்து உழைப்பாராக.

மையான அனுபவங்களையும், தமது சொல்வன்மையினால் கண்ணாடி கொண்டு காட்டுவதுபோல் எடுத்துரைக்க வல்லவரே, நூலாசிரியரேனும் சிறந்த பெயருக் குரியவரென, அங்கு மதிக்கப்படுவர்.


நம்மைச் சுற்றிலும் நாம் தினசரி காணும் நிகழ்ச்சிகள், எவ்வளவு அற்பமாயும், விஷய மின்றியும் நம் புத்திக்குத் தோன்றுகின்றன! அவைகளையே இவ்வுயர்வமான மனோபாவம் படைத்த கல்வியறிவாளர்கள், அவைகளினால் பொதிந்து கிடக்கும் உண்மை விசேஷங்கள் விளங்குமாறு நமக்குத் திறமையுடன் எடுத்தாரைக்கும் பொழுது, மிகச் சாதாரணமாய் முதலிற்பட்டது, பிறகு எவ்வித முக்கிய கருத்துக்கள் எடங்கியனவாய், மனதிற்குத் தோன்ற, நாம் மட்டில்லா வியப்படைகின்றோம்! அப்படிப்பட்ட வேர் திறமை தானாகவே உண்டாவது, கடவுளின் அருட்பொழிவேயென்பதில் என்ன சந்தேகம்! இங்கிலாந்தில் டிக்கன்ஸ் (Charles Dickens) என்னும் பெரிய நூலாசிரியரும், ப்ரான்சிஸ் (Victor Hugo) விக்க்டர் ஹ்யூகோ என்னும் கவிவானரும், அவ்வூர் களில் வறுமையால் வருந்திப் ஜனங்களின் பரிதாபிக்கத் தக்க நிலைமையையும், மதப்பற்றுக்குறைவினாலேற்பட்டதீச் செயல்களையும், இழி தொழில்களையும் கண்ணுற்று, தாங்கொணாத் துயாமடைந்து, அவர்கள் முன்னேற்ற மடைய வேண்டுமென்றே, தாம் கண்ணுற்ற பார்த்த துணர்ந்தவைகளைக் கதாநாயகம் வெளியிட்டனர் என்று சொல்லுவார்கள். மற்றவர்களுக்கு வெகு சகஜமாய்க் காணும் விஷயங்களே, ஹிருதயத்தை ஊடுருவிச் சென்று புண்படுத்தக் கூடிய துட்பமான மன உணர்ச்சியையும், ஜீவகாருண்யத்தையும் இம் மகான்களுக்குக் குண்டாக்கின மென்றால், அவர்கள் உள்ளம் கசிந்துருகியவுடன், அவ்வுணர்வுக்கேற்ற சொற்றிறமையும் அவர்களுக்கியல்பாகவே உதித்த தென்பதில், நாம் வியப்படைய வேண்டுமா? நாம் எழுதத் தொடங்கும்பொழுது நமது கவலை, கிரமம் இவை சிறிது மின்றித் தானாகத் தோன்றுவதே, அச்சமய முள்ள நம்மன நிகழ்ச்சிகளை உற்றவாறு விவரிக்க வல்ல தென்று, ஆங்கில சிரோமணிகள் பலர் எழுதி யிருக்கின்றார்கள். எக்காலத்திலும் தமிழ் மொழியிலே ஒரு சிறந்த நூலாய் மதிக்கப்பட்டு வரவேண்டிய புத்தக மென்றால், அதற்கென்னென்ன குணங்கள் அமைந்திருக்கவேண்டுமென்பதைச் சற்று ஆராய்வோம்.

ஒரு கவியானவன், பிறக்கும்பொழுதே அவ்வித சக்தியுடன் பிறக்க வேண்டுமென யொழிய, பிறகு அவ்வாறு தோர்ந்தவனான அசாத்திய மென்பது, படித்தவர் எவரும் அறிந்ததே. தம்மனத்திற்கேற்றிய சிறந்த எண்ணங்களை அவைகளுக்குக் குரிய நடைபிழ சொல்லவும், எழுதவும் திறமை வாய்ந்தவர்கள், ஏக காலத்தில் பல பெயர் இருப்பது அரிது. ஏனெனில், மனோதர்மமும், கல்வி

யறிவுமே இயற்கையில் ஈசுவரனளிக்கும் வரன்களாயிருக்க, எதையும் ஆழ்ந்து நோக்கும் தன்மையும், மெய் யன்புடன் உள்ளம் கனிந்த நோன்றும் கூரிய மன உணர்வும், யாவரும் எளியில் பெற்றிருப்பது சாத்தியமா? ஒரு பிறவிக்கு கவியின் மனதானது, எப்பொருளைக் காண்பினும், எவ்விதக் காட்சியை நோக்கினும், மற்றவர்களைப் போல் ஸ்தூலமாய்ப் பாராமல், உடனே அதைப் பரிவுடன் உட்புகுந்து நோக்கி, தன் மயமாய்ப் பாவிக்கத் திறமை வாய்ந்திருப்பதனுலேயே, மற்றவருக்கும் சாத்திய மல்லாத ஒரு பாஷைத் தேர்ச்சியையும், விவரித் தெடுத்துரைக்கக் கூடிய ஒரு இயற்கைச் சக்தியையும், அவன் பெறுகிற நென்பது தின்னம். அப்போதைக்கப்போது மாறும் தன்மையுள்ள உலக ரீதியையும், ஜனங்களின் பல வேறுபாடுள்ள மனப்போக்கையும், உள்ளபடி உணர்ந்து கவி கூறும்பொழுது, மகா ஞானம் படைத்த ஒரு தீர்க்கதரிசியோடுவென, சில சமயங்களில் நாம் வியப்பெய்துகிறோம். தன் காலத்தில் தன்னைச் சுற்றிலும் நிகழ்பவைகள், அப்போதிய நிலைமை, இவைகளை எடுத்துக் காட்டுவது மாத்திர மல்ல, மற்ற எக்காலத்தும் எத் தன்மையிலும் சிறந்திலங்கக் கூடிய சில உண்மை உயர்வுகளையும், தேர்ந்தறிவதான துட்ப திருஷ்டியும், தெய்வீகப் புலமை வாய்ந்த ஒரு மகானுக்கேற்பட்டிருக்கும் இயல்பிற்கு முற்றிலும் ஒட்டியிருப்பதா லன்றோ, பல நூற்றாண்டுகள் கழிந்த பின்னரும், ஜெக்ஸ்பியர், காளிதாசன், வாஸ்கி, வியாசர், கம்பர் முதலிய மகாகவிகளியற்றிய நூல்கள், எந்நிலைமையிலும், எப்பாஷையிலும், எத்தேசத்திலும், ஒரேவித மனக்களிப்புடன் படித்துக் கொண்டாடப் பெற்று வருகின்றன! இதர நூல்களுக்கும் அவைகளுக்கு முள்ள வித்தியாசம், எவருக்கும் எளியிலும் அவைகளுக்கு முள்ள வித்தியாசம்? அயோத்தியா காண்டத்தில், தந்தையின் உறுதி மொழியைக் காப்பாற்றுவதின் நிமித்தம் ஸ்ரீராமர், நகரை விட்டுக் கிளம்பும்பொழுது, அங்குள்ளோ ரனைவரும் பரிதபித்த நிலைமையைப் படித்த உடன், கண்ணீர் வடிக்காதார் யார்? அச் சோகரசத்தை அவ்விதம் மனதில் தைக்கச் செய்து, கண்முன் அப்பொழுது தான் நடப்பது போல் காட்டிய சக்தி, அம்மகா கவியினுடையதே யன்றோ! கவி கூறுபவற்றை ஊன்றிப் படிப்பவர்கள், உண்மையில் நடப்பவைகள் போல் அனுபவிப்பதே, எழுதுவதின் அபூர்வ திறமையாகும். இல்லாவிடில், ஜீவநதி போல் என்றும் வற்றாத இன்பச்சுவையை அவருடைய மொழிகளி லிருந்து நாம் எங்ஙனம் பருக முடியும்! உலகியல்பு எங்காவது சற்றுப் பிசகினாலும், வாசிப்பவர்கள் மனதில் உடனே அசட்டை யுண்டாவது முற்றிலும் தின்னம். ஸ்வயமாகவே மிகவும் துட்பமான உணர்ச்சிகளும், தெள்ளிய மனோபாவமும்

அடைந்து சிந்திக்கும் பாக்கியம் பெற்றுலன்றி, எந்நாளும் சிறந்த தாய் மதிப்புறக்கூடிய நூல்களியற்றுவது சாத்திய மல்ல. எது எப்படியாயினும், நூலாசிரியனாக விரும்புவன், ஒவ்வொன்றையும் கூர்ந்து நோக்கித் தன்மனதிற்குப் பட்டபிறகே எழுதத் துவக்கவேண்டுமென்பதை, முதற் கோட்பாடாகக் கொள்ளுவது முற்றிலும் அவசியமே.

மற்றொரு விஷயமும் கவனிக்கத் தக்கது. ஆங்கிலத்தில், பாஷையின் நடையைப்பற்றி, வெகுநாட்களாகப் பேசுவதுண்டு. அது மிகவும் முக்கியமான தென ஒவ்வொரு பாஷையின் சாகித்திய சிரோமணிகளும் ஒப்புக்கொள்ளத் தடை செய்யார்கள். “ஒருவன் எழுதும் ரீதியே அவனை நன்கு விளக்கா நிற்கும்” என்னும் கொள்கை, ஒரு பழமொழிபோல் மேல்நாட்டில் கற்றறிந்தவர்களுக்குள் வழங்குகின்றது. ஒவ்வொரு கவிக்கும், அவருடைய ஸ்வபாவத்திற்கும் மனப்போக்கிற்கும் ஏற்றவாறு நடையமைந்திருக்குமே யொழிய, ஒருவருடையது மற்றொருவருடையதுபோல் ஒருநாளும் இருக்க முடியாதெனவும்; அப்பொழுதே, அவர்கள் தங்கள் உள் எண்ணங்களையும், அபிப்பிராயங்களையும் உள்ளபடி வெளியிடவும், படிப்பவர் அவைகளைத் தெளிவாய்ந்து கொள்ளவும் இயலுமெனவும், அங்கே கூறுகிறார்கள். அரிய பெரிய கருத்துக்களை வெளியிடுவதாயினும், பாஷையின் போக்கானது அந்தந்தக் கவியின் இயல்பிற்கு ஏற்றவாறு பலதிறப்பட்டு விளங்கின், படிப்பவர்களுக்குச் சலிப்பை ஒருபோதும் உண்டாக்காமல், பின்னும் மனோநகரத்தைப் எப்பொழுதும் அளிக்குமன்றோ! தமிழில் இவ் வித்தியாசத்தை, ராமலிங்கப்பிள்ளை, தாயுமான ஸ்வாமிகள், முதலிய பத்த சிகாமணிகளுடைய செய்யுட்களில், நாம் அறியக் கூடுமாயினும், எளிய நடை யெனவும், அரிய கருத்துக்களடங்கிய கடின நடையெனவும், இம்முறையில் மட்டுமே நாம் பிரித்துச் சொல்லமுடியும். கவியினியல்பை அவன் எழுதும் ரீதியினின்றும் தெரிந்து கொள்ளக் கூடுமென்பது, படிப்போருக்கும் மிகவும் உவ்ப்பையே தந்து, அதை ஆராய்ச்சி செய்து பேசவும் எழுதவும் அவர்களைத் தூண்டுகின்றது. இவ்விதம் மேன்மேலும் துட்பமாய் விசாரணை செய்து விஷயங்களைக் கண்டறிவதனுலேயே, மேல் நாட்டில் சாகித்தியம் அளவு கடந்ததாயும், எல்லா யற்ற பெருமை யுற்றதாயும் விளங்குகிற தென, நாம் திட்டமாய்க் கூறலாம். கவித்திறன் கால்பங்கும் உழைப்பின் பெருமையே முக்கால் பங்கு மென்பது பெர்ய யில்லையாயின், தமது தாய்மொழி வளர்தோங்கிச் சிறப்புற வேண்டுமெனத் தாம் உண்மையான ஆர்வமும் அவாவும் கொண்டவர்க ளென்பதை ரூபித்து, தமிழ் மக்களும் நற்பயினைந்த முயலுவது, எவ்விதத்திலும் மேன்மையே.



(248-ம் பக்கத்தின் தொடர்ச்சி)

5. மாத்ரு ப்பேமை.

ஒரிசா தேசத்தில், 1880-ம் வருஷம், ஒரு கொடிய பஞ்ச முண்டாயிற்று. அந்நாட்களில், நடுத்தர ஜனங்களுள் கூட, ஆகாரத்திற்கு வழியில்லாது பட்டினி கிடக்க வேண்டி வந்தது. எவ்வளவோ பெரிய பெரிய கிர்த்தி மிக்க குடும்பங்களைச் சேர்ந்தோரும், கையில் பிசுடா பாத்திரங்களை யேந்தி, ஒவ்வொரு வீடாய்ச் சென்று யாசிப்பது, பார்க்கப் பரிதாபமா யிருந்தது. அக்காலத்தில், இவ்வண்ணம் பிச்சை யெடுப்பவர்களுக்குப் பிச்சை போட யாரால் தான் முடியும்? ஒவ்வொருவருக்கும் ஒரு கைப்பிடி அரிசியே கொடுத்தாலும், ஒரு நாளுக்கு, குறைந்த பசுஷம், ஒரு மூட்டை அரிசியாவது வேண்டியிருக்கும். இப்படித் தாராளமாய் எந்தப் பிரபு கொடுப்பான்? சாராம்சம் யாதெனில், பிச்சை யெடுத்தும் வயிற்றுக்கு நான்கு கவளச் சோறு கிடைப்பதும் அதிகக் கஷ்டமாயிருந்தது.

அப்பஞ்ச காலத்தில் ஒருநாள், பத்துப் பன்னிரண்டு பிராயமுள்ள ஒரு சிறுவன், பிச்சைப் பெட்டியோடு ஒவ்வொரு வீடாய்ச் சென்று களைத்தானே யல்லாது, ஆகாரம் கொஞ்சமேனும் அகப்பட வில்லை. கடைசியாக, சலித்துப்போய், அவன் களைப்பாறும் பொருட்டு, ஓர் அந்தணனது வீட்டுத் திண்ணையில் உட்கார்ந்தான். பசிப்பினியா லுண்டான அவஸ்தையும், நிராசையா லுண்டான கஷ்டமும் குடிகொண்டிருந்த அச்சிறுவனது முகத்தைக் கண்டு, அப்பிராமணனுக்கு அவன்மேல் தயையுண்டாகவே, அவனை நோக்கி, “பையா! நானுனக்கு உண்ணக் கொடுக்கிறேன். அதை உண்டு இங்கேயே சொஸ்தயாயிரு” என்றான்.

கண்களில் நீர் ததும்ப, அச்சிறுவன், “ஸ்வாமி! நீங்கள் எனக்கு ஒரு சவளம் கொடுத்தபோதிலும், அதை வீட்டிற்குக் கொண்டு போயே உண்பேன்.” என்றான்.

இதைக் கேட்ட பிராமணன், “ஏனடா! பசியால் நீ மிகவும் கஷ்டத்து வருந்திக் கொண்டிருக்கிறாய், ஏன் இங்கேயே உட்கார்ந்து

உண்ண மறுக்கின்றாய்? கொடுப்பதை வாங்கி வீட்டிற்குக் கொண்டு போவே னென்று சொல்லுவதன் அர்த்த மென்ன? உன் வீட்டில் யாரிருக்கிறார்கள்?” என்று கேட்டான்.

அப்பொழுது, அச்சிறுவன், நீர் நிறைந்த நேத்திரங்களோடு, ஒரு முறை பெருமூச் செறித்து, “ஸ்வாமி! விதியின் செயலை என்ன வென்று சொல்லுவேன்! என் தந்தை இப் பஞ்சம் ஆரம்பமானவுடன், குழந்தைகளின் வயிற்றை நிரப்பச் சக்தியற்று, எங்களை விடுத்து எங்கேயோ போய்ச்விட்டார் அவர் இன்னும் உயிருடனிருக்கிறாரோ இல்லையோ வென்பதும் எங்களுக்குத் தெரிய வில்லை. என்னுடன் பிறந்தவன், ஒருவனே யுண்டு. தந்தை காணாமற் போகவே, எங்கள் தாய், வீட்டிலுள்ள சாமான்களை விற்பது, ஏழெட்டு நாட்கள் எங்கள் பசியைத் தணித்து வந்தாள். பிறகு, அவள்தான் என்ன செய்வாள்? கடைசியாகக் கையில் பிசுடா பாத்திரத்தை யேந்தி, நாங்களிருவரும் வெளிக் கிளம்பினோம். என்ன கிடைத்தபோதிலும் எங்களுக்குக் கொடுத்து விட்டு, மீதியுள்ள சொற்ப ஆகாரத்தையே அவள் உண்பாள். இப்படிச் சில நாட்களைக் கழித்தோம். பிறகு என் தாய் தேக அசௌக்கிய மடையவே, என் தம்பியை அவள் சமீப மிருக்கச் செய்து, நான் தனிபாய்ப் பிச்சை யெடுத்துத் திரிந்து வந்தேன். ஒருநாள் மாலை நான் வீட்டிற்குத் திரும்பிச் சென்று பார்க்க, என் தம்பியைக் காண வில்லை. எங்காவது சென்றிருப்பா னென்று, நாலா பக்கங்களிற் சுற்றித் திரிந்தும், அவன் அகப்பட வில்லை; அவன் இறந்திருக்கவேண்டும். என் தாயும் மூர்ச்சை யற்றுக் கிடந்தாள். துக்க மேலிட, நான் பேசாமல் அழுத வண்ணம் மூட்கார்ந்திருந்தேன். என் தாய்க்கும் கொஞ்சம் ஞாபகம் வரவே, எனது தம்பியைக் குறித்து விசாரித்தாள். அவளைச் சமாதானஞ் செய்யும் பொருட்டு, ஒரு பெரிய கனவான் மனமிரங்கி அவனைக் காப்பாற்றுவதாகச் சொன்னதால், அவரது வீட்டிற்கு அலுப்பி விட்டேனென்று பொய் புகன்றேன். அவன் இறந்தானென அவளுக்குத் தெரிந்திருக்கும். பசுஷத்தில், அவன் உயிரும் அப்பொழுதே போயிருக்கும். பிறகு நான் பிச்சையெடுத்து வந்துள்ள வற்றிலிருந்து அவனை உண்பிக்க, அவள் சிறிது களைப்பு நீங்கி, என்னைப் பார்த்து, “குழந்தாய்! நீ எனக்காக எவ்வளவு கஷ்டப்பட வேண்டியிருக்கிறது! உன் தம்பியைக் காப்பாற்றும் உதார குணமுள்ள அச்சிமான் உன்னையும் ஆகரிக்கக் கூடாதா? நீங்கள் சௌக்கியமா யிருந்தால், எனக்கு மாணம் வந்தபோதிலும் சந்தோஷமாய் இறப்பேன்.” என்றான். அவள் வார்த்தைகளைக் கேட்ட மாத்திரத்தில் எனக்குத் துக்க மேலிடவே, அவளைச் சமாதானப்படுத்தி, மறுபடியும் பிச்சை யெடுக்கப் புறப்பட்டேன்.

இன்று இவ்வூர் முழுவதும் திரிந்தும், ஒரு கவனமேனும் அகப்படவில்லை. நாங்கள் தயவு செய்து என்ன கொடுத்தபோதிலும், முதலில் என் தாய்க்குக் கொடுத்த பின்பே நான் உண்பேன். நான் நேற்றுமுதல் பட்டினி யென்பது வாஸ்தவமே. ஆனால், அவள் இதைவிட அதிக அவலத்தைக் குன்றாயிருக்கிறாள். இன்று அவளுக்கே உண்ண ஒன்றும் அகப்படாத பக்கத்தில், காளை உயிருடன் பார்ப்பது சந்தேகமே.” என்று சொல்லி முடித்தவுடன், அச்சிறுவனது நேத்திரங்கள் மயங்கவே, திடீரெனத் தறையிலிழுந்து மூர்ச்சித்தான்.

—Zoro.



கம்ப ராமாயண இன்கவித் திரட்டு

(213 ம் பக்கத்தின் தொடர்ச்சி)

ஸ்ரீ. வெ. ப. சுப்பிரமணிய முதலியார், G. B. V. C., வேளங்கால்



‘இந்த மானிகை இராவணன் மனைவியர் மானிகைகளெல்லாவற்றினும் சிறந்திருக்கின்றது; இதிலேதான் அவன் சீதையை வைத்திருக்கின்றானே’வென்று அநுமான் ஐயற்றான்.

கரும்பையும் கசப்பிக்கும் கனிமொழியாரான தேவமாதர்கள் கால்வருடியும் சாமரை இரட்டியும் செவிக்கனிமையாக யாழ்வாசித்தும் நாசிக்கு உவப்பாக கற்பக மலரை எதிரேத்தியும் பனிவிடை செய்யச், சூழ உள்ள இரத்தின தீபங்கள் சோபை குன்றும்படி தன் மேனியொளி சொலிக்கத் தூங்குகின்ற மந்தோதரியை அது மான் கண்டு, தன் உள்ளத்துள்ளே இவள் சீதையோ வென்று ஐயங்கொண்டு, அதனால் அந்த உள்ளத்தோடு உயிரையும் உயிரோடு உடையும் சுடும்படியான துன்பமுற்றுத் ‘சுற்பு நீங்கிய இவள் சீதைவாரின், இராமனுக்குச் சீதையை தேடிக் கொடுத்தலே பெரும்பயனென்றறிந்த யான் அதனை யிழந்தேனாவேன்; இராமன் புகழும் யானும் இவ் இலங்கையும் எல்லா இராக்களும் இன்றே இறந்தொழிவோம்’ என்று கருகினான். பின்பு ‘இவளிடத்துச் சீதையின் இலக்கணங்கள் சில காணப்படனும் இவள் அவை முழுதும் உடையா எல்லன். அவள் மானுட வடிவினள். இவள் அசுமர்து மாறுபட்ட வடிவினள். இராமனைக் காதலித்த ஏர்க்கிழையா ரெவரும் இரதிகேள்வனையும் ஏறிட்டுப்பாரார். சந்தேகித்தது தவறு’ என்று எண்ணினான்.

பின்பு மந்தோதரியின் மானிகையை நீக்கி இராவணன் மானிகையை அடைந்தான். அப்போது இராவணனுக்குக் கேடு விளைவதற்கு முற்குறிக்காகப் பற்பல உற்பாதங்கள் நிகழ்ந்தன. அது மான் அவைகளைக் கண்டு ‘அந்தோ! இப்பெரு நகரத்தின் செல்வம் அழியும். எவராயினும், அவர் செய்த பாவ புண்ணிய பலன்களை அநுபவித்தல் திண்ணம். இராவணன் நல்விளைப் பயனாக வாழ்வு வந்தது போலத் தீவினைப் பயனாகக் கேடு நேரும் காலம் கிட்டியது’ என்றெண்ணினான்.

மிகவும் விசாலமான வெள்ளிய மெல்லிய மலர்ப்பள்ளியில் இரத்தினபரணங்கள் விளங்க இராவணன் சயனித்திருத்தல், வெண் பாற்கடல்மேல் இரத்தினங்கள் காணப்படும் கருங்கடல் கிடந்தாற் போன்றிருந்தது.

உதயகிரியிலே பாலசூரியன் விளங்குதல் போலப் பத்துத் தலைகளில் ஒவ்வொன்றிலும் இரத்தின கிரீடங்கள் விளங்கின: அவ்விளக்கத்தோடு ஏனைய இரத்தினபரணங்களின் விளக்கமும் சேர்ந்து பெரும் பிரகாசம் செய்தலால் இராவணனும் பொருள் இறந்தொழிய, நாசிக்கமூர்த்தி பல கைகளும் தலைகளும் பரப்பி மேருமலையிற் பள்ளிகொண்டிருந்தாற் போலத் தன் சுவர்ண மானிகையிலே இராவணன் படுத்திருந்தான்.

தேவமாதர் இருபக்கமும் வரிசையாக நின்று சாமரைகள் சுழற்ற உண்டாகிப் இளங்காற்று, அவனது பள்ளியறையில் தொங்கும் கற்பக மலர் மாலைகளின் தேன் துளிகளை அவன் மேனி மேற் சிதறி விசுந்தோறும் சீதையை நினைந்து பெருமூச்செறிந்து உயிர்தேய்ந்து கொண்டிருந்தான்.

அவன் திக்கு விசயம் செய்த காலத்தில் அட்டதிக் கசக்களும் எதிர்த்து மாப்பிற்பாய அவற்றின் கொம்புகள் புரூந்து முறித்து பதிந்த பழம்புண் வடுக்களினிடையே மனமத பாணங்கள் பாய்ந்த புதுப்புண்கள் இருந்தன.

விரக வெப்பம் தணியப் பூசிய செஞ்சந்தனத்தில் தென்மல் விசுதல், சிவந்த உலைத்தியை எழுப்பும் துருத்திக் காற்றுப்போன்று காமத் தீயைக் கதித்தெழச் செய்ய, மனம் முதலிய அந்தக் காணங்கள் சீதைபாற் சென்றதனால், அவன் நெஞ்சு பாம்பு நீங்கிய பாழும் குகை போலப் பாழ்பட்டிருந்தது.

25. கொண்டபே ருக்கம் மூளத் திசைதொறும் குறித்து மேனும் மண்டிய செருவில் வீரத் தோள்களால் வாரி வாரி: [பாயும் உண்டது தெவிட்டிப் பேழ்வாய்க் கடைகள்தோ ரொழுதிப் அண்டர்தம் புகழின் தோன்றும் வெள்ளெயிற் றமைதியாயின. இ-ள், (இயற்கைபாகப் பிறவியில்) கொண்டிருந்த பெருந்தைரியம் (செயற்கையாகத் தவஞ்செய்து பெற்ற வரபலத்தினால்)

விருத்தியாக (அதனால்) முன் காலத்தில் திசைகள் தோறும் (உள்ள வீரர்களை வெல்லக்) கருதிச் சென்று தாக்கிய புத்தங்களில் (இருபது) வீரக்ககளாலும் அள்ளி யள்ளி (ப்பத்து வாய்களால்) உண்டது (வயிறு நிறைந்து மேலெழுந்து வாயும்) நிறைந்து (இருபது) கடைவாய்கள் தோறும் ஒழுக்கி வழிகின்ற தேவர் புகழ் போலத் தோன்றும் வீரப்பர்கள் அமைந்திருந்தவளை (அதுமான்) கண்டான்.

மண்டிய-தாக்கிய (சங்க அகராதி); அடர்த்துச் செய்த (புற நானூறு) தோள் - கை (சிந்தாமணி) பேழ் - பெருமை - பேழ்வாய் - பெரியவாய்.

“கீர்த்தியை வெண்ணிற முடைப தென்று கூறும் கவிமரபும், ஒருவனது புகழை மற்றொருவன் வென்றொழித்தனனென்ற பொருளில் அதனை அவன் வாயிற்போட்டுக் கொண்டானென்று கூறும் உலகவழக்கும் இவ்வருணனைக்கு மூலம்...தோள் வலியார் புகழைக் களைந்து கொண்டமை, கைகளால் வாரியுண்ட தெனப்பட்டது.

மனம் சீதையாகிய திருமகள் பாற் செல்லுதலாலும் அந்தச் சீதை காதலால் உறக்கமின்றி அறிது யிலாகப் பொய்த் தூக்கம் தூங்குதலாலும் திருமா லென்னும்படி இராவணன் பள்ளி கொண்டிருந்தான்.

பரந்த கருங்கடலிலே உயர்ந்த உதயகிரியிலே பேரொளியுடன் தோன்றும் சூரியன்போல, அவனுடைய பெரிய கரிய உடலிலே வளர்ந்த மார்பிலே இரத்தின மால வளங்கினது.

26. தோடுமுதன் தார்வண்டும் திசையானை மதம்துதைந்த வண்டும் சுற்றி மாடுமுத நறும்கலவை, வயக்களிறின் சிந்தாத்தை மாறு கொள்ளக், கோடுமுத மார்பானத் கொலைமுத நெடுவேலின் கொற்றம் அஞ்சித் தாடுமுத பகைவேந்தர் முடிமுத தழும்பிருந்த சாணத் தானை. 1 இ. ள். (தான் மார்பில் அணிந்த பூ) மாலையின் (மலர்களில் உள்ள தேனை உண்ண அம் மலர்களின்) இதழ்களை உழக்கிய வண்டு களும் (தன் திக்கு விசயப்போரில் அவ்வத் திக்கில் தன்னை எதிர்த்துத் தாக்கிய) திசை யானைகளின் மத நீரில் மொய்த்த வண்டுகளும் சூழ்ந்து பக்கங்களில் உழக்கப்பட்ட கலவைச் சந்தனம் (அது இருந்த மார்பை யானை நெற்றிச் சிந்துர்த்துக்குக் கொடுத்து அந்தச் சிந்துர (ம் இருந்த இட) த்தை (அது கொடுத்த மார்பிடத் துக்கு) மாறாகக் கொள்ள, (அந்த யானைகளின்) கொம்புகள் (பாய்ந்து) உழக்கிய மார்பையும் (தன்னை யெதிர்த்தா ரெவரையும் தவறாது) கொலை (செய்ய அவர்களை) உழக்கிய கூர்வேலின் (துணை யால் தான் அடைந்துள்ள) செயத்தை (கினைந்து) பயந்து தன்னைத் தொழுத பகை அரசர் கிரீடங்கள் அழுந்தி (பதனால் உண்டாகிய) தழும்புகள் தங்கிய தாள்களையும் உடையானை (அதுமான் கண்டான்.)

தோடு—பூ இதழ். உழுதல்—உழக்குதல்—கலக்குதல்—நிலை சூலியச் செய்தல். தார்—மாலை. துதைத்தல்—நெருங்குதல்—மொய்த்தல். மாடு—பக்கம். நறுமை—வாசனை. கலவை—கலவைச் சந்தனம். வயம்—வலி. மாறு கொள்ள—மாறாகக்கொள்ள—பரிவருத்தனை பண்ண. கோடு (யானைக்) கொம்பு. (யானைச்) கொம்புகள் உண்மையில் கொம்புகளா யில்லாமல் வளர்ந்த பற்களாயிருப்பதும் அதனால் தந்தமென்று வழங்குவதும் அறியத் தக்கவை.) கொலை உழுத—கொலை, (செய்யப்பாய்ந்து) கிளறிய. வடி—கூர்மை. கொற்றம்—வெற்றி. பின்னிரண்டடிகளில் ‘உழுத’ என்பது ‘உறுதலைச் செய்த’ என நேரான பொருள் பயவாமல் ‘பாய்ந்த’ ‘அழுந்திய’ என்றதாற்பரியப் பொருள்கள் பயந்து நிற்கல் காண்க. ஒருவகை வண்புத் தோன்றும்படி இப்பாட்டில் ‘உழுத’ என்பது பலமுறை பிரயோகிக்கப்பட்டிருந்தலும் காண்க.

திசை யானைகள் இராவணனை எதிர்த்து முட்டியபோது அவன் மார்பின் மாலையில் இருந்த வண்டுகளும் யானைகளின் மத நீரை உண்டு கோண்டிருந்த வண்டுகளும் கலைந்தன. கலைந்தவை அவன் மார்பில் அணிந்திருந்த வாசக் கலவைச் சந்தனத்தில் மொய்ப்ப பனவாயின. அப்படி மொய்த்தவை, யானை மத்தகத்தால் தாக்குண்டு முடப்பட்ட மத்திய பாகத்துச் சந்தனத்தை அணுகமாட்டா தனவாய் அதன் சுற்றுப் பக்கங்களில் மொய்த்தமை குறிக்கச் ‘சுற்றி மாடு உழுத’ என்றார்.

[அதுமான், அவனைப் பத்துத் தலைகளாலும் இருபது கைகளாலும் இராவணனென்று தெரிந்தான். தெரிந்தவன் மனத்தில் அவனைக் கொல்லும்படி கோபம் தோன்றுமுன், கண்கள் அக்கினி கக்கின், (பெரியோரைக் காண்போர் அவரைத் தொழுவெண்டுமென்ற நினைவு மனத்தில் தோன்றுமுன் கைகள் குப்பிடுதல் போல.)

27. தோள் ஆற்றல் என் ஆகும்? மேல்நிற்கும் சொல்என் ஆம்!

வாள் ஆற்று கண்ணனை வஞ்சித்தான் மணிமுடி என் தாள் ஆற்ற லாட்படித்துத் தலைபத்தம் தகர்க்கென்றன் ஆள் ஆற்றல் காட்டேனெல், அடியேனாய் முடியேனே.

இ. ள். (இவனைக் கொல்லாது விட்டுச் செல்வேனால், என்னுடைய தோள் வலியால் யாது பயனும்? (எண்ணப்பற்றி) இனி நிலை நிற்கும் சொல் எத்தன்மைய தாம்? (பழிப்பானதாம்.) (இராமனுக்கு உரிமையான) சீதையை (அவனை எதிர்த்து வென்று கைப் பற்றாமல்) வஞ்சனை (யான் கவர்தல்) செய்த இவனுடைய இரத்தின கிரீடங்களை என் காலால் (உதைத்துப்) பொடிபடச் செய்து பத்துத் தலைகளையும் உடைத்து (யான் இராமனுக்கு) அடிமை (த் தொழில்) செய்தலைக் காட்டேனெல் (அவனுக்கு) அடியேனாகேன் (என்றான் அதுமான்.)

தோள் ஆற்றல்—தோட் பலம். வாள் ஆற்று—வானை ஒத்திருக்கின்ற “ஆற்றல்—ஒத்திருத்தல். உம்—செய்யாமல் செய்த உதவிக்கு வையமும்

வானகமும் ஆற்றல் அரிது.” ஆள்-அடிமை. ஆற்றல்-செய்தல். ஆள் ஆற்றல் - அடிமை (த் தொழில்) செய்தல். ஆண் (ஆண் மகன்) ஆற்றல், ஆண்மையுமாம்: “முடிதல்-கருதிய பொருள்தால். உ-ம் அவை தாம் முடிந்தாலும் பிழை தரும்” (வன். சுரு.அ) (இவனது) புயங்களின் வலிமை யாது பயன் படும்! நெடுங்காலம் அழிவின்றி நிற்பதான இவனது புகழ்தான் யாது பயன்படும்!!!” என்பது முந்திய உரை.

[என் எசமானனுக்குத் துரோகம் செய்தவன் என் கண்ணைத் திர்ப்பட்ட பின்பும் பிழைத்திருக்கவிட்டால், என் அடிமை உண்மையானதாகாது. இவனை ஒழித்து இவ் ஆரையும் தொலைப்பேன். பின்பு எனக்கு எத் தீங்கு நேரினும் நேருக என்று அதுமான் நினைத்தான்.]

28. என்றுக்கி எயிறுகடித் திருகரனும் பிசைந்தெழுந்த நின்றாக்கி உணர்ந்துரைப்பான், “நேமியோன் பணிஅன்றல், ஒன்றாகி ஒன்றிழைத்தல் உணர்வுடைமைக் குறித்தன்றல், பிந்துக்கின் இது சார்ப் பிழையாகும்” எனப் பெயர்கான்.

இ-ள். (நேம் கூறியவாறு) எண்ணி (ப் போர் செய்ய) உற்சாகங்கொண்டு (கோபத்தால்) பற்களைக் கடித்துக் கைகளைப் பிசைந்த (பிறர் காணுமைப் பொருட்டுக் குறுக்கியிருந்த மேனி மையப் பெருக்கி) (உயர்ந்து செய்ய உன்னிய போரைச் செய்யாமல் சிறிது பொறுத்து) நின்று (முன்னிலும் அதிகமாக மனம் முயன்று ஆலோசித்து (த் தனக்குள்ளே) சொல்லிக் கொள்வாறு) “இவனைக் கொல்லுதல் இராமன் இட்ட கட்டளை யன்று; (அல்லாமலும், சீதையைத் தேடிச் கண்டு பிடித்த லாகிய) ஒரு காரியத்தில் முயன்று (இராவண வதமாகிய) வேறொரு காரியத்தைச் செய்தல் அறிவுடைமைக்குரிய செயலுமன்று. பின் (வரும் பயனை) ஆராய்ந்தால், இச் செயல், மிகவும் குற்றமுடையதாகும்” என்று (இராவணனைக் கொல்லும் முயற்சியினின்று) பின் வாங்கினான்.

முதலாவது ஊக்குதல் உற்சாக முறுதலையும் இரண்டாவதும் மூன்றாவதும் முயலுதலையும் குறித்தன. நேமி - சக்கரம். நேமியோன், சக்கரத்தை யுடையோனான திருமாவின் அவதாரமான இராமனை உணர்த்தியது. துக்குதல்- ஆராய்தல். “ஊக்கமுடையான்” என்ற குறளில் வரும் பேர்தல் போலப் பெயர்தல் பின் வாங்குதலைக் குறித்தது.

[‘நல்லொழுக்க முள்ளா ரெல்லாரும் எவ்வளவு வல்லமை படைத்திருந்தாலும் எக்காரியத்தையும் சீர்தூக்காது செய்யார். இப்போது போர் செய்ய எழுந்த பெருங்கோபம் பிறர் அறியப் படாமல் என்னுள்ளே அடங்குக. இராவணனது மனைவியைச் சிறை

வைத்தவனை ஒரு புன் குரங்கு கொன்ற தென்றால், அது, அவ் வீர சிகாமணியின் வில்லாண்மைக்குப் பழியாம்.” என்று நினைந்து அதுமான் அடங்கினான்.

இவன் ‘சயனத்தினிய மணி’ என்னும் பெண்மணி யொருத்தியும் தன்னொடு சயனிக்காமல், தனியே தூங்குவானாய், ஒரு தலைக் காமவெப்பம் கணற்றப்பட்டு வருந்துதலால், சீதை கற்பு நிலையில் உள்ளாளென்று அதுமான் அதுமானித்தான்.

பின்பு சீதையை யெங்கும் காணவில்லையே யென்று வருந்தி அவளை இராவணன் கொன்றானே, தின்றானே, இலங்கைக்கப்பால் எங்காயினும் ஒளித்தானே? யாதாந் தெரிகிலேன். இனித் திரும்பிப் போய் என் சொல்வேன்? என் துன்பம் யான் செத்தாலன்றித் தீராது. இராமன், யான் சீதையைக் கண்டு வருவேனென்றிருப்பான்; சக்கிரீவன், அவளைக் கொண்டு வருவேனென்றிருப்பான்; அவர்கள் அவ்வாறிருக்க, என் செயலோ பயனின்றி யிருக்கின்றது.

அங்கதனுகியர், சீதையைக் கண்டு பிடித்தற்குச் சக்கிரீவன் குறித்த தவனை கடத்ததனால், இறந்தொழிவோ மென்றபோது, தவனை தவறினும் சீதையைக் கண்டு திரும்புவோமாயின், அவன் கோபியானென்று அவர்களுக்குக் கூறிவந்த யான் எண்ணியதை முடிக்காமையால் என்னுயிரை முடிக்காதொழியேன். அதன் முன் செய்யக் கூடியது யாதாயினுமுனதோ என ஆராய்வேனாக. இந்தப் பெரிய இலங்கை நகரில் உள்ள எண்ணிறந்தா ரெல்லாரையும் விடாமற் பார்த்த யான் சீதை யொருத்தியை மட்டும் கண்டிலேன். கருங்கடலைக் கடந்த யான் கவலைக் கடலைக் கடக்க மாட்டாமல் அதில் குழிந்து ஆவி அழிந்தொழிவேனே! இராவணனைப் பிடித்து இரத்தம் கக்க அடித்துச் சீதையைக் காட்ட செய்து காணேனே! இராவணனுக்கு விரோதிகளாகிய தேவரைச் சீதை யெங்கிருக்கின்றாளென்று வினவித் தெரிவேமென்றால், அவன் உயிருள்ளவரும் சொல்லத் துணிவார். அசுரர் முதலிய அவனைச் சார்த்தோரும் சொல்லார். வேறு எவ்வாறு தெரிவேன். கழுகாசனாகிய சம்பாதி ‘இராவணன் சீதையை இலங்கையிற் சிறை வைத்திருக்கிறான். அதோ! அவனைக் காண்கின்றேன்!’ என்றது பொய்யாய் விட்டதே! என்றெண்ணினான்.

பின்பு, அரக்கர் இருக்கும் இடங்கள் அனைத்தையும் பார்த்து விட்டோம். சோலைகளையும் பார்ப்போமென்று இராவணன் மானி கையை விட்டுப் புறப்பட்ட அதுமான் ஒரு சோலையைக் கண்டான்.

ஊர் தேபேடலம் முற்றிற்று.



பழைய தனிப்பாடல்

(சேது சமஸ்தான வித்துவான் பண்டிதர்
ரா. இராகவைங்கார் கூறக்கேட்டது)

“மங்கல மங்கையராய், மன்னவர் கன்னியராய்,
மைந்தர் வயிற்றினராய், வாழ்வினராய், அதிலே
திங்கள் நிறைந்துவரும் சேயிழையார் நடைபோல்
நென்றல் அசைத்துவரும் செங்கமிழ் நாடெயராய்!
கஞ்சையின் நன்கொழுநா! காவிரியின் கணவா!
சன்னிதான் நாடெயராய்! சென்னியின் நாயகமே!
எங்கள் இளங் கொடிதான் உங்கள் இளம்பிறையால்
இத்தனை கோடிஇரா இப்படி வாடுவதே!”



ச ரோ ஜ னி

தமிழ் உலகமே பிரமிக்கத் தக்க ஓர் அற்புதம் வாய்ந்த காதல் ரச ததும்பிய துப்பறியும் நாவல்.

அழகே ஓர் உருவேத்தாற்போல் அமைந்த
10-சித்திரப் படங்கள் அடங்கியது.

விவர ரூபா இரண்டு

குறிப்பு:—மேற்கண்ட மனோரம்பியமான உன்னத நாவல் ஆகஸ்டு மாதம் கடைசியில் வெளிவரும். அகற்ற குள் கீழ்க்கண்ட விலாசத்திற்கு ஓர் கடிதம் எழுதி தங்கள் பெயரை ரிஜிஸ்டர் செய்து கொள்ளுகிறவர்களுக்கு தபாற் சிலவு இனம்.


எம். எஸ். ராமுலு அண்டு கம்பெனி.
புஸ்தக வியாபாரிகள், 64, மன்னார்சாமி கோயில் தெருவு,
இராயபுரம், மதராஸ்.

இந்திய தேசியக் கல்வி

ஸ்ரீபுத லாலா லஜபதிராய்

(187-ம் பக்கத்தின் தொடர்ச்சி)

நான்காவது அதிகாரம்
தேசியக் கல்விப் பிரச்சினை.



நமது பிரச்சினை இருதிறப்பட்டது : முதலாவது, இப்பொழுதுள்ள தேசியக் கொள்கை புதிதாய் முளைத்தெழு முன்பு, இந்தியர் மனத்தில் குடிக்கொண்டிருந்த ஏக்கத்துக்கும் கவலைக்கும்; உலகமே பயனற்றது, திருத்த முடியாதது என்ற நம்பிக்கைக்கும், மூல காரணங்களை விலக்கி, அப்படிப்பட்ட பலனைத் தரும் நச்சுமரங்களை பெல்லாம் பிடுங்கி யெறிந்து அழிக்கவேண்டும். இதன் பொருட்டு, நம்முடைய புராதன சரித்திரத்தையே புனர் நிருமாணஞ்செய்து, நாம் எதிர்பார்க்கும் பெரும்பதவிக்கு நாம் யோக்கியதை உள்ளவர்தான் என்பதைத் தகுந்த சர்சனங்களால் ஸ்தாபிக்கவேண்டும். இதுகாறும் பிரசுரமான தொன்னூல்களைக் கொண்டே, சிந்தனா சக்தியிலாகட்டும், காரியசக்தி யிலாகட்டும், எந்த நாட்டினருக்குமே நாம் பிற்பட்டவரன்று, நமது விரோதிகள் நம்மைத் தூற்றுவிடான்றும் தகர்து என்பதை, நிறை நாட்டக் கூடும். இதை ரூபடுத்துவதற்காக, தற்கால நாகரிகத்தைவிட நமது பழைய நாகரிகமே மேலான தென்றேனும், ஆகம் தத்துவ யூத்ததிலும் தெய்வீக ஞானத்திலும் நமது முன்னோர்கள் மாத்திரமே சிறந்து விளங்கினர் என்றேனும், வற்புறுத்த வேண்டவெனில்லை. கழிந்த இருநூறு ஆண்டுகளுக்கு முந்திய காலத்தில், எந்த அம்சத்திலும் மற்றவர்க்குமே நாம் பிற்பட்டவரா யில்லை யென்பது போதும். நமது பழைய நாகரிகம் கௌரவமானது, மேம்பட்டது, மகத்தானது; மதவிஷயம், தத்துவ விசாரணை, நீதி சாஸ்திரம், சமூக சாஸ்திரம், விஞ்ஞான சாஸ்திரங்கள், கலைகள், இவற்றி லெல்லாம் நாம் அடைந்த தோர்ச்சியானது, உலகத்திலே பண்டைக்காலத்து வேறு எந்நாட்டினர் தோர்ச்சிக்குந்த ததன்று; தற்காலத்து ஞானத்தோடு ஒப்பிட்டுப் பார்க்கினுமே, அற்பமாகத் தோன்றாது. ஆகையால், நமது பழைய நாகரிகத்தைப்பற்றி நாம்

வெள்கித் தலை குனிய வேண்டுவ தில்லை; பெருமை பாராட்டுவது பொருந்தும்; ஆயின், நமது முன்னோர்கள் அறியாத விஷயம் எதுவுமே யில்லை என்பதன்று அதன் கருத்து.

மனிதவர்க்கம் மேற்சென்று கொண்டேயிருக்கிறது. மனிதர் அறிவு பெருக்கிக்கொண்டே வருகிறது. மனிதர் நாளுக்கு நாள், இயற்கையை மேன்மேலும் தம் சக்திக்குட்படுத்திக்கொண்டு வருகின்றனர். நாகரிக மாளிகையின் அஸ்திபாரத்தைப் பலமாக அமைத்து, சாரத்தை உறுதிபாக்கக் கட்டி, கீழ் மாடிகளைச் செவ்வையாய் நிருமாணித்தவர் நாமே: உலக மெல்லாம், அதற்காக நமக்குச் கடமைப்பட்டுள்ளது. புத்திகோசரத்திலேனும் கைத்திறமையிலேனும் நமது ஜனங்கள் மற்றவர்க்கும் சிழானவல்லர். ஏற்ற சமயமும் செளகரியங்களும் வாய்த்தால், உலகவாழ்க்கைப் போட்டியில், மற்றொத்த ஜனங்களுக்கும் பின்னிடாமல், நமது ஜனங்கள் நிற்கவல்லவர். பிறருடன் ஒத்துழைத்து, மக்களின் முன்னேற்றத்துக்கு நாமும் பேருதவி செய்ய வல்லவரே. நமது ஜனங்களுக்கும், நம்மை நன்கு அறியாத பிற நாட்டாருக்கும், இவற்றையெல்லாம் எடுத்துக்கூறி விளக்குவது நமது கடமையாகும்.

தம்மைப்பற்றி இழிவாய்த் தாமே எண்ணும்படி, நமது ஜனங்களை நாம் ஒருபொழுதும் விட்டுவிடக்கூடாது; இனவேற்றுமை பற்றிப் பிறர் நம்மைத் தூற்றி இகழ்வோ, நாம் சிழானவர் என்று கருதவோ, இடங்கொடுக்கவும் கூடாது. நமது தலைகள் எப்பொழுதும் நிமிர்த்திருக்கவேண்டும்; நமது சிறுவர்கள் சிறுமிகள் மனங்களில், தன் மரியாதையும் தன்னம்பிக்கையும் தழைத்தோங்கும்படி செய்யவேண்டும். எவனொருவன் தன்னைத்தானே இழிவாக எண்ணத்தொடங்குகிறானோ, அவன் இழிவை பெய்து தல் தின்னம். இந்த முகத்தில், 'இந்தியாவுக்காகப் பரிந்து பேசுவதும், இந்திய ஆசார அதுஷ்டானங்களை நியாய நிரூபணப் படுத்திக்காட்டி, அவைகளுக்காக மன்னிப்பு வேண்டுவதும் கூடாது' என்று, பெஸண்டம்மையார் கூறுவதை, நான் மனப்பூர்வமாய் ஆமோதிக்கிறேன். நாம் எவருக்கும் நியாயங்கூற வேண்டுவது மில்லை. எவரிடத்தும் மன்னிப்புக் கேட்க வேண்டுவது மில்லை. சிநேக பாவத்தில், உண்மையாக, யாராவது நமது குற்றங்கூறவை எடுத்துக்கூறினால், நாம் அதை உகந்தேற்போம்; சந்தோஷமாய், நம்மைத் திருத்திக்கொள்ள முயலுவோம். ஆனால், சாதிக் செருக்கினால், பொதுப்படையாக எவருமே நம்மைப் பழித்துத் தூற்றுவதைச் சகிக்கமாட்டோம்; இந்த விஷயத்தில், நாம் எவ்வளவு ரோஷமுள்ளவர்களா யிருந்தாலும் மிகையாகாது. இங்ஙனமாயினும், தற்புகழ்ச்சி, இடம்பம், நாமே எவ்விதத்திலும் சிறந்தவர் என்ற மனத்திருப்தி, முதலிய துர்க்குணத்திலும் சிறந்தவர் என்ற மனத்திருப்தி, முதலிய துர்க்குணம்

சளுக்கு இடங்கொடுத்து விடாதபடி, நாம் வெகு கவலை போடருக்கவேண்டும். நமக்குள்ள குறைகளையும், குற்றங்களையும், நமது சமூகத்தில் அவசியமாயுள்ள திருத்தங்களையும், நம்முடைய மதக் கோட்பாடுகளும் பழக்க வழக்கங்களும் சீர்குலைந்து, அவற்றின் சில அநாகரிகமாயிருப்பதையும், நாம் மற்றொருமுருவோராலால், நமது அபிவிருத்திக்குப் பெருந்தடையாகும். அவற்றின் மூல காரணங்களை ஆராய்ந்தறிந்து, நோயை வேரோடு களைந்து நீக்கும் பரிகாரங்களைச் செய்ய வேண்டும். மற்ற நாகரிக நாட்டாரின் முன் வரிசையை அடைந்து நாமும் நிற்குமாறு, நமது மேற் செலவுக்குத் தடையாகும் பல்வற்றை அழித்துத் தள்ளி, அதுகூலமாகும் புதிய ஏற்பாடுகளை நாம் செய்துகொள்வது அவசியமாகும். புராதனமாயுள்ள யாவும் குற்றங்கூற நீக்கிச் சிறந்தவை என்று எண்ணுவது தகராறு. நமது முன்னோர் கொண்டிருந்த அபிப்பிராயங்கள் சில தவறென்று ருசுவாகிவிட்டது; அவற்றை நாம் திருத்தி யமைத்துக் கொள்ளவேண்டும். அவர்கள் சென்ற வழிகள், அப்பிப்பித்த முறைகள் சில, பிசகாயிருந்தன; அவற்றை நாம் செவ்வையாக்கிக் கொள்ளவேண்டும். அவர்கள் ஏற்பாடுகள் சில, அவர்கள் காலத்துக்கும் நிலைமைக்கும் ஏற்றனவாயினும், தற்காலத்துக்கும் நமது நிலைமைக்கும் பொருந்தாதனவாயிருக்கின்றன; அவற்றுக்குப் பதிலாக நாம் வேறு ஏற்பாடுகளைச் செய்து கொள்ளவேண்டும். நமது முன்னோர்களைப் போலவே, அவர்களுக்கு நகல்களாக, நாமும் இருந்தாற் போதாது; அவர்களை விடச் சிறந்தவர்களா யிருப்பதே நமது கோரிக்கை. அதன் பொருட்டு, நமது முன் மாதிரிகளையும் மேல் நோக்கங்களையும் நாம் திருத்திக்கொள்ள வேண்டும். இதைச் செய்து முடிக்க, நமது ஆண்மைத் தன்ம முழுதும், நமது மனோ தைரியம் அனைத்தும், அவசியமாகும். இது வன்றி, நமக்குள் ஒற்றுமையும் ஒத்துழைப்பும், பலர் ஏகோபித்து வேலை செய்வதும் அவசியம். மற்றெல்லாவற்றினும் மேலாக, தன்னம்பிக்கையும், தன் மனோ தர்மப்படி செய்து முடிக்கும் சக்தியும், ஒவ்வொருவருக்கும் தனியாகவும், பலர் கூடிய ஜன சமூகத்துக்கும், இருக்கவேண்டுவது அவசியம். பிறர் உதவியை நாம் உகந்தேற்றுக் கொள்வோம்; ஆயின், மற்றொருவர் உதவியை எதிர்பார்த்துப் பிழைப்பதென்ப தின்றி, நமக்குத் துணை நாமேதான் என்றே வாழ்வோம். தேசியக் கல்விப் பிரச்சினையை இந்த மனோபாவத்தோடு ஆராயவேண்டும். சோதனை யின்றி எதையும் ஒப்பவேண்டாம்; ஒவ்வொரு விஷயத்தை நன்கு பரீக்ஷித்துப் பார்ப்போம்; பிறநாட்டார் பிற நாடுகளில் எப்படிச் செய்கிறார்கள், என்ன சொல்கிறார்கள், கருதுகிறார்கள், என்பதைக் கவனிப்போம்; அப்பால், நாம் என்ன

செய்யலா மென்று கூடி யோசித்துத் தீர்மானஞ் செய்வோம்: ஆங்கி லேயராகவோ, ஜெர்மானியராகவோ, அமெரிக்கராகவோ, ஜப்பா னியராகவோ, நாம் விரும்ப வில்லை; நாம் இந்தியராயிருக்கவே விரும்புகிறோம்; ஆனால், நமது புராதனப் பயிற்சியில் கர்வம் கொண்டவராய், அதனினும் சிறந்த மகத்தான பதவியை அடை யும் அவாவுடையோராய், தற்காலத்திலே எதிலிலும் எவர்க்கும் பின் வாங்காதவராய், முன்னோக்கிச் செல்லும் இந்தியர்களாயிருப் பதே, நமது கோரிக்கை.

தேசியக் கல்விப் பயிற்சி என்றால் நம்முடைய கருத்தென்ன? அந்த அந்த ஊருக்கு, மாகாணத்துக்கு மட்டும், பொருத்தமான கல்விப் பயிற்சியல்ல என்பதா? அல்லது, அந்த அந்த மதத்துக்கு, சாதிப் பிரிவுக்கு, இயல்பான ஆசார அநுஷ்டானங்களைச் சார்ந்த கல்விப் பயிற்சியல்ல என்பதா? கல்விப் பயிற்சி எவ்வாறு தேசியத் தன்மையை அடைகின்றது? கல்வியைப் புகட்டும் பாஷையா, அதைப் பராமரித்துப் போதிக்கும் ஆசிரியரா, பாடப் புத்தகங் களா, அல்லது லக்ஷியங்களா, அதற்குத் தேசியத் தன்மையை அளிக்கின்றன?

உண்மை, ஓர் இடத்தையோ நாட்டையோ சாதியையோ பொறுத்த தன்று. உண்மை கேவலம் உண்மையே. பெளதிக சாஸ்திரங்களும் வேதாந்த சாஸ்திரமும் உண்மையை எடுத்தோது கின்றன. இந்தச் சாஸ்திரிகள் மேல் நாடுகளிலே கண்டு பிடித் துக் கூறும் தத்துவங்களை, கூறுவோர் இந்தியரல்லாத மேல் நாட்டா ரென்பதால், நாம் அங்கீகாரஞ் செய்யாது தள்ளிவிடப் போகின்றோமா? ஷேக்ஸ்பியர், பேக்கன், கீதே, ஷில்லர், எம்ர் ஸன், விட்மன் முதலியோரை, இவர் இந்தியரல்லர் என்று திரஸ் கரித்துவிடப் போகின்றோமா? இந்தியர் இயற்றியதை யெல்லாம் ஐரோப்பியர் அவ்வாறு புறக்கணித்தால், நமக்கு எப்படி யிருக்கும்? நம்முடைய பழைய கிரந்தங்களில் கூறியிருப்பதைவிட எவ் வளவோ இந் நாளிலே அபிவிருத்தி யடைந்திருக்கும் மருத்துவம், இரணவைத்தியம், நோயறி சாஸ்திரம், சுகாதாரம், எஞ்சிரியரிங், பூமி சாஸ்திரம், தாவர சாஸ்திரம், மிருக சாஸ்திரம் முதலிய வற்றை, மேல் நாட்டார் பயிலுவன என்று, நாம் பயிலாது கைவிடப் போகின்றோமா? தற்காலத்திலே தழைத்தோங்கும் மாலுமி வித்தை, வாணிகம், பாங்கிங், இன்ஷூரன்ஸ் முதலிய விஷயங்களில், நமது உத்தேசமென்ன? நவ நாகரிக அபிவிருத்திகளைப் புறக்கணித்துப் பழைய முறைகளையே நாம் கையாளப் போகின்றோமா? கடைசியாக ஆனால் அதிமுக்யமான விஷயம்தான்—அரசியல், குடியியல், நாகரிக சமுதாய வாழ்க்கை, இவற்றைப்பற்றி என்ன? நமது “தேசிய” துறைத்தன முறையாது? சரித்திர ஆராய்ச்சி சம்பந்தமா யன்றி

தற்காலத்துக் கேற்ற புதுமுறைகளைவிட்டு, பழைய முறைகளை நிலை நாட்ட முயலுதல், காலவியர்த்தமே யாம். உதாரணமாக, தற்காலத்து அங்க கணிதம், கேஷ்ட்ர கணிதம், திரிகோண கணி தம் முதலியவற்றைக் கைவிட்டு, ஸம்ஸ்கிருதத்தி லுள்ள லீலாவதி முதலிய நூல்களைப் பயிலுவது, முழு மூடத்தனமாகும். நமது அர்த்த சாஸ்திரம் முன் காலத்துக்கு ஏற்றதா யிருந்திருக்கலாம்; இக் காலத்து முறைகளோடு ஒப்பிட்டு நோக்கும் பொருட்டு, அதைப் படிப்பதும் பொருந்தும்; அதில் ஏற்றனவாய்க் காணும் முறைகளை மட்டும் சேர்த்துக் கொள்ளவுஞ் செய்யலாம்; ஆயின், உலகத்தில் ஒங்கி நடைபெறும் நவநாகரிகச் செல்வ விருத்தி முறைகளை யெல்லாம் புறக்கணித்து ஒதுக்கிவிட்டு, பண்டைக்கால த்து முறைகளையே இப்பொழுதும் ஸ்தாபிப்பது, முகத்தைக் கெடுக்க வெண்ணி மூக்கை யறுத்துக்கொள்வது போலாகு மன்றி வேறில்லை. ஏனெனின்,

“பழையன புதிதலும் புதியன புகுதலும்
வழுவல கால வகையினே.”

புராதன ஆயுர்வேத சாஸ்திரம், யூநாநி வைத்திய முறைகளை மீண்டும் உயிர்ப்பித்துத் தழைக்கச் செய்ய வேண்டு மென்று, இப் பொழுது ஒரு பிரசாரம் நடக்கிறது. இந்த விஷயத்தில் எனக்கும் அதுதாப முண்டு. எனினும், தற்காலத்து வைத்திய ரணசிக்ச்சை முறைகளைக் கைவிட்டு, பழைய ‘ஜர் ராகி’ முறையையே கையாள வேண்டும் என்பதாயின், இந்தியாவைக் கடவுளே கர்ப்பாற்ற வேண்டும்! தற்காலத்துப் பிரசவ வைத்தியமும் சிக்போஷணை முறைகளும் நமக்குத் தெரியாததால், ஆண்டு தோறும் குழந்தை களும் தாய்மாரும் லக்ஷக்கணக்காய் மடிகிறார்கள். இந்த அறிவைப் பரவச் செய்யவேண்டும். உண்மையான ‘தேசிய முறை’ என்று சொல்லிக்கொண்டு, முற்காலத்திற் போல சிசுக்கள் ஆயிரக்கணக் காய்ப் பிறப்பதும் நூற்றுக்கணக்காய் மடிவதும், இனி ரிகழ விடக் கூடாது. நமது தர்ம சாஸ்திரங்களை நாம் படித்து அறிப வேண்டியதுதான்; ஆனால் இப்பொழுது வழங்கும் பதிப்புக் களில் ஒன்றோ டொன்று பொருந்தாத, விபரீதமான, அயுக் தமான விஷயங்கள், எவ்வளவோ இருக்கின்றன. இவற்றை யெல்லாம் களைந்து நீக்கி லன்றி, மறு, நாரதர், ஆபஸ் தம்பர் பேர்களால் வழங்கும் தர்ம சாஸ்திரங்களை, நமது சிறுவர் சிறுமிகள் வாசிக்க வொண்ணாது. இவற்றின் சாராம் சத்தைத் தெளிவா யறிந்து, அந்த ஞானத்தை அடிப்படையாக் கொண்டே, நமது புதிய ஜனசமூக வாழ்க்கையை ஏற்படுத்த வேண்டும். இதனால், இப்பொழுது இந்தியாவில் நடைபெ றும் சட்டதிட்டங்களையும் பிறநாடுகளில் வழங்கும் சட்டங்களை

யும் படித்தறியவேண்டாம் என்பதிலே. உலகத்திலே நவநாகரிக நாடுகள் பலவற்றிலும் தற்காலத்தில் காணும் சட்ட திட்டங்களையும், பொருளபிவிருத்தி, அரசியல் முறைகளையும் படித்தறிவது, நாம் நல்வழியில் முன்னேற்றம் அடைவதற்கு இன்றியமையாததாகும். இந்த விஷயங்களை ஒவ்வொரு சிறுவனுக்கும் சிறுமிக்கும் ஆரம்பப் பள்ளிக்கூடங்களிலேயே போதிக்கவேண்டும். இந்த அறிவு பெரும்பாடியாய்ப் பரவினால்தான், நமக்குள் தீவிரமான தேசிய வுணர்ச்சியும் சுறுசுறுப்பும் உண்டாகும். இந்த அறிவு தான் நமது ராஜ்ய முயற்சிகளுக்கு ஊக்கமளித்து, வழியேயுள்ள பகுதிகளில் நாம் விழுந்த விடாமல் காத்து, நமது பொருள் வருவாய்களைப் பெருக்கி, வரவு செலவுகளை ஏற்றவாறு சம்மாளித்துக்கொள்ளும் வழியை நமக்குக் காட்டியதவும். தவிர, தற்காலத்துப் படைப்பயிற்சி, யுத்த தந்திர முறைகள் விஷயத்தில் நாம் என்ன, முன்போல் வில் அம்புகளையும் வாள் சுட்டிகளையும் அல்லது கருநாடகத் துப்பாக்கிகளையுந் தான் கையாளப் போகின்றோமா? அங்ஙனமாயின், நாம் பாழாவது தின்னம்.

இவற்றையெல்லாம் பற்றி நான் பேசுவதேன் எனின், இந்தியா ஒதுங்கித் தனித்து உள்ளடங்கி வாழவேண்டுமென்று விரும்பும் சாதுக்கள் சிலர் இன்னும் நமக்குள் இருக்கின்றனர். முற்காலமே நற்காலமென் றெண்ணி, இவர்கள் மீண்டும் அது நிகழ்வதை நாடி ஏங்குகின்றனர். இப்படிப்பட்ட மௌட்டியமான வெற்றுகைகள் நிரம்பிய புஸ்தகங்களை விற்று வருகின்றனர். இவ்வாறான மனோபாவம் திகழும் கவிதையும் கீர்த்தனங்களையும் பாடுகின்றனர். [கவி இராஜீந்தரநாத தாகூர் இப்படிப்பட்டவ ரில்லை] இவர்கள் முடர்களோ, அல்லது தேசத் துரோகிகளோ, நான் அறியேன். இவர்களையும் இவர்கள் எழுதும் நூல்களையும் பற்றி, நம்மவர்கள் விழிப்பாயிருக்கவேண்டும். எவ்வளவு வேண்டுமென்று விரும்பினாலும், எந்த நாடும், இக்காலத்தில் ஒதுங்கித் தனித்துவாழ முடியாது. நாம் தனிமையை நாடினாலும், உலகம் நம்மைத் தனிக்கவிடாது. ஏறத்தாழ இருபதுலக்ஷம் சதுரமைல் விஸ்தீரணமும், உலகத்தின் ஜனசங்கை மொத்தத்தில் ஐந்தில் ஒருபங்கு ஜனத்தொகையுமுள்ள ஒரு நாடு (இந்தியா) தனித்து வாழமுடியாது; . பிறநாடுகளும் தனிக்கும்படி விடா. நாட்டிற்குப் பிறந்தவரே தம் தாய்நாட்களும் தனிக்கும்படி விடா. நாட்டிற்குப் பிறந்தவரே தம் தாய்நாட்டையும் அந்நாட்டின் வளங்களையும் அபிவிருத்தி செய்யத் தவறிடையும் அந்நாட்டின் வளங்களையும் அபிவிருத்தி செய்வர். நம் நாடு நமக்குள், பிறநாட்டார் உட்புகுந்து அப்படிச் செய்வர். பிறநாட்டாரும் நம்மக்களுக்குமே சொந்தமாயிருக்கவேண்டின், பிறநாட்டார் வந்து கொள்ளையடியாமல் அதைக் காக்கவேண்டின், ராஜ்யத்துறைகளிலும் செல்வவிருத்தித் துறைகளிலும் மாத்திரமன்று, மனோவிருத்தியிலும் சமூக வாழ்க்கையிலுங்கூட, மற்றெந்த. நவ

நாகரிக நாட்டிற்கும் இந்தியா பிற்பட்டதா யிருக்கக்கூடாது இந்தியா; இங்கிலாந்தோ பிரான்ஸோ ஜப்பானோ அமெரிக்காவோ ஆகவேண்டாம்; இந்தியாவாகவே இருக்கவேண்டும் என்பது மெய்யே; ஆயினும், தற்கால நிலைமையில், ரீராவி மின்சார சக்தி இயந்திரங்கள் இயங்கும் இந்நாட்களில், இந்நாட்டுக்கும் மற்ற நாடுகளுக்கும் முன்போல் அதிக வேற்றுமை யிருக்க முடியாதென்பதை நாம் அறியவேண்டும். உலக மெல்லாம் ஒரே குடும்பமாகிவிட முயன்றுவரும் நாளிது. இதைத் தடுக்க எண்ணுவோர், தம் நாட்டுக்கும் மனுஷவர்க்கத்துக்குமே துரோகிகளாவர். உடல்வலியும் மூளைவலியும் ஊக்கமும் சாமர்த்தியமு முள்ள ஜனங்கள் எவரும், இந்த இயக்கம் எவ்வாறு முடியுமோ என்று அஞ்சவேண்டியதில்லை; பலவீனமும் பின்னோக்கமும் ஆண்மைக் குறைவும் தொய்வும் காலத்துக்குக் கேற்க நடந்து கொள்ளும் திறமையின்மையும் வாய்ந்த ஜனங்களோ, ஒன்று நசித்து போவார், அல்லது பிறர் கொள்ளைக் குள்ளாகித் தவிப்பர்.

மனித சுபாவம் உலகமெங்கும் வேரில் ஒன்றுதான். ஆசார அறுஷ்டானங்களும் பாஷையும் சீதோஷண ஸ்திதியுமே பேதங்களின் முக்கிய காரணம். இரத்த சம்பந்தமான, ஜாதி பற்றிய பேதங்கள் முக்கிய மல்ல. பாஷையினாலும் சீதோஷண ஸ்திதியினாலும் மனிதர்களுக்குள் உண்டாகும் வித்தியாசங்கள் நீங்காதிருக்குமாயினும், பழக்க வழக்கங்களினாலும், அரசியல் செல்வ விருத்தி முறைகளினாலும் ஏற்படும் வேற்றுமைகள், நாளுக்கு நாள் குறைவது தின்னம். மக்கள் எல்லோரும் ஒரே வர்க்கமாதலால், சமீபகாலத்தில்; உலகமெல்லாம் ஐக்கியப்பட்டு, நாகரிக ஒற்றுமை ஏற்படுமென்பது, பல நாடுகளில் பிரயாணஞ் செய்வோருக்குத் தெளிவாய் விளங்குகின்றது. ந்யூயார்க் லண்டன் பாரிஸ் பெர்லின் டோக்கியோ சிக்காகோ முதலிய நகரங்கள் ஒவ்வொன்றும், தம்மீட்தாமே ஒரு சிற்றுலகம் போன்று காண்கின்றன. எல்லாச் சாதியினரையும் எல்லா நாட்டினரையும் எல்லா மொழிபாளாரையும் பல்வேறு பயிற்சியினரையும் இந்த நகரங்களில் சேர்ந்து காணலாம். மேஸ்தோலின் நிறமட்டும் அதிகம் மாறிக் காணுவவரையில், இந்நகரங்களின் வீதிகளில் காணும் மனிதன் ஒருவன், எந்நாட்டினன் எச்சாதியினன் எம்மொழியாளன் என்பது மேற்பார்வைக்குத் தெரிய தில்லை. முகலக்ஷணங்களைக்கொண்டு, சினத்தானை, ஜப்பானியனை, ஒருவேளை கண்டு பிடித்து விடலாம்; இதிலுங்கூடத் தவறுகள் நேர்ந்து விடுகிறது. ஐரோப்பியரினின்றும் வித்தியாசமாய்த் தோன்றாத, ஐரோப்பிய உடைதரித்த, சினத்தார் ஜப்பானியர்களை, நான் அமெரிக்காவில் கண்டிருக்கிறேன். ஜப்பான் தேசம் எவ்வளவு விரை

வில் ஐரோப்பாவைப் போலாகிவிட்டது என்பதை நினைத்தால், ஆச்சரியமுண்டாகிறது. ஐரோப்பியரது நடை உடை பாவனைகளைத் தழுவி வரும் ஜப்பானியர்களை நாம் குறை கூறலாம்; ஆயினும் விஷயத்தை மறுக்க வொண்ணாது; ஏங்குமே இப்படித்தான் மாறி வருகிறது.

ஒரே மாதிரியான உலகம், பார்க்க விகாரமா யிருக்கு மென்பது மெய்யே; எனினும், இன்னும் இரண்டு நூற்றாண்டுகளில், மனிதர்க்குள் இப்பொழுது வெளிப்படையாக் காணும் வேற்றுமைகள் மிகக்குறைந்து விடுமென்பது திண்ணம். வெளித்தோற்றத்தில் மாத்திர மன்று, மனோவிருத்தியிலும் வாழ்க்கையிலும் கூட, மனிதர்க்குள் பேதங்கள் குறைந்தே தீரும். இவ்வண்ணம் வேற்றுமைகள் குன்றி, ஒற்றுமையும் பரஸ்பர அந்நியோந்நியமும் மிகுவதுதான் உத்தமம் என்பதே, என் அபிப்பிராயம். ஐரோப்பாவிலே இப்பொழுது காணும் பலதிறப்பட்ட நாகரிகங்களும், ஒன்றோடொன்று கைகுலுக்கி, ஒருமுகப்பட்டுவிடு மென்பது தேற்றம். ஆசியாவுக்கும் இது பொருந்தும்: அராபியர்களும் பாரசீகர்களும் ஹிந்துக்களும் சீனர்களும் ஜப்பானியரும், தமக்குள் உள்ள வேற்றுமைகளைவிட்டு, ஒற்றுமைகளைப்பற்றியே அதிகம் அளவளாவிப் பேசும் நாள் நெருங்கிவிட்டது. நான் கூறுவது விரைவாய்த் தோற்றலாம், இளப்பமாய்த் தோற்றலாம் ஆயினும், ஆசியாவின் இப்படிப்பட்ட ஒற்றுமை, ஐரோப்பாவினால், ஐரோப்பிய பயிற்சி மூலமாய்த்தான். ஏற்படப் போகிறது, ஐரோப்பாவை அஞ்சியே ஆசியா ஒன்றுகூடும்; அப்பால், ஆசியாவை அஞ்சி, ஐரோப்பாவும் ஆசியாவும் ஒருப்படவே, உலகமே ஒன்று பட்டதாம். ஐரோப்பாவின் குழந்தையே அமெரிக்கா; ஆசியாவின் குழவியே ஆபிரிக்கா; அவ்விரு கண்டங்களும், இவ்வண்ணம் உலகம் இக்கியப்படும் முயற்சியில், தத்தம் வழியில் துணை நின்றுதவும். உலக யுத்தத்திலிருந்து, அவ் வது யுத்தங்களிலிருந்து, உலக ஒற்றுமை விளையப் போகிறது.

ஐரோப்பிய பாஷைகள் இலக்கியங்கள் சாஸ்திரங்கள், இவற்றின் பயிற்சியையும், இவை பரவுதலையும் இந்தியாவில்குறைப்பது, முடத்தனமும் பைத்தியமுமாகும் என்பது என்னுணிவு. உண்மையில், நாம் இதுவரை அடைந்துள்ள அப்பயிற்சியும் அறிவும் போதாது. சில காரணங்களால் இதுவரை நாம் விலகி நின்று விட்டோம். இந்தியன் ஒவ்வொருவனும் ஓர் ஐரோப்பிய பாஷையேனும் அறிந்து, ஐரோப்பியக் கருவிகளைக் கையாண்டு, ஐரோப்பிய இயந்திரங்களைச் சுலபமாய் நடத்துமாபடி நம்மாவியன்மட்டும் முயன்று, அதற்காகப் பாடுபடவேண்டும். ஐரோப்பாவும் உலகமும் நம்மிடம் எவ்வளவோ கற்றுள்

ளன; அவர்கள் அறிவைப் பெருக்கி, பிறர்க்கு நாம் அதைப் புகட்டுமாறு, அவர்களிடம் முதலில் நாம் சில விஷயங்களைக் கற்றுக்கொள்வதில் நமக்கு எவ்வித அவமானமு மில்லை.

(தொடரும்)

பலதுறைப் பொறுக்குமணிகள்

பலதுறைப் பொறுக்குமணிகள்

(245-ம் பக்கத்தின் தொடர்ச்சி)

I. மதவிஷயக் குறிப்புக்கள்

8. தீண்டாச்சாதியாரும் கிறிஸ்துமதமும்.—நம்ம சென்னை மாகாணத்தில், தோண்டக்கல் பிஷப்பின் மதப்பிரசாரத்துக் குட்பட்ட எல்லையில் மாத்திரம், 1,20,000 (தீண்டாச்சாதி) கிறிஸ்தவர்கள் இருக்கின்றனர்; இவர்கள் தொரை, ஆண்டுதோறும் பன்னிராயிரம் விகிதம் அதிகரித்து வருகின்றது. ஆரம்பக் கல்வி புகட்டும் பள்ளிகள் ஓராயிரமும், மாணவர் வசதிப் பள்ளிகள் (Boarding Schools) பதின்மூன்றும், இரண்டு ஹைஸ்கூல்களும், ஒரு காலேஜும், 24,000 வித்தியார்த்திகளுக்குக் கல்வி புகட்டி வருகின்றன; இவைகளில், உபாத்திமார் 1000 பேர். இவர்கள் அனைவரும் தீண்டாச் சாதியினரே. அதே வகுப்பினைச் சேர்ந்த 80 மதபோதகர்கள், இக்கட்டத்தாரின் மோக விஷயத்தைப் பரிபாலித்து வருகின்றனர்; இவர்கள் எல்லோர்க்கும் அத்தியக்ஷராய் விளங்கும் பிஷப்பும், ஓர் இந்தியரே. இதைக் கண்டு ஹிந்து மதஸ்தர்கள் பொருமை கொள்ளக்கூடும்; ஏனெனில், இவர்கள் எல்லோரும் ஆதியில் ஹிந்துக்களாயிருந்தவரே. இவர்கள் கிறிஸ்தவரானது குற்ற மெனின், யார் குற்றம்?

9. ஹிந்துக்களும் முஸ்லீம்களும்.—அலிகர் நகரத்து முகம்மதிய கலாசாலையின் தலைவராயிலக்கின லர் தியோடோர் மாரிலன் என்னும் ஆங்கிலேய மேதாவி, இப்பொழுது இந்திய சுயராஜ்யத்துக்கும், இந்தியர்க்குள் ஒற்றுமைக்கும் முக்கியமான பெருந் தடையாயிருக்கும் ஹிந்து-முஸ்லீம் மனஸ்தாபமானது, மொகலாயர் ஆட்சி தொட்டு வருவதென்று அபிப்பிராயப்படுகிறார். ஆக்பர், ஜிஹாங்கிர், ஷாஜிஹான் சக்கரவர்த்திகளின் மனத்தாராளமும், ராஜ்ய தந்திரமும் மாறி, ஓளாங்கஜீப் சக்கரவர்த்தி ஹிந்துக்களை இயிசிக்கத் தொடங்கியதே, இந்த மனஸ்தாபத்தின் அடிவாரமும். தேசிய உணர்ச்சியின் அடிப்படை, ஒரு சமூகத்தார் எல்லோரும் ஒத்துப் பகிர்ந்து அதுபலித்த சுதந்திரங்களின், வெற்றி தேர்வுகளின், ரூபகமே யெனின், ஹிந்துக்களுக்கும் முகம்மதியருக்கும் பொதுவான அப்படிப்பட்ட

ஞாபக மொன்றும் இந்திய சரித்திரத்தில் காணப்பட வில்லை. ஆதலால், இவ்விரு வகுப்பினரும் ஒன்று சேர்வது கஷ்டமாயும், பொருமை கொண்டு ஒருவரை யொருவர் துவேஷிப்பது இயல்பாய் மிருக்கிறது. ஒளாங்கஜீப் மூட்டிய சீ, இன்னும் புனைத்து கொண்டேயிருக்கிறது; பின் வந்தவர்கள் எவரும் அந்தத் தீயை மீண்டும் ஊதிவிட வில்லை, அதன் மீது நீரைப்போல் எண்ணெயை ஊற்ற வில்லை யென்றும், சொல்ல முடியாது. தறிந்துக்களும் முஸ்லீம்களும், தங்கள் பொது நலத்தைத் தாமே யுணர்ந்து, ஒன்று சேர்ந்துழைத்தாலன்றி, இருவருமே அடிமைகளாய்த்தான் இருப்பர்.

III. சொற்பொழிவுகள்

[illegible]

நாடுகளிலும் மாணவர்களே பிரிட்டிஷ் ஆதிக்கத்தின் முக்கிய விரோதிக
ளென்று, பெர்க்ஸ்ஹெட் பிரடி கூறினார்; மாணவர்களை எதிர்த்துப்
போராட இவர் விரும்புகிறார் போலும்-பிராசீன் நாகரிகப் பிரதேசங்களான
இம்முன்று நாடுகளிலு முள்ள யௌவன மலர்கள் (மாணவர்கள்) இவ்
வண்ணம் வெறுக்கும் சக்கிராதிபத்தியத்தில், எல்லாம் சரியாயிருக்க முடி
யாது, ஏதாவது கெட்டிருக்க வேண்டுமென்பது நிச்சயம்.

V. சில்லறைக் கலம்பகம்.

18. கடல் கொண்ட கதைகள்:—பூமி முழுதையும், அல்லது பூமியின் சில பாகங்களைக் கடல் கொண்ட கதைதனைப் பழைய நாகரிக வரலாறுகள் பலவற்றில் காணலாம். பைபிளிலே வரும் நோவா காலத்துப் பிரளயக்கதை பிரசித்தி பெற்றது; ஆரியர்களின் யுகாந்தகாலப் பிரளயங்களை யன்றி, குமரிக்குத் தெற்கே யிருந்த ஒரு பெரிய கண்டத்தைக் கடல் கொண்ட கதையும், பூம்புகாரைக் கடல் கொண்ட கதையும், சங்க நூல்களில் காணலாம். இப்பொழுது, தென் அமெரிக்காவில் யுக்டான் என்ற பிரதேசத்திலே அகப்பட்ட சாஸனங்களி லிருந்து, அட்லாண்டிக் மகா சமுத்திரத்தில் முன்பு ஒரு மிகப் பெரிய கண்டயிருந்து கடல்கொள்ளப் பட்டதாகத் தெரியவருகிறது. இது நிகழ்ந்தது, பதிரோரியம் ஆனதைக்கு முன் எனப்பட், இந்த யுகட்டான் பிரதேசத்திலே. கீழ்ப்பதின விரம் ஜனங்கள் வரை வாழ்ந்து வந்து, பின்பு சிதைவுற்றுப் புதையுண்டு மறைந்து போன 172 நகரங்களின் பாழிடங்கள் அகப்பட்டிருக்கின்றன.

19. கடியாரங்கள்—பிரான்ஸ் தேசத்திலே ரூவன் நகாத்தில் இன்று வரை ஒழுங்காய்த் தவறாமல் மணிகாட்டிக் கொண்டு வரும் ஒரு கடியாரம், ஜகாண்ட் பெலேரோ என்பவனால், 1389-ம் வருஷத்தில்—அதாவது, 536 ஆண்டுகளுக்கு முன்—செய்யப்பட்டது. 1714-ம் வருஷத்தில், அதற்கு ஒரு தொங்கட்டம் சேர்க்கப்பட்டது. இந்தக் கடியார மகரிஷி, மணி, அரைமணி, கால் மணிகள், தவறாமல் அடித்துக்கொண்டு வருகிறது!

20. உணவுக் கேற்ற மீன்கள்—600 அடி ஆழத்திலும் கீழாக வாழ்வ தில்லை என்று துவங்குகிறது.

21. மாம் வேட்டுவோர் - டென் மார்க் தேசத்துக் காடுகளி லுள்ள மாங்களை வெட்டுவோர், அதே விலத்திணைத்துக்கு மீண்டும் மாங்கன் ஈட்டுப் பயிராக்க வேண்டு மென்பது சட்டம்.

22. வளர்ச்சியில் வேகமானது—12) அடி உயரம் வரை ஒங்கி வளரும் ராக்கூஸ் மூங்கில், நாள் தோறும் ஓரடி விகிதம் வளருகிறது.

23. நத்தை முட்டைகள்--முதிர்ந்து வளர்ந்த ஒரு நத்தை (Oyster)
90 வகை முட்டையிலும்.

24. துப்பை, கூளம், அழகுத்துக்கள்—இவற்றைச் சேர்த்துக்கூட்டி வேண்டியபடி விநியோகஞ் செய்வதில், இங்கிலாந்திலுள்ள ஸ்தல ஸ்தாபனங்கள் (முனிவிர்பாலகிகள் முதலியன), ஆண்டு கோளும், 80 லக்ஷம் பவுண்டுகள் செலவு வீடுகளை நன்கு; இதில், வீதிகளைச் சுத்தஞ் செய்து தண்ணீர் தளரிக் கட்டும் 40 லக்ஷம் பவுண்ட் செலவாகிறது.

25. பூனைகள் — நம்மை ஆண்டவரும் பிரித்தானியர் நாட்டிலே, மொத்தம் 7 லக்ஷம் பூனைகள் இருக்கின்றனவாம். நம் நாட்டிலோ, 32 கோடி (இருகால்) பூனைக் குண்டு. நாமே பெரியவர்!

26. வெள்ளிப்பந்திராங்கினை விளக்க —காகிதத்தை வெள்ளைச்சாம பலாகும்படி பொசுக்கி, அந்தச் சாமபிலைக்கொண்டு துணியினால் துடைத்தால், வெள்ளி பளபளப்புறும். பித்தளை பளபளப்பு நீங்காமலிருக்க, துலக்கிய பின்பு தோல் சிவிய பச்சை உருளைக்கிழங்கை மேலே தேய்க்கக் கவும்.

27. மேலையி் நாகரிகம் —குடிய —ஜப்பானிய யுத்தம் முடிந்து, ஜப்பான் வெற்றி பெற்றவுடன், பிரான்ஸ் தேசத்து மத்தியிரயானவர் ஜப்பானிய கான்ஸல் மோடோனோ பிரபுவிடம் முகமன் கூறிப் புஷ்பந்தனராம். அப்பொழுது ஜப்பானியப் பிரபு பதில் சொன்னதாவது: “எங்கள் நாகரிகப் பயிற்சியிலே ஈடுபட்டு, ஞானிகளையும் கவிவாணர்களையும் சிற்பிகள் ஓவியர்களையும் மாத்திரம் உற்பவித்து வரும் வரையில், நீங்கள் (மேலையர்) எங்களைக் காட்டு மனிதராகவே கருதி வந்தீர்கள்; இப்பொழுது நாங்களும் கொலைத் தொழிலைக் கற்றுக்கொண்டவுடன், எங்களை ‘நாகரிகர்’ என்று புகழ்ந்து போற்றுகிறீர்கள்!”

28. மேலையி் சீலமும் நீராய உணர்ச்சியும் — குடியாட்சிக்கும் சகோதர பாவத்துக்கும் குருபீடமாய் விளங்கும் அமெரிக்க ஐக்கிய மாகாணங்களிலே, சென்ற 30 ஆண்டுகளில், 480 நீகரவர் (கறுப்பர்) வரையில், வெள்ளைப் பெண்களைக் கற்பழித்ததற்காக, நியாயசபையின் தண்டனைப்படியுய்நி, ஊர்ப் பொது வெள்ளை ஜனங்களாலேயே குரூரமாய் இயிசித்துக் கொல்லப்பட்டனராம். நீகரவர் காமப் பிராந்த ரொன்று எண்ண வேண்டா, அதே மாகாணங்களில் ஒரு பட்டணமான நியூயார்க்கில் மாத்திரம், இரண்டு வருஷங்களில்மட்டும், 480 வெள்ளையர்கள், பெண்களைப் பலாத்காரமாய்க் கற்பழித்த குற்றஞ் சாட்டப்பட்டிருக்கின்றனர். இவர்களுக்கு அப்படிப்பட்ட தண்டனையிலே; நியாயப்படி, சிறையோ அபராதமோதான் விதிக்கப்பட்டது.

29. இடி முழக்கம் —பூமண்டல மெங்கும் சீதோஷ்ண ஸ்திதியும் பருவங்களும் ஒரேமாகியில்லே என்பது யாவரும் அறிந்த விஷயம். ஒரு பிரதேசத்தில் மழைக்காலமா யிருக்கும்போது, வேறேரிடத்தில் கொடிய வெய்யிலும், மற்றேரிடத்தில் குறைக்காற்றும், பிற்தோரிடத்தில் நடுக்கும் பனியுமா யிருக்கிறது. மின்னலோடுகூடிய இடிமுழக்கத்தைப் பற்றிப் பூமியுமா யிருக்கிறது. மின்னலோடுகூடிய இடிமுழக்கத்தைப் பற்றிப் பூமியுமா, வெவ்வேறான மூவாயிரம் ஊர்களில் இதைக் கவனித்துக் கணக்குவைக்கும் ஆராய்ச்சி நடந்து வருகிறது. இப்படி யாராய்ந்து பார்த்தால், பூமி முழுமையும் எடுத்துக்கொண்டால், பூமியிலே, நொடிக்கு தூறு விகிதம், மணிக்கு 360,000 மின்னல்கள் எப்பொழுதும் மின்னிக்கொண்டிருக்கின்றன. ஒவ்வொரு நொடி, சராசரி, 44,300 இடிமுழக்கங்கள், பூமியில் நிகழ்கின்றனவாம்; ஒவ்வொரு வருஷமும் 160 லக்ஷத்துக்குக் குறைவில்லை. சர்வகத்திவுதான் ஜாவா பூமியிலே இடிமுழக்கம் அதிகமாய் நேரும் பிரதேசம்.

30. பாப்பி அல்லது கசகசுச் செடி — இதுவிருந்துதான் அபினி உண்டாக்கப்படுகின்றது. இந்தியா மொத்தம், 1922-ம் வருஷத்திலே, இந்தச் செடி, 205,000 ஏக்கர பூமியில் பயிர் செய்யப்பட்டது. இந்தியாவில் செலவாவதுபோக, அந்நிய நாடுகளுக்கு ஓராண்டிலே ஏற்றுமதியாகும் அபினிமட்டும், சுமார் 268 லக்ஷ ரூபாய் விலைமதிக்கப்படுகிறது.

31. ஜப்பானின் துரைத்தன அதிகாரிகள் — ஜப்பானிய உத்தியோகஸ்தர், துரைத்தனத்தில் சம்பளம் பெறுவதன் பி, சக்கரவர்த்தி (மிக்காடே)

யின் அரமனைப் பொக்கிஷத்திலிருந்து, சம்பளத்துக்குச் சமமான உபயம் பெறுகின்றனர். ஆயினும் என்ன? இவ்விரு வரும்படியும் சேர்ந்து, நம் இந்தியாவில் உத்தியோகஸ்தர் பெறும் சம்பளத்துக்கு உறையிடவுங் காணாது. உதாரணமாக, பிரித்தன், ஜெர்மனி, பிரான்ஸ் போன்ற முதல்தாச் சுயாதிகார நாடான ஜப்பான் தேசத்து முதல் மந்திரி (உத்தியோக வர்க்கத்தின் தலைவர்) யானவர், சம்பளமும் ராஜ உபயமுமாகக்கூடி, மாதம் மூவாயிரம் ரூபாதான் பெறுகிறார். சென்னை மாகாணத்தில் மட்டும், மூவாயிரத்துக்கு மேற்பட்ட சம்பளகாரரை டஜன் கணக்காய் எண்ணலாம். நாம் எவ்வளவு மேற்பட்டவர்கள் என்பதை இது நன்கு விளக்க வில்லையா?

~~~~~



வறிந்து ஸ்திரீகள்

(252-ம் பக்கத்தின் தொடர்ச்சி - ஓர் இந்திய ஸ்திரீ எழுதியது)

சிலர் இராத்திரியில் எல்லா வேலைபுமாகவிட்டு, படுக்கைக்குப் போகும்பொழுது, தங்கள் பெண்டாட்டிகளுக்குத் தாங்களே படிப்புச் சொல்லிக் கொடுத்தும்; தங்கள் பெண் குழந்தைகளுக்கு வாத் தியார் வைத்துப் படிப்பித்தும் வந்தார்கள். நெடுநாளாக ஸ்திரீ வர்கள் சொற்கேட்டு, விட்டிலுள்ள வேலைகளைச் செய்து கொண்டிருப்பதுதான் அவர்கள் கடமை' என்றும்; 'பெண்களைப் படிக்கச் செய்து கொண்டு வந்தவர்கள் நீசபாஷையைக் கற்றதனால் வந்த அனர்த்தம்' என்றும்; 'படித்திருந்தால் கள்ளப் புருஷர்களுக்குக் கடிதம் எழுதத் தெரிந்துவிடும்' என்றும்; 'பெண்கள் படித்து உத்தியோகம் பண்ண, புருஷர்கள் அடுப்பூதப் போகிறார்கள்' என்றும்; 'எல்லாம் கவிதாலை, கவிமுற்றிவிட்டது, அதனால்தான் பெண்கள் வெட்கம் நாணமில்லாமல் படிக்கத் தலைப்பட்டு விட்டார்கள்' என்றும், வாயில் வந்தபடி, பலர் பலவிதமாய்ப் பேச ஆரம்பித்தார்கள்.

புருஷர்களே இப்படித் தூற்றவே, மெளட்டியமும் பொறுமையு முள்ள மாமிமார்களைப் பற்றிக் கேட்பானேன். 'எங்

கள் பிள்ளைகள் பெண்டாட்டிகளைப் படிப்பித்து, உத்தியோகத்துக்கு அனுப்பப் போகிறார்கள்' என்று சிலரும்; 'இவர்களுக்குத் தான் கலெக்டர் வேலை வைத்திருக்கிறதாம்; அதற்குப் போவார்கள்' என்று சிலரும்; சிலர், 'பெண்டுகள் படித்து உத்தியோகத்துக்குப் போகவிட்டு விட்டு, புருஷர்கள் அந்நிய சமைப்பார்கள்' என்றும்; சிலர், 'இப்பொழுதே பெண்கள் ஆமுதலயான் உத்தியோகத்துக்கு வந்தது தங்கள் அபிஷ்டந்தா நினைத்து, மாமிமார்களை மதிபாமல், கர்வமடைந்து, தலைகால் தெரியாமல் நடக்கிறார்கள்; இவர்கள் படிக்கவுஞ் செய்து விட்டால், வேறுவினை வேண்டியதில்லை; நாம்தான் அவர்கள் சொல்படி கேட்க வேண்டும்' என்றும், எல்லாரும் கூடிக்கூடி, ஆற்றிலுங் குளத்திலும் வம்பளந்தார்கள். பெண்களைப் படிப்பித்து, அவர்களுடைய அறியாமை என்னும் இந்நினைப்போக்கி, நம்மைப்போலாக்கவேண்டுமென்று முயற்சித்த புருஷர்கள், யார் எப்படி வம்பளந்த போதிலும் காதில் வாங்காமல்; பகலில் தாங்கள் வேலைசெய்து இரவில் இளைப்பாறியிருக்கும்பொழுதுகூட, தங்கள் சிரமத்தைப் பார்க்காமல் விழித்திருந்து, தங்கள் பெண்டாட்டி படுக்க வரசிட்டு அவளுக்குப் படிப்புச் சொல்லிக்கொடுத்து விட்டுத்தான் தாங்கள் தூங்குவது என்று, ஒரு கடமையாக ஏற்படுத்திக்கொண்டார்கள். படிப்பில்லாப் பெண்டாட்டியுடன் எப்படி, எத்தனை நாளைக்குச் சந்தோஷமாய் வாழமுடியுமென்று வற்புறுத்திப் படிப்புச் சொல்லிக் கொடுத்தார்கள். பெண்களுக்கு, தங்களுக்காகப் படிப்பதில் சிரமத்தையும் ஆசையுமில்லாவிட்டாலும், தங்கள் கணவனிடத்தை நிறைவேற்ற எண்ணி, பகலெல்லாம் வேலைசெய்து, இராத்திரியில் ஒருத்தருக்குத் தெரியாமல், தன் கணவனிடத்தில் படிக்கும்பொழுதுகூட யாருக்கு எங்கே தெரிந்து விடுமோ என்று பயந்து, படித்து வந்தார்கள். அதுகூட வீட்டிலுள்ளவர்களுக்குப் பெரிய குற்றமாக, கண்ட கண்ட இடமெல்லாம் இதே பேச்சாக வம்பளந்தார்கள். இரவில் படித்ததை மறுநாள் இரவில் ஒப்பிக்க மத்தியானத்தில் படிப்பதோ பெரிய குற்றம்; படியாவிட்டாலோ, இரவில் கணவன்கேட்டதற்குப் பதில் சொல்லத் தெரியாமல், ஆவுக்கும் காவூக்கும் வித்தியாசத் தெரியாமல் விழிக்கவேண்டியதாயிற்று. இப்படி, உரலுக்கு ஒரு பக்கத்தில் இடி, மத்தளத்துக்கு இரு பக்கமும் இடி என்பதுபோல், வீட்டில் எல்லாருடைய கேலிக்கும் ஊர் வம்புக்கும் பயந்து படியாதிருந்தால், புருஷன், 'என் சிரமத்தைக் கூடப் பார்க்காமல். படிப்பிலுள்ள ஆசையினாலும், ஸ்திரீகளுக்குள்ள மௌட்டியத்தைப்போக்கி புத்தியுடனிருக்கவேண்டுமென்று பார்த்தால், அதற்கு இஷ்டமில்லாமல், அவன் அப்படிக்கேலிபண்ணுகிறான், இவளிப்படி வம்பளந்தா' என்று சாக்குச் சொல்கிறாய்; உனக்கு

இஷ்டமும், என் ஆசையைத் தீர்க்கவேண்டுமென்ற எண்ணமுமிருந்தால், யார் எப்படி வேண்டுமோ சொல்லிக்கொண்டிருக்கட்டுமென்று, படித்தால்தான் படிப்புவரும். ஸ்திரீகளும் படித்து, எங்கள் கூடச் சேர்ந்து வாசிக்கும்படி யிருந்தால், ஸ்திரீ புருஷன் இருவரும் எவ்வளவோ சந்தோஷமாயிருக்கலாம்' என்று சொல்லி, வருத்தப்பட்டுக்கொள்கிறான்.

தினமுள்ள வேலைகளைச் செய்துவிட்டு, இதற்கு முன் தினம் தூங்குகிற நேரத்தில், ஒருவருக்குத் தெரியாமல், புஸ்தகத்தை எடுத்து வைத்துக்கொண்டு உட்கார்த்தால் போதும்; உடனே மாமிக்கும் வீட்டிலுள்ளவர்களுக்கும் எப்படித்தான் தெரியுமோ; உடனே அவனிடத்தின்போய், சர்வ ஆஸ்தியும் கொள்ளை போனது போல் ஆங்காரம் பொங்கிவா, 'அந்த வற்றலை உலர்த்த வேண்டுமென்று சொன்னேனே, சீரகத்தில் கல்லிருக்கிறது பொறுக்க வேண்டுமென்று சொன்னேனே, அதை அறுந்து செய்பவிலலை, படிக்க வந்து உட்கார்த்தாய் விட்டது! இப்படித்தான் வீட்டுவேலைகள் எல்லாம்; விளங்கிப்போய் விடும, இப்படி யிருந்தால்! உத்தியோகங்களை எல்லாம் இவர்களுக்குத்தான் வைத்திருக்கிறது' என்று, வாயில் வந்தபடி சொல்வதனால், இனிமேல் சென்மத்துக்கும் புஸ்தகத்தைக் கையிலெடுக்கவேண்டாம், வீட்டிலுள்ள வேலை எல்லாஞ் செய்துவிட்டு, வெறுமெனே யிருந்தால்கூட, ஒரு அறையில் தூங்கவாவது செய்யவேண்டுமென்று தோணும்படி, செய்து விடுவார்கள். இந்த ஸ்திதியில், படிப்பவர்களுக்குள் சில பேர்களுக்கு, இந்த வார்த்தை கேட்டுக்கொண்டதுதான் கிடைத்தது; படிப்பில் ஒரு பிரயோசனமுமில்லை. சில ஸ்திரீகள், யார் எப்படிச் சொன்னாலும் கவனியாமல், தைரியமாய்ப் படித்ததினால், அவர்களுக்குப் புருஷனைவிட நன்றாய்ப் படிப்பு வருகிறது, என்று சொல்லும்படி படித்து, புருஷர்களுடன் சேர்ந்து கதைகள் கவிகள் வாசிக்கும்படி, படிப்பில் தேறினார்கள்.

(தொடரும்)



## இயற்கை ஆராய்ச்சி



1. புருக்கள்—பலவகைப் படும்; பறக்கும் சக்தியும் ஞாபக சக்தியும் அதிகமுண்டு. நாலுமாதக் குஞ்சா யிருக்கும்பொழுது ஒரு புருவை விலக்கு வாங்கி, அறிமுக மில்லாப் புதிய பிரதேசத்துக்குக் கொண்டுபோய், மூன்றுமாத காலம்வரை அடைத்து

வைக்கிருந்து, பிறகு திறந்து விட்டவுடன், தான் ஆகியில் பிறந்து வளர்ந்த இடத்துக்கு ஒடிப்போய், தன் கூட்டிற்காக, அப்பொழுது அங்கிருந்த வேறு புறவுடன் சண்டை போட்டதாம்! சில புறங்கள் இருபது வருஷங்கள் வரையில் உயிரோடிருந்ததுண்டு. மூன்று மாதப் புறக் குஞ்சு, நூறு மைனுக்குமேல் பறக்க வல்லது. நல்ல பிராயத்தில் (மூன்றாவது வயதில்) சில புறங்கள் 400 மைல்வரை, சாதாரணமாய்ப் பறக்கும். வழியில் தங்கித் தங்கி, 1182 மைல்வரை புறங்கள் பறக்கி துப்பதுண்டு. புறங்கள் இரவில் பறப்பதில்லை. மணிக்கு 35 மைல்வீதம், 10 மணிநேரம், பகலில் ஒரே ஓட்டமாய்ப் பறத்ததுண்டு. பந்தப் புறக்களில் சிறந்தவை, பெல்லி யம் நாட்டில் இருக்கின்றன. பூர்வத்தில் இவை பெர்ஸியாதேசத்திலிருந்து கொண்டுவரப்பட்டனவாம். கண்ணைமறைத்துக் கட்டி விட்டு, 60—70 மைல் தூரம் கொண்டுபோய், பின்பு கண்ணைத் திறந்து பறக்கவிட்டாலும், தான் இருந்த இடத்துக்குத் திரும்பி வந்தவீதம். இற்றைக்கு 3300 ஆண்டுகளுக்குமுன், எகிப்தியர்கள் புறக்களை வளர்த்துப் பழக்கித் தூதனுப்பியதற்கு ஆதாரமுண்டு. புறக்களின் மூலமாய்ச் செய்தியனுப்புவது, தொன்று தொட்டு வரும் வழக்கம். கடைசியாய் நிகழ்ந்த ஐரோப்பிய மஹாபுத்தத்திலும் இது நடந்தது. பிரங்கியதிர்ச்சியினால் ஆகாசத் தந்தி யனுப்புவது கஷ்டமானபோது, அமெரிக்கப் படைவீரர், புறக்களை அனுப்பினர். 1918-ஓடு செப்டம்பர் 18-உ காலை, போமாண்டுப் போர்முகத்துக்கு, 'மாக்கர்' (பிரிகசிப்போன் என்பது பொருள்) என்ற புறக் கொண்டுவந்த செய்தியினால், ஒரு பெருஞ் சைநியம் உயிர்த்தபியது; வரும் வழியிலே பட்ட குண்டுகளால் வலது கண்ணை இழந்து, தலை முழுதும் ரத்தக்குழப்பமாயிருந்தும், 'மாக்கர்' தையியமாய் வந்து சேர்ந்தது. பிராஞ்சியர்கள், 1916-ம் ஆண்டிலே, புறக்களின் மார்பிலே சிறிய இலேசான புக்கைப்பட டப்பிகளைக் கட்டிப் பறக்கவிட்டு, அவற்றின் மூலமாய், எதிரிகளின் அணிவகுப்பைப் படம் பிடித்துத் தெரிந்து கொண்டனர். இப்படி வரும் புறக்களைக் கொல்ல, ஜெர்மானியர் கௌதாரிகளை அனுப்பினர். அப்பொழுது, பிராஞ்சியர்கள், புறக்களின் வால்களில் சிறு ஊதுகுழல்களைக் கட்டிவிட, பறக்கும்போது தடிக்கும் காற்றினால் இவை ஊது, கௌதாரிகள் பயந்து, புறக்களை அணுகவில்லை. ஆதிகாலத்து ரோம்படைகளும் புறக்களைப் பழக்கிச் செய்தியனுப்பி வந்தன. சில பந்தப் புறங்கள் நிமிஷத்துக்கு செய்தியனுப்பி வந்தன. சில பந்தப் புறங்கள் நியமிஷத்துக்கு ஒரு மைல் வேகம் ஓடும். (கிறிஸ்தவர்கள் ஒருவரை யொருவர் கொல்லு) புத்தத்திலே இவ்வாறு உதவிபுரியும் புறக்களை, பெரிசுரின், கௌதாரி முதலிய பறவைகள் கொல்வதால், அந்தக் கொலைகாரப் பறவைகளைக் கொன்று, புறக்களைக் காப்பாற்றுகின்றோம்.

பிரிட்டிஷார் பாராளுமன்றத்திலே, ஒரு சட்டம் ஏற்படுத்துகின்றனர். வளர் புறக்களுக்குக் காலில் மோதிரம் பூட்டி வைப்பதுண்டு. ஆணும் பெண்ணுமாக ஒருஜோடி 'பெரிசுரின்' பறவைகள் வாழ்ந்துவந்த ஒரு கூட்டிலே, அவை கொன்றுதின்ற புறக்களின் சங்கைக்கு அறிகுறியாக, இப்படிப்பட்ட கால் வளையங்கள் 1028 அகப்பட்டனவாம்!


2. தேன் ஈக்கள்—“ஒய் வொழி லின்றி உழைக்கும் தேன்” (“Busy bee”) என்று சொல்வதுண்டு. இது பொய்யாம்; மனிதரைப் போலவே, ஏதாவது செய்தற்குரிய வேலையிருந்தாலன்றி, மற்ற நோக்களில், தேனீக்களும், சோம்பிச்சுமமா இருக்கின்றனவாம். ஒரு ஜெர்மன் இயற்கையறிஞர், தேனீக்களின் பாஷையைக் கண்டு பிடித்திருக்கிறார். அது, ஒலிகள் அடங்கிய தன்மை; பாதசாஸ்திரம் என்னலாம். ஏனெனின், தேனீக்களுக்குள், தேனீக்கண்டு பிடித்த ஈ ஆடும் நடனம், மகார்தப் பொடியைக் கண்டு பிடித்த ஈ ஆடும் நடனம், என்று, வெவ்வேறு நடனங்களுண்டு. தேனீக்களின் வாசனை யுணர்ச்சியும் அதிமூட்பமானது, பலமானது. “கொஞ்சு தேர் வாழ்க்கை அஞ்சிறைத் தும்பி!” என்ற பழைய வாக்கு, முற்றிலும் பொருந்தும். தேனீக்களுக்கு, சிவப்பு நிறம் கறுப்பாய்த் தோன்றுகிறது; மனிதர் கண்ணுக்குப் புலப்படாத அதிக ஊதாநிறம் அவைகளுக்குத் தெரிகின்றது. நீலமும் மஞ்சளும் தான், தேனீக்கள் தெளிவாய் அறியும் நிறங்கள். —மா.



## தானே தானும் தக்கடி தங்கம்

(200-ம் பக்கத்தின் தொடர்ச்சி)

### 5. மகா மூட யாகக் கதை



ஞ்சனார் அம்பலத்திலே சபை கூடிற்று. ரெட்டியார், அவர் மகன், வண்டிக்காரர், பண்ணையாட்கள், இனத்தார்கள், ஊரிலுள்ள மற்றவர்கள் ஆகமொத்தம், ஆணும் பெண்ணும் குஞ்சும் கிழமுமாக, நூறுபேருக்குக் குறைவில்லை கூட்டம். ரெட்டியாரும் வேறு சில பேரும் உட்கார்ந்திருந்தார்கள்; மற்றப்பேரெல்லாம் குழந்தைகளுடன் பப்பிசாத்திரியார் முதலிலே வந்துவிட்டார். “இம்! இவனு கம்மை

எதிர்க்கிறவன்? வரட்டும் அந்தப் பயல்; ஒருகை பார்த்து விடுகிறேன்!” என்று வீம்புபேசி உறுமிக் கொண்டிருந்தார்.

காசிவாசியைக் கண்டவுடனே, ஆட்கள் விலகி வழிவிட, அவரும் சாத்திரியாருக்கு எதிராக வந்து உட்கார்ந்தார். “வாருங்க, சாமி, இந்நேர மாச்சுதா! நம் சாத்திரியர் அப்பமே வந்து காத்திருக்கானே. சரி, இன்னும் யிண் போது போகாமே, வர்தம் நடக்கட்டும்” என்றார் ரெட்டியார். அப்பொழுது சாத்திரியரைப் பார்த்துக் காசிவாசி, “கிம்?” (என்ன?) என்றார்.

சாத்திரி—கிம்? கிம்? கிம்? கிம்? கிம்?

ரெட்டியார்—அப்படிப் போடுங்க, ஒருபோடு!

காசிவாசி—கிம் ஹாஸ்யம்? (அந்த வார்த்தை சாத்திரியாருக்கு விளங்க வில்லை; ‘ஆலஸ்யம்’ என்று காத கேட்டது.)

சாத்திரி—கிம் அசஸ்யம்? கிம் புளியஸ்யம்? கிம் வேம்பஸ்யம்? கிம் மாவஸ்யம்? கிம் பனைஸ்யம்? கிம் கமுகஸ்யம்?

ரெட்டியார்—போதும், போதும்! காசிவாசி சாமி, அடியேன் பேச்சைக் கேளுங்க: உங்க பூச்சு நம் சாத்திரியாரிடத்திலே பலியாது; வந்த வளியைப் பார்த்து நடங்க; இவ்வளவு அவமானம் போதாதா? பார்த்தார் காசிவாசி, எதிரியையும் சபையோரையும், அவர்கள் எல்லோரும் தன்னைக் கேலி பண்ணிச் சிரிப்பதையும். ஒரு யுக்தி பண்ணினார். அப்பேன்! என்ன யுக்தி தெரியுமா?”

நான்—தெரியாது, தக்கடி; நீதான் சொல்லவேண்டும்.

தக்கடி—பொருக்கென எழுந்திருந்தார்; தோள் வேட்டியை எடுத்து இடுப்பிலே கட்டினார்; கையைக் கூப்பிக்கொண்டு சாத்திரியரை மூன்றுதரம் சுற்றி வந்தார். பிறகு, “தாங்கள் மகாபாவர்! அடியேன் தெரியாமல் செய்ததையும் சொன்னதையும் சமித்தருளவேணும்.” என்று சொல்லிக்கொண்டே, கீழே விழுந்து சாட்டாங்கமாய் நமக்காரம் பண்ணினார்.

சாத்திரி.—இப்பொழுதுவது புத்தி வந்ததா? சரி: எழுந்திரும்.” (அப்பால் காசிவாசி எழுந்து, சாத்திரியர் கிட்டப்போய், வெகு மரியாதையோடு, “கேசப் பிரசாதம் கிருபை செய்ய வேண்டும்?” என்று சொல்லிக்கொண்டே, சாத்திரியர் தலைக் குடுமியிலிருந்து மூன்று மடிகளை இழுத்துப் பிடுங்கிக் கண்ணில் ஒற்றிக்கொண்டு, மடியில் வைத்துக்கொண்டார்.

ரெட்டி.—அதென்ன, சாமி, ஏன் இப்படிச் செய்தீர்கள்?

காசிவாசி—இவாளுடைய மகத்துவம் தெரியாமல் நான் மௌட்டியமாய் அலக்ஷியம் செய்து விட்டேன் இவாளுடைய ரோமத்திலே இரண்டொன்றை எடுத்துக் கங்கணமாகவோ, கணையாழியாகவோ தரித்துக்கொண்டால், ஸர்வ ரோக ரகச்யது; பேய்பிசாசுகள் ஒன்றும் கிட்ட அணுகாது; ஆயுஸ் வருந்தியும் உண்டாகும்.”

“ஆகா! அப்படியா!” என்று ரெட்டியார் எழுந்தார்; ஊரார் களும் சாத்திரியரை நெருங்கினார்கள்; ஐந்து நிமிடத்துக்குள்ளே ஒருவர்மேல் ஒருவராக விழுந்து, சாத்திரியர் தலை ரத்த வெள்ளமாக, ஆமையோடு போலப் பொட்டலாகச் செய்துவிட்டார்கள். காசிவாசி அந்தச் சந்தடியில் மௌன நயூனி, ஒடிப்போய் விட்டார்.

சாத்திரியாருக்கு இசிவெடுத்துச் சரங்கண்டு, உடம்பு குணப்பட ஒருமாதமாகிறது. இதுதான், அப்பேன், மகாமூடயாகக் கதை!”

## சட்ட விஷயம்

சென்னை ஹைகோர்டு—26—6—1925

(கனம் ஜஸ்டிஸ் வேங்கட சுப்பராவ் முன்பாக)

5. நஞ்சாஜர் ஜில்லா நாகூரிலுள்ள சங்கரையர் என்பவர், 8 வயதும், 16 வயது முள்ள தன் பெண்கள் இருவரை, பணம் பேசி வாங்கிக் கொண்டு, குன்றே ஜில்லாவிலுள்ள தெலுங்கப் பிராமணர்களான வேங்கடப்பையா (வயது 30 இருக்கும்), புல்லையா (வயது 45 இருக்கும்) என்பவர்களுக்கு, அக்கினி சாக்ஷியாகக் கலியாணம் செய்துகொடுத்து, குழந்தைகளையும், பர்த் தாக்களுடன், அறிமுகமும் பேச்சும் தெரியாத தெலுங்கு நாட்டுக்கு அனுப்பி விட்டார். பின்பு, தங்கள் பத்தினிமார்களை அந்த பர்த்தாக்கள் குரூரமாய் நடுத்துவதாகத் தெரிந்து, பெண்கள் தெருண்டு பெரியவாராகும் வரை தன்னிடம் விட்டுவைக்கும்படி, கேஸ் கொண்டுவந்தார். அப்படியே, குழந்தைகளைப் பிறந்த வீட்டுக்கு அனுப்பும்படி உத்திரவு செய்கையில், நியாயாதிபதி, தன் குழந்தைகளை அடிமைக்கு விற்க தகப்பனரைப்பற்றிக் கூறியிருக்கும் சில வார்த்தைகள், யாவரும் படித்துச் சிந்திக்கத் தக்கனவாம்:— “இந்தப் பெண்களின் தகப்பன், எலத்தில் அதிகத் தொகைக்குத் தன் பெண்களை விற்துப் பணம் சம்பாதிக்கத் தீர்மானித்து விட்ட, ஒரு முழு அயோக்கியனாகக் காண்கிறான். போம்பேசித் தன் பெண்களை முதலில் விற்குன்; வாங்கின பணத்தோடு திருப்தியாக வில்ல என்று தோன்றுகிறது... இந்தக் கலியாணம் வியாபார முறையில் நடந்தது. தகப்பன் பெண்களை விற்கவும், புருஷர்கள் விலைக்கு வாங்கவும் ஆத்திரமாயிருந்து, இதை முடித்தார்கள். குழந்தைகள் பரிதாபகரமாய்த் தவித்து அழுகின்றனர். தங்கள் தாய் வீட்டுக்குப்போக விரும்புகின்றனர். பெற்ற பெண்கள் என்ற வாஞ்சையும், மனுஷத்தனமும், கொஞ்சமேனும் இந்தத் தகப்பனுக்கு இன்னும் இருக்கும்மென்று நம்பி, பெண்கள் பிறந்த வீடு செல்லும்படி நான் கட்டின யிடுகிறேன், இப்படிப்பட்ட மானக்கேடான நடத்தையை அனுமதித்துப் பார்த்துக்கொண்டிருக்கும் (ஹிந்து) சமூகத்துக்காகப். பரிதபித்து வருந்துவதன்றி, நாம் வேறென்ன செய்யக்கூடும்?”





## பத்திராதிபர் குறிப்புக்கள்

(255-ம் பக்கத்தின் தொடர்ச்சி)

14. “தமிழர் சூத்திரர்களா?”:- இந்தத் தலைப்பின் கீழ், “திராவிடன்” ஆசிரியர் எழுதியுள்ள கட்டுரையைப் படித்துப் பார்த்தேன். அவர் கூறும் நியாயங்களிற் சில, சரித்திர ஆராய்ச்சி முறைக்கு ஒவ்வாயினும்; காரண காரியத் தொடர்ச்சி சில விடங்களில் முறிபட்டுக் காண்கின்ற தாயினும், “புருஷ சூத்த”த்திலே காணும் “சூத்திரர்” என்றபதம் தமிழருக்கு பொருந்தாது என்ற முடிவு, சரியெனவே தோன்றுகின்றது. அந்த முடிவை நிலைநாட்டுவதோடு கட்டுரையை நிறுத்திவிடாமல், “சூத்திரர்” என்ற பெயருக்குப் பிராமணரே உரியவர்கள் என்று நிலைநாட்டவும் முயன்றிருக்கிறார். படைப்போரிற் போல் சொற்போரிலும், இதுவும் ஒரு நல்ல யுக்திதான். இது நிற்க: “திராவிடன்” ஆசிரியர் துணியின் படி உண்மையில் சூத்திரராகும் பிராமணரும், தமிழரும், இந்நாளிலே கவனித்தற்குரிய பேருண்மை, வேறொன்றாகும்: அஃது, பிறர் ஏவும் பணிசெய்து, பிறர்க்காக உழைப்போரே சூத்திரர் எனின், இந்தியர் எல்லோரும் இன்று சூத்திரரேயன்றி, வேறல்லர். ஆராய்ச்சி, விவாதம் ஒன்றும்

வேண்டாத, பிரத்தியக்ஷப் பிரமாணமான உண்மை இது. இந்த இழிவை நீக்கிச் சுயாதீனத்தை அடைந்து, பிறர் தம்மை ஏவாது உண்ணும் பெருமையைப் பெறும் வரை, எவர் பிராமணர், எவர் கூத்திரியர், எவர் வைசியர், எவர் சூத்திரர், எவர் திண்டதார் என்பதைப்பற்றி வாதங்களுக்கும் சந்தேகங்களுக்கும் இடமிருப்பினும், இவ்வாறு தம்முள் முரணிச்சண்டையிடும் இந்தியர் எல்லோரும் முழுமுடர்களே என்பது, வழக்கற்ற, சந்தேகமற்ற உண்மையாகும். இந்த உண்மையை, நமது சென்னை மாகாண வாசிகளே மற்றவரினும் அதிகம் மறந்து வாழுகின்றனர். இதை ஜனங்களுக்கு நினைப்பூட்டுவதே எல்லாப் பத்திராசியர்கட்கும் முதற் கடமையாகும்.

15. தேவஸ்தானங்களும் கல்வியறிவுத்தீயும்:—திரும்பத் தேவஸ்தானச் சொத்தில் மிகுந்துள்ள பணத்தையும் கல்வி யபிவிருத்தியில் செலவிடக்கூடா தென்று சிலர் ஆசைப்பித் திருக்கின்றனர். இப்படிச் செலவு செய்வதன் நியாயத்தை நான் இதற்கு முன்னரே விளக்கிக் காட்டி யிருக்கிறேன். (254-255-ம் பக்கங்களைப் பார்க்க).

[1-4]

பத்திராதிபர் குறிப்புக்கள்

319

மற்ற நாடுகளிலும் மடாலயங்களின் சொத்துக்கள் கல்வி யபிவிருத்தியில் செலவிடப்பட்டு வருவது, இந்தக் காசில் ஸயாம் நாட்டைப்பற்றிய கட்டுரையைப் படிப்போர்க்கு விளங்கும். சீன தேசத்திலும் இவ்வாறே நடந்து வருகின்றது. கல்வி யபிவிருத்தியானது ஆதம் ஞானத்துக்கு அவசியமில்லை என்றெண்ணும் முடக்கொள்கையினர்தான் இதைத் தடுக்க முயலுவர்.

16. கோலையும் சிசுஹத்தியும்:—(இதைப்பற்றி 316-ம் பக்கத்தைப் பார்க்க) முறை தவறித் தாங்கள் பெறும் குழந்தைகளை மானத்துக் கஞ்சிக் கொன்று விடும் தாய்மார்களுக்கு விதிக்கப்படும் தண்டனையை, இரண்டு வருஷம் சிறைக்காவலாக மாற்றி விடுவதுமன்றி, அந்த இரண்டு வருஷங்களையும் அந்தத் தாய்மார்கள், மற்றக் குற்றவாளிகளுடன் ஜெயில்களில் கழியாமல், அனாதைச் சிசுக்களைப் பேணி வளர்க்கும் பண்டாரி புரத்திலுள்ள (Pandharpur) ஆசிரமத்திலே கழிக்கும்படி, பம்பாய் மாகாண கவர்ன்மெண்டார் விட்டு விடுகிறார்களாம். இதுவுமன்றி, தண்டனைக் காலம் முழுதும் கழியுமுன் அப்படிப்பட்ட (சிசுஹத்தி செய்த) தாயை எவனாவது ஒரு புருஷன் விவாகம் செய்து கொள்ள உடம்பட்டு அந்தத் தாயும் அதை விரும்பினால், தண்டனையை ரத்து செய்து, கலியாணஞ் செய்து கொண்டு சுகமாய் வாழும்படி வெளியே விட்டு விடுகிறார்களாம். இதுதான் இரக்கத்தோடும் தீர்க்கா

லோசனையோடும் கூடிய நியாயமாகும். இதை யறிந்தவுடன், அதே மாதிரி சென்னை கவர்ன்மெண்டாரும் செய்தல் உசிதமாகுமென்று, கனம். ஸர். வி. பி. இராமஸ்வாமி ஐயரவர்களுக்கு நான் எழுதினேன். சென்னை துரைத்தனத்தாரும் அவ்வாறே தண்டனையைக் குறைத்து வருவதாக, அவர்கள் உடனே பதிலெழுதினார்கள். ஆனால், சென்னை மாகாணத்திலே பண்டாரிபுரம் ஆசிரமத்தைப் போன்ற அநாத சிசு போஷணாசிரமம் ஒன்றில்லாமையால், குற்றவாளித் தாய்மாரை ஆசிரமத்துக்கனுப்பாமல், சிறைச்சாலைக்கே அனுப்பவேண்டி யிருக்கிறது. பண்டாரிபுரம் ஆசிரமத்தாரோ, இது மாகாணங்களிலிருந்து அனுப்பப்படும் குற்றவாளித் தாய்மாரையும் மேற்பார்க்கச் சித்தமாயிருக்கிறார்கள். ஆதலால், நம் மாகாணத்தில் அப்படிப்பட்ட ஆசிரமம் ஒன்றை ஸ்தாபிக்க ஏற்பாடு செய்வதுடன், அதுவரை, அப்படிப்பட்ட குற்றவாளிகளை பண்டாரிபுரம் ஆசிரமத்துக்கு அனுப்பிவிடுவதே உத்தமமாகும்.

17. ஸூஸந்தா:—இதைக் காங்கிரஸில் புகுத்தி, ராஜ்ய விஷயமாக் குவ தன்றி, கட்டாயமாக்கித் தேசத்தொண்டர்களை வீணே வருத்துவது தகாது, பயன்படாது, உசிதமன்று என்று, இந்தப் பத்திரிகையில் (முதல் மார்ச்-264-265 பக்கம்) இதற்கு முன்பே எழுதியிருக்கிறேன். இந்தப் பிரச்சாரத்தின் பலனாக, கத்தர் உற்பத்தியும் விற்பனையும் அதிகரித்திருப்பது

மெய்யெனினும், உண்மையான ராஜ்யத்துறையில் முயற்சியும் ஊக்கமும் குன்றி, கட்சிகள் பலத்து, இந்தியர் எல்லோரும் சுயராஜ்யத்தை நாடி யுழைக்க ஒன்று சேராமையுக்கு, இதுவும் ஒரு காரணமாய் இருந்து வந்தது. இப்பொழுதேனும் மகாத்மாத்வி விட்டுக்கொடுத்து, இந்த நிர்ப்பந்தத்தை நீக்கியது, இந்தியாவின் நல்ல காலத்தான். இதனால் விளைந்த அபிப்பிராய பேதங்களும் மனஸ்தாபங்களும் ஒழிந்து, காங்கிரஸ், முன் போலப் பலப்பட்டு, பல்வேறு கட்சியினரும் கூடியுழைக்கும் சுய

ராஜ்யப் போர்க்களமாகவேண்டும். சமீப நிகழ்ச்சிகளும் பேச்சுக்களும் நடவடிக்கைகளும், இந்தியர்கள் பரபூரண ஒற்றுமையிலுள்ளவரை, சுயராஜ்யம் கிட்டாதென்பதைத் தெளிவாய் விளக்குகின்றன. ஜனநாயகர்களும் அதைக் கவனித்து வருகின்றனர். தன் சொந்த அபிப்பிராயங்களின் நிமித்தமேனும், வேறு அற்ப காரணத்தினாலேனும், நாட்டுக்காகச் சேர்த்துழைப்பதைவிட்டு விலகி நிற்பவன் இனித், துரோகியே யாவன்.

அ. மாநவையர்.



## புராதனகாலத்து வித்தியார்த்திகள்

(264 - ம் பக்கத்தின் தொடர்ச்சி)

மேற் கொண்டவர்கள் திடகாத்திர சரீரர்களாயும்' ரோகமில்லாதவர்களாயும், சத்திய சேவஸப்பன்னராயும், பூர்ணயுளுள்ளவர்களாயும், ஆசாரியனைப்போலும் அவருக்கு மேலும் புத்திவன்மையில் தீக்ஷிணயமுள்ளவராயும் இருந்ததாகக் காண்கிறோம். இப்படிப்பட்ட புண்ணிய புருஷர்கள் அரசாங்கத்தில் பூர்வ காலத்திலிருந்து பெருங் காரியங்கள் செய்தார்கள் என்று பிரசித்தியாய்ச் சொல்லுவதிலிருந்து, இவர்கள் பிரமசரிய ஆசிரமத்தில் பெற்ற பயிற்சி இத்தன்மைத்தென்பது தெளிவாய் அறியக் கிடக்கின்றது. இப்படிப்பட்ட பிரமசரிய ஆசிரமத்தைக் கிராமமாய்க் காப்பாற்றி உலகத்திற்குப் குபயோகமாக்குவதைக் காட்டினும் சிறந்ததொன்று மில்லை. வாலிப சாரணர்கள் போன்ற பூர்வ குருகுலவாஸத்திற்குப் பயின்ற பிரமசாரிகளே உலகத்திற்குப் பலவிதத்திலும் வழிகாட்டிகளாக வேண்டும். இந்த வகைப்பட்ட பிரமசாரிகளே, அஸ்பரிசித்துவம் என்ற தீண்டாமையை பொழித்து வரும் சந்தியார்கள் செளக்கியமாய் வாழ வழிதேடவேண்டும். பூர்வ காலத்து மாணவர்களும் மாணவிகளும் பூர்வ காலத்தில் தமக்கேற்பட்ட குருகுலத்தில் மேற் கூறியவாறு நன்கு பயின்று மேம்பட்டு விளங்கினார்கள் என்றறிகிறோம்.

பத்மா.—சாவித்திரி அக்காளா? அவர் மாதிரிவேறு; அவர்கைப் பெண்டாட்டி; ஜபம் தபம் விரதம் கோயில் குளம் என்று, நாளுக்கு நாள் அதிகமாகி வருகிறது. எப்படியாவது தன் தம்பி சந்தோஷமாய், கண்டபடி நடந்து கெட்டுப் போகாமல், வாழவேணுமென்ற ஆசை நிரம்ப உண்டு. நல்ல பெண்ணாகப் பார்த்துக் கலியாணம் பண்ணி வைத்துவிட வேணுமென்று, அவராலான மட்டும் தலைகீழே நின்று பார்த்தார்; அது பலிக்கவில்லை. ஒரு வேளை, தம்பி மனசை இப்படிப்போய் விழுந்திருப்பது தெரிந்தால், அவரும் கூட, ஒரு விதமாய், சம்மதிப்பரோ, என்னவோ; அவர் சங்கதியை நான் நிச்சயமாய்ச் சொல்லமாட்டேன்.

நாரா.—நீ மெதுவாய் நாளைக்குக் கேட்டுப் பார்க்கிறாயா? நானே கேட்கிறேன் என்று, கோபுவிடம் சொன்னேன்; நான் கேட்பதைவிட நீ கேட்பது சுலபம்; என்னிடத்தில் விட உன்னிடத்திலே, பெண்டுகளுக்குள்ளே, மனசில் உள்ளதைத் தாராளமாய் விட்டுச் சொல்லுவன்.

பத்மா.—நான் கேட்கிறதா? அவர் என்ன நினைப்பாரோ, என்ன சொல்லுவாரோ?

நாரா.—உனக் கென்ன பபமா? அல்லது, அவளை அறியாதவளா? உன்னை என்ன சொல்லப் போகிறான்? சுமமாகேன்; அவன் என்னிடம் சொல்லி, நான் உன்னைக் கேட்கச் சொன்னேன் என்றே கேள்.

பத்மா.—ஆகட்டும், கேட்டுப் பார்க்கிறேன். அவர் என்ன சொன்னாலும், ஒரு வேளை தன் தம்பியின் சந்தோஷத்தை உத்தேசித்துச் சம்மதித்து விட்டாலுமே, ஒரு நிமிஷமேனும் அப்படிப்பட்ட வீட்டில் அவரும் கூட இருக்க இணங்க மாட்டா ரென்பது மாத்திரம் நிச்சயத்தான். செக்கடியும் தம்சூருமா யிருக்கும்.

நாரா.—அந்த விஷயம் பின்னால் பார்த்துக் கொள்ளலாம், முதலிலே அவன் அபிப்பிராயம் தெரியட்டும்.



## பதினான்காம் அதிகாரம்

“என் மகள், சின்னஞ்சிறு பிள்ளை, நேற்றுப் பிறந்தவள், நானே தகப்பனும் தாயுமாயிருந்து வளர்த்த பெண், எனக்கே தர்மோபதேசம் செய்கிறதா! இம்! என் சொல்லை மீறி,— இவ்வளவுக்கு வந்து விட்டதா? இவள் இப்படி நடப்பா னென்று நான் சொப்பனத்திலும் நினைக்கவில்லையே! ஒரே பிள்ளை, அதுவும் தாயில்லாப் பிள்ளை என்று, நான் எவ்வளவு,—வளர்த்த கடாவே மார்பிலே பாய்ந்தாற்போல,—”

இவ்வாறு புலம்பிப் பெருமூச்சு விட்டு, தன் அறையில் உலாவிக்கொண்டிருந்தார் தாமஸ் கே. அவர் கையில், அன்று காலை ஜாகை எழுதி, மேஜையின் மேல் வைத்துப் போன ஒரு கடிதம் இருந்தது. பாக்கியம் ஒரு நாற்காலியின் பின்புறத்தைப் பிடித்துக்கொண்டு வாய்பேசாது, அவரைக் கவனித்த வண்ணமாய் நின்றார். “நீ பார்த்தாயா? உனக்குத் தெரியுமா இது?” என்று, திடீரென அவளை நோக்கி அவர் கேட்டார்.

பாக்கியம்—ஆம், என்னிடத்தில் காட்டினார்; நானும் பார்த்தேன்.

கே—ஆனால், உனக்கும் இது சம்மதம் தானா? என்ன, பதி லில்லை?

பாக்கியம்—நான் என்ன பதில் சொல்லட்டும்? அவள் குழந்தையா? அல்லது, நான் அவளுக்குப் புத்தி சொல்லும்படி,—இந்த விட்டிலே,—என் ல்தானம்,—மொத்தத்தில் அவள் பாக்கியசாலி: அவள் ஆசை வைத்தவர் அவள் மேலே உயிராயிருக்கிறார். அவர் மட்டும் அஞ்ஞானியா யில்லாவிட்டால், சத்திய மார்க்கத்தில் சேர்ந்து விட்டால்—சேரவும் செய்வார், அவள் மீதுள்ள காதலுக்கு, சேரவே செய்வார்; தாங்கள் பிடிவாதமாய், சமாதானமாய், வற்புறுத்திச் சொன்னால்,—இல்லாவிட்டால் காரியம் முடியாதென்று சொல்லி விட்டால், சேர்ந்து விடுவர்.

கே—நான் கேட்டதற்கு, அவன் தான் ஒரே முடிவாய் மறுத்து விட்டானே. இவன் இன்று சாயங்காலம் வருவதாகவா சொல்லிப் போனான்?

பாக்—ஆம்; ‘மாலை ஐந்துமணி ரெயிலில் திரும்பி வந்து விடுகிறேன்; ஐயாவிடம் சொல்; செளகரியப் பட்டால் ரெயிலுக்கு வண்டி யனுப்பு; இல்லாவிட்டால், வாடகை வண்டியில் வந்து விடுகிறேன். ஐயா அவர்கள் என் கடிதத்தைப் பார்க்கும்போது, நான் இருப்பது சரியாகாது. நான் பறங்கிமலை போய் மேரியைப் பார்த்துவிட்டு வருகிறேன்; அவள் பல நாங்களாக வரச்சொல்லி எழுதிக்கொண்டிருக்கிறாள்,’ என்று சொல்லிப் போனான்.

கே—எல்லாம் ஏமாற்றே என்னவோ? ஒரு வேளை அந்தப் பார்ப்பானும் இவளும் எங்கேயாவது ஒடிப்போய் விட்டார்களோ என்னவோ? எனக்கே இவ்வளவு எழுதினவள், இன்னும் என்ன தான் துணியமாட்டாள்! எங்கே, என் வண்டியைப் போடச் சொல்லு; நான் போய் உண்மையை அறிந்து வருகிறேன்.

பாக்—இதற்காக, இந்த வெயிலில் நீங்களே ஏன் போக வேண்டும்? சாமிதாலை அனுப்பி, டாக்டர் கோபாலையரை அழைத்துவரச் சொன்னால், உண்மை துலங்கி விடுகிறது. தாங்கள் ஒரு வார்த்தை யனுப்பினால், இந்த வீட்டுக்கு வருவதாயிருந்தால், குதிபோட்டுக்கொண்டு ஒரு நிமிஷத்திலே ஓடி வருவரே அவர்.

கே—சரி, சாமிதாலைப் போய், நான் கூட்டிவரச் சொன்னே நென்று அழைத்துவரச் சொல். இன்னொரு முறை, அவளையும் கடைசியாய்க் கேட்டு விடலாம்.” “அதுதான் சரி” என்று சொல்லிக் கொண்டு, பாக்கியம் வெளிச் சென்றார். தாமஸ் கே, தன் கையிலிருந்த கடிதத்தை, பத்தாவது தரம் என்கலாம், மீண்டும் படிக்கலானார். அதை வாசிக்கும்பொழுது, அவர் முகத்தில் சினக்குறிகளோடு கர்வச் குறிகளும் இடையிடையே

தோன்றின. அப்பனுக்கு மகள் இங்கிலீஷில் எழுதின அந்தக் கடிதத்தில் சில பகுதிகளைக் கீழே மொழிபெயர்ப்போம் :—

“நன்றியறி வில்லாதவன், தங்கள் மீது அன்பில்லாதவன் என்று, என்னை ஒரு கணமும் தாங்கள் எண்ணக்கூடாது. தங்களுக்காக என் உயிரையும் மனமுக்குந்து விடுவேன் என்பதைக் கடவுள் அறிவார். இதை ஒரு பெருமையாகவும் நான் கூற வில்லை; என் கடமையே அது. ஆனால், தங்களுக்கு நான் செலுத்த வேண்டிய கடமை போலவே, எனக்கே நான் செலுத்தவேண்டிய கடமைகளும் சில உண்டென்று, தாங்களே கற்பித்திருக்கிறீர்கள். என் மனச்சாக்குக்கு விரோதமாய் நடவாமலிருப்பதே இவைகளில் முதற்கடமை. என் உடல் உள்ளம் ஆவி எல்லாம் ஒருவரை நாட, நான் வேறொருவரை மணப்ப தெப்படி? வேதக்கோயிலிலே, தேவ பீடத்தின் முன்பாக நின்று, “உம்மையே நேசித்து, உம்மையே கௌரவித்து, உம் சொற்படியே நடக்கிறேன்” என்றுவேறொருவருக்கு நான் சபதம் செய்து கொடுப்பதெப்படி? வேண்டுமாயின், தன் மனத்தை யடக்கிக்கொண்டு, தனக்குப் பிடியாத ஒருவர் சொற்படி நடந்து விடலாம்; அவரை நேசிப்பதும் கௌரவம் செய்வதும் எப்படி முடியும்? \* \* \* “தம் சங்கடம் இப்படிப்பட்ட தென்பது எனக்கு இதுவரை தெரியாது, நாம் இருவரும் சேர்ந்து டெநிஸன் கலியன் பாடல்களைப் படிக்கும்போது ஒருநாள், “காதலும் கடமையும் மோதலும் காலத்தில் கஷ்டமே” என்று அவர் கூறுவதைப் பற்றி, நமக்குள் ஒரு சிறு விவாதம் நடந்தது தங்களுக்கு ஞாபகமிருக்கலாம். ஏதோ குயுத்தியாக, வாதத்திற்சென்று, பேசினேனே யன்றி, அப்பொழுது அதன் பொருள் எனக்கு விளங்க வில்லை; இப்பொழுது தான் தெரிகிறது. இதனினும் பெரிய சங்கடம், இதனினும் கொடிய மன வுளைச்சல் வேறில்லை.

“தங்கள் சொல்லை மீறி, என் இஷ்டப்படி நடக்க நான் விரும்ப வில்லை. என் உயிர் போவதாயினும், தங்கள் மனத்தைப் புண்படுத்த நான் துணிய மாட்டேன். ஒன்று, தாங்கள் சம்மதித்தால், என் மனம் பிடித்த காதலரை நான் மணம்புரிகிறேன்; அல்லது, எப்பொழுதும் தங்கள் குழந்தையாகவே, தங்களோடிருந்து விடுகிறேன். உலக வாழ்க்கையில் காணும் கஷ்டங்களைக்

கவனித்தால், இதுவே மேலெனத் தோன்றுகிறது என்மனம் பொய்க்காமல், என் மனச்சாக்குயே என்னைச் சுடும்படி செய்யாமலிருக்கும் ஒரு வரணத்தான், நான் தங்கனிடம் பிரார்த்திக்கிறேன். தாங்கள் கற்பித்த சிலமும் சத்தியவிரதமும் கடமைப் பற்றுமே என்னை இவ்விஷயத்தில் தூண்டுகின்றன. தாங்கள் இதை மறுக்கமாட்டீர்கள் என்று மனப்பூர்வமாய் நம்புகிறேன்

“ஒருவேளை கொஞ்சம் பொறுத்திருந்தால், என் காதலரே தங்கள் இஷ்டப்படி யிசைந்து, நம் மார்க்கத்தைச் சேர்க்கும். அப்படிக்காலால், தங்கள் மனம் நோகாமலே என் மனோபீஷ்டமும் நிறைவேறக்கூடும். ஆதலால், இப்பொழுது இந்த வரணப் பற்றி என்னை நிர்ப்பந்தஞ் செய்யாமல், தாங்கள் நிச்சயித்திருக்கும் விவாகத்தை நிறுத்தி, பொறுமை செய்ய வேண்டுகிறேன். என்னை இத்தற்கு இணங்க முடியாது. ஹிந்துக்களுட் போலச் சிறுவயதிலேயே என்னை ஒரு மாப்பிள்ளைக்குக் கட்டிக் கொடுத்திருந்தால், அது ஒருவேளை சந்தோஷகரமாய் முடிந்திருக்கலாம். அல்லது, என்மனம் வேறொருவரை நாடாமலிருந்தாலும், ஒருவேளை, தங்களைத் திருப்தி செய்யும்பொருட்டு இத்தற்கு இசைந்து, பின்னால் ஒருவாறு சரியாகிவிடலாம். இப்பொழுதோ, என் மனமார் நான் வேறொருவரை எப்படி மணப்பது? தாங்களே என் மேல் கருணை செய்து, சிறிது ஆலோசித்துப் பாருங்கள். \* \* \*

டாக்டர் கோபாலையரை அழைத்து வரும்படி சாமியை அனுப்பிவிட்டு, பாக்கியம், அந்த அறைக்குள் திரும்பி வந்தாள். அப்பொழுதுகே, தன் நாற்காலியில் கீற்றிவந்து கடிதத்தைப் படித்துக் கொண்டிருந்தாள். அவள் வந்தவுடன் வேறொன்றும் பேசாது, மேஜையின் எதிர்ப்பக்கத்தி லிருந்த நாற்காலியைச் சுட்டிக்காட்டி, அவள் அதில் உட்கார்ந்துகொண்டு, அவர் பேச்சை எதிர்பார்த்து, அவர் முகக் குறிகளைக் கவனித்துக் கொண்டிருந்தாள். அப்பால் பின்வரும் சம்பாஷணை நடந்தது :

கே.—ஒருவேளை அவன் நம்மார்க்கத்தைச் சேரலாமென்று எழுதுகிறானே, அப்படி ஏதாவது பேச்சுண்டோ? உனக்குத் தெரியுமா?

பாக்கியம்—எனக்கு விரைம் தெரியாது; ஆனால் அவருக்கு இவன் மேலிருக்கிற காதலுக்கு, வேறு வழியில்லாவிடினும், அவர் அப்படிச் செய்வ ரென்றே நினைக்கிறேன். எவரானு ஸென்ன, மனதுக்கு பிடிக்கவேண்டும், யோக்யரா யிருக்கவேண்டும்; இந்த இரண்டுமிருந்து, உண்மைக் காதலும் இருந்தால்,—(பெருமூச்செறிந்து) இவன் பாக்கியமே பாக்கியம்!

கே—உன் பேர் அன்றோ. பாக்கியம்?

பாக்கி—ஆ! இவன் நிறை பாக்கியம், நான் நிரப்பாக்கியம் என்னவாம்.

கே—ஏன், உனக் கென்னகுறை? நீ இப்படி மனக் கிடைசுப்படுவதை இரண்டு முன்று தடவை கவனித்திருக்கிறேன். என்ன காரணம்? உனக்கு யார் மேலாவது காதலுண்டா? நீ ரேசுக்கிறவர் உன்னைக் காதலிக்க வில்லையா? பாக்கியம், உடனே தன் முகத்தைத் தன் முன்தானே யால் முடிக்கொண்டு, “நீங்கனே,—இப்படி,—கேட்டால், நான்,—நான்,—என்ன சொல்லட்டும்,—எப்படியாவது,—சாகவேண்டியதுதான்” என்று அரிதிற கூறி, விம்மி விம்மி அழத் தொடங்கினான். அதைக் கண்டவுடன், தாமஸ் கே, “ஏன் அழுகிறாய்? எதற்காக அழுகிறாய்? என்னால் கண்ணீரைப் பார்த்திருக்க முடியாது” என்று சொல்லிக் கொண்டு எழுந்து, அவன் அருகிற் சென்று, அவன் முகத்தைத் திறந்து, அவன் கண்ணீரைத் துடைத்துத் துக்கத்தை யாற்ற முயன்றார். அப்பொழுது அவனும் எழுந்து நின்று, “ஆனால், உங்களுக்கும் என் மேல் கருணையிருக்கிறதா? ஆனால் நான் பாக்கியம் தான்!” என்று சொல்லி அவரைக் கட்டி யணைத்துக் கொண்டு, கண்ணீரும் புன்சிரிப்பும் கலந்திலங்கும் தன் முகத்தை அவர் மார்பில் மறைத்துக்கொண்டு, மெதுவாய்க் கொஞ்சலானான். இப்படி இவர்களிருவரும் தனித்திருக்கும் சமயத்தில், பாக்கியத்தின் தாய் தேவநேசம்மாள் என்பவன்,

வீட்டில் வேலைக்கார னில்லாததால், தபால்காரன் கொண்டு வந்த இரண்டு கடிதங்களைக் கைபி லேந்திக்கொண்டு, அந்த அறைக்குள் பிரவேசித்தான். தன் மகனும் கேயும் இருக்கும் நிலையைக் கண்டவுடன், அவன் ஒரு நிமிஷம் ஸ்கம்மித்து, தாண்டிய வாசற் படியின் அருகே நின்றாவிட்டான். அவனைப் பார்த்தவுடன், கே, தன்னை விடுவித்துக் கொள்ள முயன்றார்; ஆனால், தன் தாய் வந்ததைக் கவனியாத பாக்கியம், அவரை விட்டு விடாமல் இறுகத் தழுவி, “இப்பொழுதுதான் நான் பாக்கியம்” என்று சொல்லிக்கொண்டே, அவரை முத்தமிட்டான்.

“விடு; உன் தாய் வந்திருக்கிறது தெரிய வில்லை?” என்று சொல்லி, மீண்டும் கே திமிறித் தன்னை அவன் ஆவிங்கனத்தி லிருந்து விடுவித்துக் கொண்டார். தன் தாயைப் பார்த்தவுடன், பாக்கியம் சிறிது முகங்கோட்டி, முறுவலித்து நானங் காட்டினான் எனினும், வெட்கத்தினாலும் சர்ஜேஷ்டேமே அவன் முகத்தில் அதிகம் பொலிந்தது.

முதலில் திகைத்துத் தியங்கி நின்ற தேவ நேசம் மாள், அப்பால் முகம்வீர்த்து இரண்டடி முன்வந்து, “கடவுள் உங்களுக்கு ஆனந்தத்தை அளிப்பாராக! அவர் கிருபையை உங்கள் மேல் பொழிவாராக!” என்று வாழ்த்தினான். பாக்கியம் மாத்திரம், தன்னை யறியாமலே, “ஆமென்!” என்று ஒத்துப் பாடினான். கே, பதினொன்றாம் கரூமல் நின்றாவிட்டு, பிறகு, “தபால் வந்ததா? கடிதங்கள் எங்கே?” என்று கையை நீட்டி, அவர் கையில் தான் கொண்டு வந்த கடிதங்களைக் கொடுத்து விட்டு, தேவநேசம்மாள், திகைத்துத் திரும்பித் திரும்பிப் பார்த்துக்கொண்டு, மெள்ள வெளியே போய் விட்டான். தபாலில் வந்த கடிதங்களை வாசிப்பதில் கே ஆழ்ந்தவராய்க் காண, புதியதோர் உரிமையுடன் அவர் அருகு சென்று, “கடிதங்களில் ஏதாவது விசேஷ முண்

டா?" என்று கேட்டுக் கொண்டு, பாக்கியம், அவர் தோளின் மேல் தன் கையை வைத்தாள். அவர் திடுக்கிட்டவர் போல் விழித்து, "என்ன? என்ன கேட்டாய்?" என்றார்.

பாக்—இல்லை, இவ்வளவு கவனத்துடன் படிக்கிறீர்களே: கடிதத்தில் ஏதாவது விசேஷ முண்டோ, யார் கடிதம், என்று கேட்டேன்.

கே.—கடிதமா? இந்தக் கடிதம் அந்தப் பார்ப்பாவிடமிருந்து வந்திருக்கிறதா. ஜேனைப்பற்றி எழுதியிருக்கிறான் அவன்.

பாக்கியம்—என்ன எழுதியிருக்கிறார்? எங்கே, நான் பார்க்கலாமா? இனிமேல் என்மகளை ஜேன்; அவள் கேட்கத்திலும் சந்தோஷத்திலும், உங்களைவிடக்கூட அதிகமான அக்கறையும் கவலையும் எனக்குண்டல்லவா? என்ன, ஒன்றும் பதில் பேசாமல் இருக்கிறீர்கள்? இவள் ஒருத்தி நமக்கும் நம் மகளுக்குமே இடையே வந்துவிட்டாளே என்று வருத்தம் உண்டோ?

தாமஸ் கே, இதற்கும் நேரான பதில் கூற வில்லை. ஏதோ முனுமுனுத்துக்கொண்டு, தான் படித்து முடிந்த கடிதத்தைப் பாக்கியத்தின் கையில் கொடுக்க, அவள் அதை வாங்கி வாசிக்கலானாள். கே, தபாலில் வந்த மற்றொரு கடிதத்தைப் பிரித்து வாசிக்கத் தொடங்கினார். இவ்வாறு இருவரும் கடிதங்கள் வாசித்துக் கொண்டிருக்கையில், சாமிதாஸ் என்ற வேலையாள் அறைக்குள் வந்து நின்றான். கே தான் அவனை முதலில் கவனித்தார்.

கே—என்ன வேண்டும்? எங்கே வந்தாய்?

சாமி—போய்ப் பார்த்தேங்க; டாக்டர் ஐயர் வீட்டில்லை; ஆசுபத்திரிக்குப் போயிருக்கிறார் ம். வந்தவுடனே வரச்சொல்கிறேன் என்று, ஒரு மொட்டைப் பாப்பாத்தியம்மா, சொன்னாங்க; நம்ம பங்களா விலாசத்தையும் துறை பெயரையும் எழுதி வைத்துவிட்டு வந்தேங்க.

கே—ஓ! ஆ,—சரி தான், போ.

சாமி—அந்தப் பாப்பாத்தியம்மா நம்ம மிஸ்ஸியைப் பற்றி யெல்லாம் கேட்டாங்க.

பாக்கியம்—என்ன கேட்டார்கள்?

சாமி—யாருக்கு என்ன உடம்பு; ஐயரை மிஸ்ஸி வரச்சொல் விச்சா, துறைவரச்சொன்னாரா; மிஸ்ஸிக்கு வயசு என்ன; கறுப்பா, சிகப்பா; உயரமா, கட்டையா; பார்க்க நல்லா யிருக்குமா, என்றெல்லாம் கேட்டாங்க.

பாக்கியம்—(கேயைப் பார்த்து) வீட்டில் எல்லாருக்கும் சங்கதி தெரியும் போலிருக்கு.

கே—வீட்டில் யார் அந்த அம்மா?

பாக்—அவர் உடன் பிறந்தாள் என்று நினைக்கிறேன்.

பாக்—இன்னொரு பாப்பாத்தியம்கூட இருந்தாங்க. அடித்த வீட்டு அம்மா போலிருக்கு; வாளுகிற பெண்; அது தான் மிஸ்ஸியைப்பற்றி நிரம்பக் கேட்டுது." தாமஸ்கே, இங்கிலிஷில் ஏதோ முனுமுனுத்துக் கொண்டு "சரிதான், போ" என்று சாமிதாஸை அனுப்பி விட்டார்.

பாக்—அவர் எழுதியிருக்கிறது சில இடங்களில் எனக்கு விளங்க வில்லை. ஆனால்,—

கே—அதிருக்கட்டும்; வண்டியைப் போடச்சொல்; நான் இதோ உடுத்திக் கொண்டு வருகிறேன். எனக்குச் சந்தேசமாயே இருக்கிறது. நான் போய்ப் பார்த்து வர வேண்டும்" என்று சொல்லிக்கொண்டு, தான் உடுத்திக் கொள்ளும் அறைக்குள் போய் விட்டார்.

### பதினாந்தாம் அதிகாரம்

தாமஸ் கே வண்டியில் வெளிச்சென்ற பின்பு, தேவநேசம்மாள் தன் மகளுடன் பேச வந்தாள். பரம ஏழையும் படிப்பில்லாதவரும் சாதுவுமான தன் தாயை, பாக்கியம், என்றுமே தயவு தாக்ஷண்யம் மரியாதைகளோடு நடத்துவ தில்லை. தனக்கு ஏதாவது அவளால் காரியமாக வேண்டியிருந்தால், பக்ஷமாய்க் கொஞ்சிப் பரிந்து பேச

வாள்; மற்ற வேளைகளில், சாதாரணமாக, அலக்ஷியஞ் செய்வதே வழக்கம். தன் மகளுக்கு நேரப்போகும் பெரும் பதவியையும் நல்லதிர்ஷ்டத்தையும் எண்ணி மனம் பூரித்து மகிழ்ந்து, தான் அன்றுவரை அதைப் பற்றிக் கனவிலுமே சமுசயிக்கா திருந்தது தன் புத்திக் குறைவே என்று கருதி, இப்பொழுது விஷயத்தை விவரமாய்த் தெரிந்து கொள்ளும்படி மகளிடம் பேச வந்தாள். ஆனால், பாக்கியம் தன் தாயோடு முகங்கொடுத்துப் பேசாமல், ஏதோ சில சினந்து கூறி, கண்ணீர் வடித்துத் திரும்பும்படி அவளை அனுப்பிவிட்டு, தன்னந்தனியே ஜேன் கேயின் அறையிற்போயிருந்து, சிந்திக்கலானாள். தாமஸ் கே, அவராகத் தன் மீது காதல் கொள்ளாமல், தானே அவரைக் கண்ணி வைத்துப் பிடித்த விஷயத்தை, அவள், தனக்கே தன் மனத்திற்குள் தெளிவாய் ஒப்புக்கொள்ள வில்லை. அவர் தன் மீது காதல் கொண்டதாகவே எண்ண முயன்றாள். அன்றியும், அன்று நடந்ததையும், அதைத் தன் தாய் கண்டு தம்பதிகளை ஆசீர்வதித்ததையும் நினைந்து, 'அவர் இனிப் பின்வாங்க மாட்டார்; ஒரு வேளை பின் வாங்கப் பார்த்தாலும், தான் பகிரங்கமாய் விடாது தொடரலாம்' என்று துணிந்தாளாயினும், அதன் பின் அவர் நடத்தை, அவள் மனத்தில் கவலையை உண்டாக்கிற்று. நெடுநாளாய்த் தான் கண்ணும் கருத்துமாய் நாடிவந்த கொம்புத் தேன், இன்று கைக்கெட்டியது, ஒரு வேளை வாய்க் கெட்டாமற் போய்விடுமோ என்று பயப்பட்டாள். பின்வாங்க முடியாதவாறு எப்படி அவரைப் பிணித்துக் கைகொள்வது என்று ஆலோசித்தாள். ஜேன் கே திரும்பி வந்தவுடன், அவளிடம் சொல்லிக் குலாவாதே முதல் யுக்தி என்று தீர்மானித்தாள்.

மூன்று மணிக்கு வெளியே சென்ற தாமஸ் கே, மணி ஐந்தாகியும் வர வில்லை. அவராவது, அவர் மகள் ஜேனுவது வருவதை எதிர்பார்க்கப் பாக்கியம் ஆத்திரப்பட்டுக்

கொண்டிருக்கும் தறுவாயில், வீட்டு முன் வாயிலில் ஒரு பைஸிக்குக் கில் மணி யோசை கேட்டது. பாக்கியம் விரைந்து போய்ப் பார்க்க, டாக்டர் கோபாலையர் வந்து சேர்ந்தார்.

பாக்கியம்—வாருங்கள், டாக்டர்: நீங்கள் துரையைப் பார்க்க வில்லையா? உங்களைத் தேடியே, உங்கள் வீட்டுக்கே அவர்கள் சென்றார்கள்.

கோபா—காலை பத்து மணிக்கு வெளியே போனவன், இப்பொழுது பத்து நிமிஷத்துக்கு முன்புதான் வீட்டுக்குத் திரும்பிவந்தேன்; வீட்டிலே கேள்விப்பட்டேன், உடனே வந்தேன். யாருக்கும் உடம்பு அசௌகரிய மில்லையே? என்ன விசேஷம்? யாருக்காவது உடம்பு அசௌகரிய மாறாலும், என்னை அழைப்ப தில்லையே. அவன் எங்கே? ஜானகி எங்கே?

பாக்—அதைக் கேளுங்கள்! எப்பொழுதும் அவன் மேல்தான் நாட்டம் உங்களுக்கு; வேறு யார் எக்கேடு செட்டாலும் கவலை யில்லை; வீட்டிலே பெரியோர்கள் தய விருந்தால் தானே அவன் கிடைப்பான் என்ற எண்ணங் கூட, உங்களுக்கு இல்லை.

கோபா—உங்களுக் கென்ன, எப்பொழுதும் கேலி தான். ஜானகி எங்கே? அவர் எங்கே?

பாக்—அவர் மூன்று மணிக்கு உங்களைப் பார்க்கத் தான் வண்டியில் போனார்; இன்னும் திரும்பி வர வில்லை. ஜேன்,—அதோ வருகிறாள்.

இந்தச் சமயத்தில் ஜேன்கே ஒரு குதிரைவண்டியில் வீட்டு முன் வாசல் வந்து சேர்ந்தாள். உடனே கோபாலையர் குதித்தோடிப்போய்க் கை கொடுத்து அவளை வண்டியிலிருந்து இறக்கி, அவளுடன் பேசிக்கொண்டே பாக்கியமிருந்த முன் வராதாவுக்குத் திரும்பிவந்தார். ஆயிரம் வினாக்களையும் விடைகளையும் ஒன்றின்பின் ஒன்றாய்ச் சரமாரி பொழிந்தாற்போல, சில சொற்களில்

அடக்கிய காதலர் இருவரின் பேச்சின் பரபரப்பையும், அவர்கள் நெஞ்சு படபடத்தையும் எப்படிச் கூறுவது? ஜானகியின் கேள்விகளுக்குப் பதிலாக, அவள் கடிதத்தைப் பற்றிய விவரங்களையும், அவள் தந்தை வெளிச் சென்றிருப்பதையும், தன்னைப் பற்றிய விஷயத்தைத் தவிர மற்றெல்லாவற்றையும், பாக்கியம்கூறக் கேட்டு, ஜானகி ஆச்சரிப்பட்டு: “நாங்கள் இருவரும் ஓடிப் போய் விட்டோம் என்று - ஐயா - நினைத்தார்கள்? ஒளித்தோடி விட்டோம் என்று? ஓ! நீ சும்மா கேலி பண்ணுகிறாய் போலிருக்கு! அவர்கள் ஒரு நாளும் அப்படிச் சமுசயிக்கமாட்டார்கள்.

பாக்கியம்—அப்படி ஒருநாளும் நடவா தென்று நான் சொல்லியும் கூட, அவர்கள் நம்ப வில்லையே. முதலில் புறப்பட்டார்கள்; சாமி தாஸையனுப்பி இவர்களை அழைத்து வரச் சொல்லா மென்று, நான்தான் சொன்னேன். அதற்குச் சம்மதித்தார்கள். இவர்களும் வீட்டிலில்லை என்று அவன் வந்து சொன்னவுடன், அவர்கள் சமுசயம் முற்றிவிட்டது. உடனே வண்டியைப் போட்டுக்கொண்டு, நேரில் போய்ப் பார்த்து வருகிறேன் என்று போய்விட்டார்கள். இன்னும் வர வில்லை.

ஜேன்—நாங்கள் ஓடிப்போய்விட்டோம் என்று!

பாக்—ஏன், அதனால் என்ன? உலகத்திலே நீங்கள் தானே இதுவரையில் காதலுக்காக முதல் முதல் ஓடிப் போகிறவர்கள்? அல்லது, நீங்கள் அப்படி ஏதாவது செய்தா லன்றி, உங்கள் காரியம் கைகூடப் போகிறதோ. அதில் என்ன உனக்கு இவ்வளவு ஆச்சரியம்? ஏன், டாக்டர், நீங்கள் தான் சொல்லுங்களேன்.

கோபா—என்ன, ஜானகி, ஓடிப்போவோமா? பைஸிக் கில் பின் காரியரிலே ஏறிக்கொள்கிறாயா? அவரோ விட்டில் இல்லை. இதுதான் ஏற்ற சமயம்.

ஜேன்—அவள்தான் சொல்கிறாள்: உனக்குமா கேலியா யிருக்கு? இந்த நாலேந்து நாட்களாய் நான் படும் அவஸ்தையை அறிந்திருந்தால், இப்படிப் பேசமாட்டாய்.

பாக்—இந்தத் தொல்லை யெல்லாம் எதற்கு? டாக்டர் மட்டும் எங்கள் மார்க்கத்தில் சேர்ந்து விட்டால், நானேயே என் மருமகனாகிவிடலாம்; ஓடவும் வேண்டாம், தேடவும் வேண்டாம்.

கோபா—அதென்ன, உங்கள் மருமகன் எங்கிறீர்கள்? விளங்க வில்லையே.

பாக்—(முகம் கோட்டிச் சிரித்துக்கொண்டு) எல்லாம் சிக்கிரத்தில் விளங்கும்; என் மருமகனில்லாவிட்டால், இந்த வீட்டு மருமகன் என்று வைத்துக்கொள்ளுங்கள். அவ்வளவுகூடச் சொல்லும் சுதந்திர மில்லையா எனக்கு, இந்த வீட்டிலே?

கோபா—உங்களுக்கு கில்லாத சுதந்திரம் வேறு யாருக்குண்டு? விசேஷ அர்த்தம் ஏதாவதுண்டோ என்றுதான் கேட்டேன்.

பாக்—அதுவுந்தான் இருக்கும். ஜேன்! இங்கே, என் கிட்ட வா: உன் காதில் மட்டும் ஓர் இரகசியம் சொல்ல வேண்டும்; உன் காதலருக்கு அது தெரியக்கூடாது. நீ எப்பொழுது வருவாய் என்று ஆவலுடன் எதிர்பார்த்துக் கண்ணம் பூத்துப்போயிற்று.

“அதென்ன இரகசியம்?” என்று கேட்டுக்கொண்டு ஜேன் அருகு செல்ல, பாக்கியம், அவள் காதில் ஏதோ சொன்னாள். உடனே ஜேன் முகம் வெளிறிப்போயிற்று. இரண்டொரு கணங்கள் அவள் திகைப்புற்றுத் தத்தளிக்க, கோபாலையர், அவள் கையைக் கட்டியாப்பிடித்துக்கொண்டு, அவளை ஒரு நாற்காலியில் உட்காரச் செய்தார்.

ஜேன்—ஆ! அப்படியா! உன்னையா!



பாக்—அதுகூடாதா? உனக்கு அது பிடிக்கவில்லையா? இவ்வளவு ஆச்சரியம் என்ன?

ஜேன்—இல்லை. நான்,—என்னவோ,—இதுவரை,—அப்படி நினைக்கவே யில்லை. திடீரென்று கேட்டவுடன், ஆச்சரியமாயிருந்தது. இன்னமும் கூட நம்பமுடிய வில்லை,

பாக்—ஆனால், உனக்கது சந்தோஷ மில்லையா?

ஜேன்—எனக்குச் சந்தோஷமா? ஆ,—ஐயாவுக்குச் சந்தோஷமாவது எனக்கும் சந்தோஷமே. இருந்தாலும், ஒருவேளை—.”

ஜேன் கேயினால் மேற் பேச முடிய வில்லை. அவள் கண்களிலிருந்து கண்ணீர் சொரிந்தது. அவள் எழுந்து விட்டிருந்துள் தன் அறைக்குப் போய்விட்டாள்.

கோபாலையர் உடனிருப்பதையும் ஒரு கணம் மறந்த வள் போல, “இவள் இப்படி நடப்பா ளென்று நான் நினைக்க வில்லையே!” என்று, பாக்கியம் தனக்குத்தானே சொன்னாள்.

கோபா—(சேருமிக் கோண்டு) இவ்வளவு திடீரென நீங்கள் சொல்லியிருக்கக்கூடாது. ஒரு வேளை மயங்கிச் சோர்ந்து விடுவா ளென்று நான் அஞ்சினேன்.

இதற்குப் பதிலொன்றும் பேசாமல், கோபாலையரை ஒரு நிமிஷம் வெறித்துப் பார்த்துவிட்டு, அப்பால், பாக்கியம்: “டாக்டர் பக்கத்திலிருக்கும்பொழுது, அப்படியே மயங்கிவிட்டா லுந் தான் என்ன?” என்றாள்.

கோபா—அது போகட்டும். உங்களுக்குச் சந்தோஷம் உண்டாகுக! கருதிய காரியத்தை முடித்துவிட்டீர்கள் போலிருக்கிறது. இனி, என்னைத் தங்கள் மருமகனுக்கிக்கொள்ள வேண்டுமென்பதே என் பிரார்த்தனை.

மீண்டும் அவரைப் பாக்கியம் வெறித்துப் பார்த்தாளே ஒழிய, சிறிது நேரம் ஒன்றும் பதில் பேச வில்லை. அப்பால் அவரைப் பார்த்து:

“அது, நான் சொன்னபடி, உங்கள் கையில்தானிருக்கிறது. நாங்கள் என்ன காட்டுமிறுண்டுகளா? எங்கள் மார்க்கத்தைச் சேர்ந்தால் என்ன?” என்று கேட்டாள்.

கோபா—இல்லை, நாங்களே அஞ்ஞானிகள்; உங்கள் வேதமே சத்திய வேதம்.

கோபாலையர் பதிலின் சூளான உட்பொருள் பாக்கியத்துக்குத் துலங்க வில்லை. தன் வாழ்நாளில் பலவாண்டு களை ஹிந்துக்களுக்கு கிறிஸ்தவ சமயத்தை எடுத்துப் போதிப்பதில் கழித்திருந்தவ ளாதலின், பழைய வர்சனையின் மேலீட்டால், இடம் பொருள் சரஸ்ப் பொருத்தங்களையும் மறந்து, கிறிஸ்தவ மதத்தின் மேன்மையையும் ஹிந்து மதத்தின் குற்றங் குறைகளையும் பற்றி, அவள் பிரசங்கம் செய்யத் தொடங்கிவிட்டாள். அவள் பேசிய யாவும் கோபாலையருக்கு அலுப்பைவிட உளரூர நகைப்பையே விளைத்தமையாலும், தாமஸ் கே வெளியிலிருந்து அல்லது ஜேன் வீட்டுக்குள்ளிருந்து, சீக்கிரம் வந்து சேருவ ரென்று அவர் எண்ணியதாலும், பாக்கியத்தின் வாயைக் கிளறி இரண்டொரு வார்த்தைகளை மாத்திரம் இடையிடையே பேசிக்கொண்டு, அவர், அவள் பிரசங்கத்தைக் கேட்டுக்கொண்டிருந்தார். அவர் எதிர்பார்த்தவாறு, முதலில் தாமஸ் கே வண்டியில் வந்து சேர, வண்டிச் சத்தத்தைக்கேட்டு, ஜேனும்வெளியே வந்தாள். தன் மகளையும் கோபாலையரையும் பார்த்தவுடன், தாமஸ்கே, ஒன்றும் பேசத் தெரியாமல், முதலில் திகைத்தார். பாக்கியம், சிரித்துக்கொண்டு, “பறந்துபோன புற ஜோடி கூட்டில் வந்து அடைந்துவிட்டது, பார்த்தீர்களா! வெயிலில் நீங்கள் போக வேண்டா மென்று நான் சொல்ல வில்லையா! விணில்போய் அலைந்துவிட்டுவந்தீர்கள். அதுவும் தான், இவ்வளவு நேரம் என்ன? எங்கெங்கே போனீர்கள்? ஒரு வேளை பறங்கிமலைக்கே போய் விட்டீர்களோ, வரக்காணாமே, என்றெண்ணினேன், நான்” என்றாள்.

அதற்கும் அவர் ஒன்றும் பதில் சொல்ல வில்லை. அவர் திகைப்பையும் தத்தளிப்பையும் கண்டவுடன், கோபாலையர் : “தாங்கள் அழைத்ததாக வேலைக்காரன் வீட்டில் வந்து சொன்னான். நான் ஆசுபத்திரிக்குப் போயிருந்தேன். இப்பொழுதுதான் திரும்பி வந்தவுடன் கேள்விப்பட்டு வந்தேன். என்ன விசேஷம்?” என்றார். இதற்குள் தன் மனத்தை ஒருவாறு சாந்தப்படுத்திக் கொண்டு, “உம்மிடத்தில் கொஞ்சம் தனித்துப் பேச வேண்டியிருக்கிறது. என் அறைக்கு வாரும், பேசுவோம்” என்று கூறி, தாமஸ்கே, அவரை வீட்டிற்குள் அழைத்துச் சென்றார். பாக்கியமும் பின்னே சென்றான். தன்னிடம் தன் தகப்பனார் ஒருவர்த்தையேனும் பேசாததைப்பற்றி ஜேன்கே சிறிது கவலை கொண்டாள்; ஆனால், பாக்கியம் தன்னிடத்தில் கூறிய சங்கதிக்குப் பின்னும், அவளிடமும் அவர் ஏதும் பேசாதது, அவள் கேட்ட கேள்விகளுக்கும் பதில் சொல்லாதது, அவள் முகத்தை எதிர் நோக்காமல் அவர் நின்று தத்தளித்தது, அவளுக்கு ஆச்சரியமாயிருந்தது. ஒரு வேளை தனக்கு அந்தச் சங்கதி தெரியக்கூடா தென்று அப்படி நடந்தாரோ என்றும் எண்ணினாள். கோபாலைய ரிடம் தன் விஷயத்தைப் பற்றித்தான் அவர் பேசப் போகிற ரொன்பது நிச்சயம். ஒரு வேளை தன்னையும் அவர் கூப்பிட்டு விடலாம்; தான் எழுதிய கடிதத்தைப் பற்றிக் கேட்கலாம். கேட்டால் என்ன சொல்வது? இவ்வாறு திகைத்துச் சில நிமிஷம் நின்றுவிட்டு, பாக்கியத்துடன் அப்பொழுது பேச மன மில்லாதவளாய், ஜேன்கே தன் அறைக்குத் திரும்பிப் போய்விட்டாள்.



END OF  
ISSUE